



గ్రంథాలయసర్వస్వము.

ఆంధ్రదేశ గ్రంథాలయసంఘసక్షేమమున ప్రకటింపబడు సచిత్రమాసపత్రిక.

సంపు. ౯ }

బె జ వా డ
జనవరి, 1934.

{ సంచిక ౧


సంపాదకీయవర్గము:

- ఉమ్రీ ఆలీషా కవి
- మంగిపూడి వేంకటశర్మ కవి
- శనివారపు సుబ్బారావు
- ఊటుకూరి వేంకటసుబ్బరాయ గుప్త
- జటావల్లభుల పురుషోత్తం, బి. ఏ.
- తేకుమళ్ల రాజగోపాలరావు, బి. ఏ.
- గాడిచెర్ల హరినర్సోత్తమరావు, ఎం. ఏ.
- ముళ్లపూడి తిమ్మరాజు

అయ్యంకి వేంకటరమణయ్య,
ప్రధాన సంపాదకుడు.



వార్షికమూల్యము : సభ్యులకు రు 3-0-0 ;
 ఇతరులకు రు ౧-0-0.
 విడిసంచిక రు ౦-౫-0.





పరబ్రహ్మత్మికాం దేవిం • భుక్తిముక్తి ఫలప్రదామ్,
ప్రణమ్య స్తామి తామేవ • జ్ఞానశక్తిం సరస్వతీమ్.

౯-వ సంపుటము.

౧-వ సంచిక.

గ్రంథాలయ సర్వస్వము.

జనవరి, 1934.

సరస్వతీ దేవి స్తుతి.

శ్లో॥ యా కుందేందు తుషార హార ధవళా యా శుభ్రా వస్త్రాన్వితా |
యా వీణా వర దండ మండిత కరా యా శ్వేత పద్మాసనా |
యా బ్రహ్మచ్యుత శంకర ప్రభృతిభి ర్దేవై స్సదా పూజితా |
సా మాం పాతు సరస్వతీ భగవతీ నిశ్చేషజాడ్యావహా ||

శ్లో॥ సరస్వతీం సమాశ్రయే సరోజ పీఠ వాసినీం |
సదా సదాదరాం ముదా సరోజ పీఠ గేహినీం |
సువీణయాఽక్షమాలయా సుపుస్తకేన శోభినీం |
సురేంద్ర బృంద వందితాం సుధాకరావతంసినీం ||

గాగః]

సరస్వతీ కృతిః

[ఆదితాళం]

సేవే॥ దేవి సరస్వతి॥ సేవేసేవే తవ పద మహా మిహ॥ సేవేసేవే॥ న॥

౧. సేవక జనతా - దైవత భూజం | దేవ సుతం నిఖి - లార్థసుబీజం॥ సేవేసేవే॥
౨. మాదువ భగవతి - మహాసరస్వతి | సోమ వతంసిని - సుగుణ విలాసిని॥ సేవేసేవే॥
౩. జవ వర పుస్తక - సద్వీణాధ్యే! కృప యాపహ మాం - కృతి రత్నాధ్యే॥ సేవేసేవే॥

ఆంధ్రదేశ గ్రంథాలయోద్యమ చరిత్ర

[గంజాం - విశాఖపట్టణ మండలముల గ్రంథాలయ మహాసభకు, అధ్యక్షులగు అయ్యంకి వేంకటరమణయ్యగారి ప్రారంభోపన్యాసము]

గంజాం - విశాఖపట్టణ మండలముల గ్రంథాలయ మహాసభకు నన్ను అధ్యక్షుల వహింపుమని యడుగుట తోడనే నాకాశ్చర్యము గలిగినది. ఇది నాయకు లాక్రమించవలసిన స్థానము కాని నాబోటి గ్రంథాలయ సేవకు డాక్రమింపవలసినది కాదు. అయితే ఈ మండలముల గ్రంథాలయోద్యమమునకు అగ్రసేవకు డగు శ్రీ తి తి బలరామయ్యగారు ఈ అధ్యక్షపదవిని వహించుటకు తనబోటి సేవకునే నూచించుట తన సేవయందు వారికిగల గాఢాభిమానమునే నూచింపుచున్నది. నే నెలప్పుడును సేవకులలో నెల్ల అగ్రసేవకుడనై యుండుటకే వాంఛించుచుండును. అట్టి అగ్రసేవకునకు మీ యందరికంటె ఉన్నతాసన మొసంగుట భావ్యము గాదు. అయితే ఈ గౌరవము నాకు వ్యక్తిగతముగా గాక సేవజేయు గ్రంథాలయోద్యమమున కొసంగబడిన దని పరిగణించి మీ యాహ్వానమును తిరస్కరింపవహించితిని. కావున నే జెప్పువిషయములందుగల లోపములను మన్నించి యొప్పులనే స్వీకరించె దరని దోసిలాగ్ని ప్రార్థించుచున్నాను.

ఆంధ్ర దేశ గ్రంథాలయోద్యమము స్వయంభువు

వృత్తములలో కెల్ల నేది ఉత్తమము అని నిరంతర వ్యావృద్ధములు జరుగుచుండును. ఇప్పుడు మన మాలో చింపవలసినది ఉద్యమములలో కెల్ల నేది ఉత్తమము అను విషయము. ఎవ్వత మాచరించినను మోక్షో ప్రాప్తిని జెందుట కేమియు అభ్యంతరము లేదు. కాని ఆయా వృత్తములందు తారతమ్యము లుండును. అందులో పిల్ల వృత్తము లుండును. తల్లివృత్తము లుండును. తల్లివృత్తములో పిల్లవృత్తము లన్నింటికిని ప్రాతపదిక లుండును. అదేరీతిని, ఉద్యమములలో కెల్ల మూలకందముగ

నున్నది, ఉద్యమము లన్నింటికి జీవదాయకమైనది, ఉద్యమము లన్నింటికి జ్ఞానదాయకమైనది గ్రంథాలయోద్యమము.

ఇన్ని గర్భితశక్తులుగల ఈ మహోద్యమము ఆంధ్ర దేశమునం దెట్లు ఉద్భవ మందనది? ఎప్పుడు ఉద్భవ మందనది? అను విషయములను పరిశీలింపవలయును.

ఆభివృద్ధిదాయకములగు విషయములన్నియు పాశ్చాత్య సంస్కరము కలిగిన పిమ్మటనే మనదేశమున ఆవిర్భవించినవని మనలో చాలమందియొక్క భావము; దానియొక్క సత్యాసత్యములను చర్చించుటకు నే నిప్పుడు పూనుకొనలేదు. అయితే గ్రంథాలయోద్యమమునకు మాత్రము ఈభావము బొత్తిగా అన్వయింప దని మాత్రము ఘంటాపథముగ జెప్పగలను.

ఆంగ్లేయ భాషాసంస్కరము, ఆంగ్లేయ సంప్రదాయ సంస్కరము ఏమాత్రమును లేని వ్యగ్రోత్సాహులగు యువకులవలననే ఈ యుద్యమము ఆంధ్రదేశమున జనించి వ్యాపించినది. అందుచేత ఈయుద్యమము "స్వోభివృ" అని చెప్పి పాపాసించుచున్నాను. స్వోభివృ అనగా ఇతరులచేత బయలుదేరదీయబడినది. తానే ఆవిర్భవించినది.

ఆంధ్ర గ్రంథాలయోద్యమము

ఆంధ్రదేశమున బయలుదేరిన ఈ గ్రంథాలయములను స్థాపింపవలెనను ము చేసిరి? ఈ సందర్భముల స్థాపించిన వారలెవరు? దొరతనమువారివలన బిరుదులను సంపాదించు ఆశ యా వీరికి ఈ యుద్యమమందు అభిరుచిని గల్పించినది? ధనవంతుల మన్ననల నా ఈ యుద్యమము బయలుదేరినది? లేక దరిదురులయొక్క ద్రవ్యాభిలాషయా

ఈ యుద్యమమునకు గారణము? ఈ గ్రంథాలయసాధకు లకును సంరక్షకులకును ఈ యుద్యమవిషయమె పూను కొనుటకు ప్రేరేపించిన మహాశక్తి యెది? ఇందుకు ప్రతిఫల ముగ ఈ యుద్యమసేవకులు బడయగోరు మన్ననయెది! వీరు వాంఛించు ఫల మేమి! ఈ యంశములను గూర్చి కొంచె మాలోచించినయెడల ఆంధ్రదేశ గ్రంథాలయో ద్యమముయొక్క స్వరూపస్వభావములు కొంతవరకు బోధపడగలవు.

ఈ యుద్యమమునకు ప్రేరకులు తాము బాగై తమ తోడివారలను బాగుచేయవలె నను మనుష్యస్వభావమున నాటియున్న తీవ్రమగు వాంఛయే. ఈ యుద్యమ ప్రచారకులు కోరుఫలము తమకును తమతోడి వారికిని జ్ఞానాభివృద్ధివలన పొందెడు ఆనందమే. ఈ యుద్యమ మునకు పురికొల్పు మహాశక్తి ప్రపంచాభివృద్ధికొరకు అప్పుడప్పుడు ఆవిర్భవించు మహోద్యమములను పాదు కొల్పి, వానికి జీవసత్వములను గల్పించు ఈశ్వరప్రే రిత శక్తియే. ఈ యుద్యమ ప్రచారకులు తాము ఈశ్వరప్రేరితులమనియు ఈశ్వరోద్దిష్ట కార్యములను తాము నెరవేర్చుచున్నా మనియును దృఢతరభక్తిపూరి తులై యున్నారు. ఈ యుద్యమము ఇతర ఉద్యమ ములవలె మూడునాళ్ళముచ్చటతో బోవునదిగాదు. ఇది నాయకుల యధీనమునందున్న యుద్యమమును గాదు. గ్రంథాలయములు తాత్కాలికముగ ప్రారంభించి, స్వల్పకాలము జరిపి, తిరిగి మూముబడునవి కావు. వాని యందు సంవత్సరము పొడుగునను పని జరుగుచుండును. నవ్యోత్సాహపూరితులైన యువకులే ఈ యుద్యమము నకు మూలకారకులై యున్నారు.

ఏ యుద్యమమైన నరియైన మార్గముల నవలంబించి, అందులకు నిర్ణీతమగు పనిని నిర్వర్తింపవలె నన్న ఆ యుద్యమావలంబులకు, అందలి ప్రాప్యముల స్వరూప స్వభావములయొక్కయు, ఆ యుద్యమమునకును తోడి యుద్యమములకునుగల యన్యోన్యసంబంధములయొక్క యుజ్జానము దృఢముగ నుండి తీరవలయును. ఏ యుద్య మమునకైన ఆదర్శమే ప్రాణము. ఆదర్శము లేని యుద్య మము ప్రాణములేని రూపము. ఆదర్శములేని యుద్య మములు వృద్ధి బొందవలె నన్నచో, తమయందు స్వాభావికముగా నున్న జవసత్వములవలన గాక, సతతము పరాపేక్షను బొందియుండును. పైనుండి వచ్చు సహాయమెప్పుడు తగ్గునో, ఆట్టి యుద్యమ మప్పుడే భగ్నమైపోవును. అట్లుగాక ఆదర్శముతో

గూడిన యుద్యమము ఈశ్వరనిర్మితమగు సంపూర్ణ సౌష్ఠవముతో గూడిన జీవికవలె దినదినాభివృద్ధి గాంచును. ఆదర్శముయొక్క శక్తి వర్తింపదరముగాదు. అది మహా తరము. ఆదర్శము నేకాగ్రచి తతతో ధ్యాన ము చేయుచుండినయెడల, కార్యాచరణయందు వచ్చిన కష్టములన్నియు కుఖములుగా పరిణమించి, కార్య దీక్షను ప్రజ్వలింపజేయును. కావున ఈ యుద్యమము యొక్క ఆదర్శమును బాగుగా గుర్తెరుంగవలెను.

ఇతరదేశము లన్నియు మనుజుని మేధాశక్తిని వృద్ధి నొందించుటకే ప్రయత్నము లొనర్చుచుండ ఆంధ్ర దేశ గ్రంథాలయోద్యమమున మనుజుని సంపూర్ణ మను ష్యత్వమును వ్యక్తీకరించుటకు తగిన సాధనావలంబన మంతయు చేరియున్నది. కావుననే మన ఉద్యమము యొక్క ఆదర్శము దేశమునందు జ్ఞానాభివృద్ధిని గలుగ జేసి, మనుజుని జీవయాత్ర పవిత్రీకరణముగను పురు షార్థసాధకముగను చేయుటయే యైయున్నది. మన మొసంగుజ్ఞానము నిద్రాణమైయున్న ఆత్మను దీపింపజేసి, పౌరునికి గావలసిన సన్మార్గజీవనమునకు గొనిపోవునవిగ నుండవలెను.

అనుకరణముగా నుండరాదు

ఈ ఆదర్శమును ఎల్లప్పుడును దృక్పథమునం దుంచుకొని, ఈ యుద్యమము పేరిట జరుగు ప్రతిపనియు ఈ ఆదర్శమును కార్యరూపమున బెట్టుటకు తోడ్పడు చున్నదియు లేనిదియు తెలిసికొనవలెను? ఈ ఆదర్శము కార్యరూపము దాల్చవలెనన్నచో, మనము అవలంబిం పవలసిన మార్గములు కేవలము అనుకరణరూపమున నుండగూడదు. పాశ్చాత్య దేశములయందలి ఉద్యమము లను ఉన్నవి యున్నట్లు మనదేశమున నాటుటకు ప్రయ త్నించినయెడల, మన దేశమునందలి వృద్ధిగాంచనేరవు. కావున మన సాంప్రదాయములను బట్టియు, మన దేశీయుల యలవాటులనుబట్టియు, ఇతరపరిస్థితులను బట్టియు, ఇచ్చటి యుద్యమములు ప్రచారమగుచుండ వలయును. అట్లని పాశ్చాత్య దేశముల యొక్క అనుభవములను దీసికొనరాదనువారుండరు. అయితే ఆటి యనుభవములకు మనము దాసులమై మన రూపు మారిపోరాదు. ఆ యనుభవములు మనకు దాసులై మన యుద్యమముయొక్క సౌష్ఠవమునకు మన యుద్య మముయొక్క సౌందర్యమునకు దోహదదాయకములై యుండవలయును. మనుజుని సంపూర్ణ మనుష్యత్వమును వ్యక్తీకరించుటకు మన పూర్వులు, దేవాలయములు,

గ్రామసంఘములు, ఉత్సవములు, పండుగలు, తీర్థయాత్రలు, భజనలు, హరికథలు, జంగముకథలు, తోలుబొమ్మలు, మున్నగు అసంఖ్యాకములగు ప్రతిష్ఠాపనలను నెలకొలిపియున్నారు. ఈ ప్రతిష్ఠాపనలయందెల్ల అగ్రగణ్యమైనది దేవాలయము. దీని మహిమ వర్ణింప దరముగాదు. వివాహములకు సాక్షి, ప్రమాణములకు రచ్చ, ధర్మశాస్త్ర చర్చలకు సభాధవనము, పరదేశీయులకు ధర్మశాల, పనివాండ్లకు ప్రాపు, సన్యాసులకు మఠము, భక్తవరులకు ఉనికిపట్టు, లలితకళలకు ప్రదర్శనశాల, జ్ఞానారులకు గ్రంథాలయము. ఇది యది యననేల, ప్రజలకు జీవనాధారమై, జ్ఞానదాయకమై, సౌందర్యస్థానమై, ఆనందాంబుధియై, దేవాలయము విరాజిలుచుండును. దానియందు సాంఘిక జీవనమంతయు పుంజీభూతమై యున్నది సంఘ శకుల కన్నింటికిని ఆది మచ్చులసానడి వంటిది. పిన్నలు, పెద్దలు, విద్యావంతులు, చదువులేనివారు, ధనవంతులు, పేదలు, లౌకికులు, భక్తులు, వీరువారననేల ఆన్ని రకములైన జనులను ఆచోచ్చటికి ఆకర్షింపబడుచు భుక్తి ముక్తులను సాధించెదరు.

గ్రామసంఘములుగూడ మన దేశచరిత్రయందు మిక్కిలి ప్రాముఖ్యమైన స్థానమును వహించినవి. ప్రాచీనకాలమునుండి గ్రామముయొక్క సమస్యలెల్ల ఈ సంఘముచేతనే పరిపాలింపబడుచుండెను. ప్రస్తుతము అమలునందున్న పురపాలక సంఘములవలె గ్రామముయొక్క పాలనమును అంతను ఇవియే నిర్వహించుచుండెను.

కాలక్రమేణ ఈరెండు సంస్థలుగూడ తమ పటుత్వమును గోల్పోయినవి. ఇప్పుడు ధర్మ గ్రంథాలయములు ఈ రెండు ప్రాచీన ప్రతిష్ఠాపనలయొక్క స్థానమును ఆక్రమింపవలయును.

గ్రంథాలయ ఉపయోగ మెవరికి?

గ్రంథాలయములు పరీక్ష పట్టాలను బొందగోరువారికి గాదు. గ్రంథాలయము సర్వసామాన్య జనులయొక్క సర్వకళాశాలయై యున్నది. కొవున ఆది జనులయందున్న అన్ని తరగతుల వారికిని ఉపయోగకారియై జలయవలయును.

గ్రంథాలయములు ఉపకరింపవలసిన మొదటి తరగతివారు:—చదువుకొన శక్తిగలిగి, చదువుకొనవలయు

ననెడి తృష్ణగూడ కలవారు. వీరికి సద్గ్రంథ సేకరణము నందు తోడ్పడవలయును.

గ్రంథాలయములు ఉపకరింపదగిన రెండవతరగతివారు:—చదువుకొనగలిగి, చదువుకొనవలయు ననెడి వాంఛలేనివారు. వీరికి చదువునందు రుచిని బుట్టించుటకు గ్రంథభాండాగారి విశేషముగా పాటుపడవలసి యున్నది. ఇందుకొరకే తరుచుగా గ్రంథవిశదీకరణములను ఉపన్యాసములను ఏర్పరచి, వారి నాకరించి, ఎవ్వరెవ్వరి నేయేగ్రంథములు అనువుగనుండునో అట్టివారి కట్టి గ్రంథములనే అందజేయుచుండవలెను. పుస్తకముల యోగ్యతనుబట్టి జనులు వారి అధికారముల ననుసరించి పుస్తకములు—అమరియుండవలెను. పరస్పర మెవరు తగియుండక పోయినను మనము జేయుపనియంతయు వ్యర్థము. సామాన్యజనులు పుస్తకములకు తగియుండరనుట యథార్థముగాదు. ఏలయనగా వారికి తగిన పుస్తకములనే మనము సమకూర్చవలెను. గ్రంథాలయమునందున్న ప్రతిగ్రంథమునకు ఒక చదువరిని—ప్రతిచదువరికి ఒకగ్రంథమును సమకూర్చవలెను.

గ్రంథాలయములు ఉపకరింపదగిన మూడవతరగతివారు:—మన దేశమున తమంతట తాము చదువుకొనజాలని జనుల సంఖ్య నూటికి తొంబదికంటె ఎక్కువ. విద్యావిహీనులను విద్యావంతులను చేయుట మనకు దుస్సాధ్యము గావచ్చును. కాని వారిని జ్ఞానవంతులుగా నైన జేయుట మనవిద్యుక్తధర్మము. చతురక్షర సంయోగము వలననే గాక శ్రవణమూలమునను-చిత్రపట మూలమునను జ్ఞానాభివృద్ధి చేయవచ్చును. ప్రాచీన ఆర్యుల కాలమునుండియు, లిపి వ్యాపకమునకు బూర్వమునుండియు గూడ భారతవర్షమున జ్ఞానము గ్రంథముల మూలముననే గాక, శృతిమూలముగ కూడ వ్యాపించుచుండె ననుసంగతి సుప్రసిద్ధమేనా - శృతిమూలకమగు జ్ఞానము పురాతనకాలమునందే గాక నేటికిని ధారణాశక్తి సహాయముతో వ్యాపింపజేయుట అవశ్యకమై యున్నది. అక్షరాస్యులు కాని జనసామాన్యముయొక్క జ్ఞానాభివృద్ధికిగాను అనేక మార్గములు అనలంబింప బడియున్నవి. హరికథలు, పురాణశ్రవణములు, భాగవతములు; జంగముకథలు; మున్నగునవి యన్నియు జనసామాన్యముయొక్క జ్ఞానాభివృద్ధి కొరకే ఏర్పడినవి. అక్షరజ్ఞానములేని పాటకపుజనులచే రచియింపబడి, తరతరములనుండి ముఖాముఖిని ప్రచారమగుచున్న గాధలనుజూచిన, మనజ్ఞానయొక్క అద్భుత

మగు ఆధ్యాత్మికాన్నత్యము గోచరించును. ఆ గాధల యందలి దయారసము, శోకరసము, మెరుగుపూతలు లేని కథ - ఇవియన్నియు విద్యాగంధ మెరుంగని సామాన్యజనుల మనస్సుయొక్క వికాసమును విజ్ఞానాభివృద్ధిని దెలియజేయుచున్నవి. చదువురాని వారికి జ్ఞానాభివృద్ధిని గలుగజేయుటకుగాను ఆంధ్రదేశమందున్న వివిధ గ్రంథాలయములలో ఈపద్ధతు లవలంబింపబడుచున్నవి.

చిత్రపటముల మూలమున విద్యావ్యాపకము జేయు మార్గముకూడ మనకు బొత్తిగా నవీనముగాదు. దేవాలయముల మీదను, కోటగోడలమీదను, గుహలయందును ప్రదర్శింపబడు వితిహాసిక, శౌరాణిక దృశ్యములన్నియు ఇందుకొరకే ఏర్పరుపబడినవి. తోలుబొమ్మలూటకూడ పామరజనుల హృదయమునకు ఉద్బోధకముగ నుండును. ఆయితే నవీన యంత్రసాహాయ్యము వలన ఇప్పుడేపని ఎక్కువ సౌలభ్యతతో బాహుళ్యముగ చేయుటకు వీలుగనున్నది. మాజిక్కులాంతరు, బయాస్కోపు మున్నగు నవీనయంత్రముల వలన అక్షరజానములేని జనులకు జ్ఞానాభివృద్ధిని చేయుట మిక్కిలి సుఖవగు మార్గము.

వివిధవిషయములను గూర్చి సుబోధకము లగునటుల వారికి ఉపన్యాసములిచ్చి వారిబుదికి వికాసమును గలుగజేయువలెను. మహాగ్రంథముల నెల వారికి జదివి విని పింపవలెను. వారిని మనమున్నచోటికి రమ్మనిన రారు. మనమే వారున్న సలమునకు బోవలెను. మన వేషభేషజముల నన్నిటిని వదలివేయవలెను. వారియందొకనిగ భావించునటులబోయి వారేమి కోరుదురో అడిగి తెలిసికొనవలెను. కోరబడుదానినుండియే, వారి కొఱతలను బూరింపవలెను. కొన్ని సమయములయందు వారికొరతలు మనభావనలకు భిన్నములైయుండును. ప్రధమమున వారేమి కోరెదరో తెలిసికొనుడు. వారికోర్కెలను పూరింపుడు. ఈకార్యమును వేసవికాలపు కాలపులలోగాని, శీతాకాలపు కాలపులలోగాని చేయదగినదిగాదు. ఇది జీవితమునంతను ధారపోయవలసిన మహాత్కార్యము.

గ్రంథాలయములు ఉపకరింపదగిన నాలుగవ తరగతివారు:—పిల్లలే సంఘమునకు జీవమని చెప్పవచ్చును. వారియందు అనంతమైన శక్తులు గర్భితములైయున్నవి. ఈశక్తులను ప్రధమమున పాఠశాలలందు వర్ధిలజేయవలసియున్నను, సంకుచితములగు నిర్బంధపాఠపుస్తక

ములను పఠించుటయందే వానిని ఆణగద్రోక్కక, ఆశక్తులు వికాసమునొంది, వికాలములగుటకు గావలసిన దోహదము నంతను మన మీయవలసియున్నది. పిల్లలయొక్క మనస్సులు అతికోమలములు. కావున అట్టి సమయముననే వారిని మంచిదారులయందు బెటుట మిక్కిలి యావశ్యకము. అట్లు చేయగలిగితేమేని, వారికి సంపూర్ణ ధైర్యసాహస జౌదార్యాది సదుణము లలవడుననుట కెంతమాత్రము సందేహములేదు. ఈదినమున పిల్లలుగా నుండువారు రేపటిదినమున పౌరులగుదురు. అందుచేత పిల్లలకు సన్నార్థ మలవడజేసితిమేని మనబాతి జౌన్నత్యము నొందుట కేమియు సందియములేదు. కాబట్టి వారికి ఉపయోగకరములగు ప్రత్యేకపుస్తకములను పటములను అటలను సేకరించి నేరుగ నుంచవలయును, అవి విశేషముగా బొమ్మలు గలిగినవై యుండవలయును. గోడలయందు వసుపాఠబోధకములగు పటములనుబెట్టి వాటినిగురించి బోలుకు బోధింపుడు, అందుకు సంబంధించిన పుస్తకములను వారు చదువునటుల అభిరుచిని గల్గింపవలెను. మఱియు సుబోధకములును సీతిబోధకములును అగు కథలనుజెప్పి వారిమనస్సుల నాకరించి, గ్రంథపఠనమునకు వారిని ప్రోత్సహింపవలెను.

ప్రతిగ్రంథాలయమును తన గ్రామమందుగాని పట్టణమందుగాని గల పాఠశాలతో సంబంధమును గలుగజేసికొనవలెను. పాఠశాలయందు ఉపాధ్యాయులు పాఠములను బోధించునపుడు వివిధవిషయములనుగూర్చి చెప్పునప్పుడు, ఆయావిషయములను గూర్చిన విపుల గ్రంథములు అచటి గ్రంథాలయమున గలనని జెప్పి వానిని విద్యార్థులు చదువునటుల చేయవలెను. ఇంటియ గాక, ఉపాధ్యాయులు అప్పుడప్పుడు తమ విద్యార్థులను గ్రంథాలయమునకు గొనివచ్చి, అచటగలవారి కుపయోగకరములగు గ్రంథములందు అభిమానము గలుగునటుల ఉపన్యాసముల నొసగుచుండవలయును.

గ్రంథాలయములు ఉపకరింపదగిన అయిదవ తరగతివారు:—స్త్రీలుగూడ న్యాయముచేత పెన వివరించిన నాలుగు తరగతులకిందకే వచ్చెదరు. కాని మన దేశ పరిస్థితులనుబట్టి స్త్రీలకు ప్రత్యేక సౌకర్యములను జేయవలసి యున్నది. అవకాశమున్న సలములయందెల్ల వారికి ప్రత్యేక గ్రంథాలయములను నిర్మింపవలెను. ప్రత్యేక గ్రంథాలయములను సాపించుటకు సావకాశములేని సలములయందెల్ల గృహములకు గ్రం

ధముల నంపి స్త్రీలు విశేషముగ చదువునటులను, చదివినదానిని వినునటులను చేయనలయును. పురాణములన్నను ఉత్సవములన్నను పండుగలన్నను స్త్రీలకు ప్రీతి మెండు. అట్టివాని నేర్పరచి, వారిని గ్రంథాలయములకు వచ్చునటుల జేసి జ్ఞానవతులగునట్లు చేయవలయును. ఇంతవరకు ఆంధ్రగ్రంథాలయోద్యమ సిదాంతములను గూర్చి నాకు అంశైవంతవరకు ముచ్చటించితిని. ఇకముందు ఆంధ్రగ్రంథాలయోద్యమ చరిత్రను కొంతవరకు తెలిసికొందము.

ఆంధ్రదేశమున ధర్మగ్రంథాలయముల ప్రారంభము.

ఆంధ్రభాషకు అచ్చుఅక్షరములు 1806 వ సంవత్సరమున తయారు చేయబడినవి. పిమ్మట 1834 వ సంవత్సరమునందు ఆంధ్రగ్రంథములు అచ్చుపడుటకు ప్రారంభమైనది. చరిత్రపరిశోధనవలన మనకు తెలిసినంతవరకు ఆంధ్రదేశమున మొట్టమొదటి సార్వజనిక గ్రంథాలయము 1888 వ సంవత్సరమున విశాఖపట్నమున స్థాపితమైన “సరస్వతీనిలయ”మై యున్నది. ఈ గ్రంథాలయము అంతకు పూర్వము కొన్ని సంవత్సరముల క్రిందటనే స్థాపింపబడియున్నను, ఆవత్సరమునందు మాత్రమే అది సార్వజనికమై యొప్పినది. గ్రంథాలయమన్నను, అందులో సార్వజనిక గ్రంథాలయ మన్నను, బొత్తిగా తెలియని ఆదినిములయందు ఆంధ్రదేశమందీ సార్వజనిక గ్రంథాలయ స్థాపన మొనర్చిన మహానుహుని నామము, ఆంధ్రదేశ గ్రంథాలయోద్యమ చరిత్రయందు సువర్ణాక్షరములతో లిఖింపబడుననుట కెంతమాత్రమును సందియములేదు. అమహామహుడు గొప్పధనవంతుడా కాడు. గొప్ప విద్యావంతు డాకాడు. సామాన్య బీద ఉపాధ్యాయుడు. కాని గొప్పధనవంతులుగాని గొప్ప విద్యావంతులుగాని చేయజాలని మహాత్కార్యమును ఈ మహానుభావుడు సాధించి, ఆంధ్రదేశ గ్రంథాలయోద్యమమునకు పునాదిని వేసినాడు,

పిమ్మట, కడపజిల్లా పులివెందులలో సరస్వతీ గ్రంథాలయము బయలుదేరినది. ఆంధ్రదేశమున బయలుదేరిన మొదటిరెండు గ్రంథాలయములకు “సరస్వతీదేవి” పేరున నామకరణమగుట ఆంధ్రుల ప్రతిభావిశేషమునకు వన్నె బెచ్చుచున్నది. తరువాత 1890 సంవత్సరమున గుంటూరుజిల్లా వంగోలలో సి. వి. యక్క. లెబ్రరీ బయలుదేరినది. 1894 సంవత్సరమున విజయనగరమున

“సింహాచలపతిరావు” లెబ్రరీ బయలుదేరినది. 1895 సంవత్సరమున భీమవరముతాలూకా ఉండిగ్రామమున “నాకోజీకబ్బు” ను 1897 సంవత్సరమున ఆ తాలూకాయందే కుముదవల్లి గ్రామమున “వీరేశలింగకవి సమాజము” ను స్థాపింపబడినవి. 1899 సంవత్సరమున తెనాలితాలూకా కొల్లూరుగ్రామమున “రీడింగుకబ్బు బయలుదేరినది. 1900 వ సంవత్సరమున గుంటూరుపట్టణమునందు యువకులు సాహితీసంఘము “ఎంగుమెన్నులిట రరీ అసోసియేషను” రాజమహేంద్రవరమున “వీరేశలింగపు సకభాండాగారము”ను బయలుదేరినవి. 1904 సంవత్సరమున నెజామురాష్ట్రమునందలి హైదరాబాదు పట్టణమున “కృష్ణదేవరాయాంధ్రభాషానిలయము” స్థాపింపబడినది. పిమ్మట యావ దాంధ్రదేశమునందును సార్వజనిక గ్రంథాలయములు పొడనూపసాగినవి. 1911 సంవత్సరమున కృష్ణాజిల్లా బెజవాడపట్టణమున శ్రీ రామమోహన గ్రంథాలయము స్థాపింపబడినది. 1913 సంవత్సరమున ప్రధమ ఆంధ్రమహాసభ “బాపట్ల” యందు జరిగినది మొదలు ఆంధ్రులయందు నూతనతేజము వికసితమైనది. అప్పటినుండియు గ్రంథాలయములును పతనమందిరములునుగూడ విరివిగ స్థాపింపబడసాగినవి.

ఇటు బయలుదేరిన గ్రంథాలయములలో కొన్ని స్త్రీల యుపయోగమునకై ప్రత్యేకము శ్రులచే స్థాపింపబడినవి గలవు. పెక్కు గ్రంథాలయములందు పురుషులును స్త్రీలునుగూడ సామాజికులుగా నున్నారు. ఈ గ్రంథాలయము లన్నింటియందును జనసామాన్యమున కందఱికిని ఉచితముగా గ్రంథములను వారాపత్రికలను ఉపయోగించు అధికారము గలదు. కొన్నింటికి స్వంతభవనములు గలవు. కొన్ని సంఘములు రాత్రి పాఠశాలలను నిర్వహించుచున్నారు. వివిధవిషయములనుగూర్చి జనులకు సుబోధకములగు రీతిని ఉపన్యాసము లిప్పించుట అన్ని గ్రంథాలయములకును సర్వసామాన్యమేను. ఇదిగాక చదువుకొనజాల నటియు; చదువునందు వాంఛలేనటియు జనుల ఉపయోగమునకై పురాణ పఠనము, జంగము కథలు, భాగవతములు మొదలగు పలువిధములైన పూర్వ సంప్రదాయ సిద్ధములైన మార్గములు అవలంబింపబడుచున్నవి. మరియు గ్రామ పారిశుద్ధ్యప్రయత్నములు, ప్రదర్శనములు, బహుమతి పరీక్షలు, గ్రంథముల యొక్కయు, కరపత్రిముల యొక్కయు ప్రకటనము - ఇత్యాది ప్రయత్నములు కూడ జరిగినవి.

ఆంధ్రదేశ గ్రంథాలయ సంఘము -
అది చేసిన పని

ఆంధ్రదేశమందు ఇట్లు బయలుదేరుచున్న వివిధ గ్రంథాలయములయందు సోదరభావమును గలుగజేయుటకును, పరస్పర సహకారమును గలుగజేయుటకును, ధర్మగ్రంథాలయ మహావృక్షము ఆంధ్రదేశమునం దెల్లెడల తన వేరులనుబారుకొని యూడలను సారింప చేయుటకు గాను 1914 వ సంవత్సరమున బెజవాడ యందున్న శ్రీ రామమోహన ధర్మగ్రంథాలయము వారు ప్రథమ ఆంధ్రదేశ గ్రంథాలయ ప్రాతినిధుల మహాసభను సమావేశపరచినారు. ఆ సభకు సుప్రసిద్ధులగు శ్రీ చిలకమర్తి లక్ష్మీనరసింహంగారు అధ్యక్షత వహించినారు. ఆ సభకు కృష్ణ - గోదావరి - గుంటూరు - విశాఖపట్నము - గంజాం - నెల్లూరు - కడప - కర్నూలు - బళ్లారి జిల్లాలనుండియు, నెజాము రాష్ట్రముయొక్క ఆంధ్రభాగము నుండియు పలువురు ప్రాతినిధులు విచ్చేసిరి. ధర్మగ్రంథాలయోద్యమముయొక్క వివిధదశలను గూర్చి సమగులగువారిచే అనుభవపూర్వకము లగు ఉపన్యాసము లియ్యబడెను. ఈ సభయొక్క ఫలితముగ గ్రంథాలయోద్యమమును గూర్చి గాఢాభిమానము గలిగినది.

ఈ సభయందే, ఆంధ్రదేశమునం దంతటను గ్రంథాలయములను నెలకొల్పుటకును, నెలకొల్పిన వానిని పెంపొందింప జేయుటకును, తగిన ఉత్సాహము నిచ్చుటకును ఆంధ్రదేశ గ్రంథాలయ సంఘ మను పేరున శాశ్వత సంఘము నొకదానిని ఏర్పాటుజేసిరి. ఆ సంఘమునకు ప్రథమ అధ్యక్షులు దివాన్ బహద్దరు మోచర రామచంద్రరావు పంతులుగారు, ప్రథమ సభ గలుపుకొని, అప్పటినుండి నేటివరకు పదునాలుగు ఆంధ్రదేశ గ్రంథాలయ ప్రాతినిధుల మహాసభలు, ఈ సంఘముయొక్క వివిధ జిల్లాలయందు జరిగినవి. ఈ సభలయొక్క ఆహ్వాన సంఘాధ్యక్షులందును అధ్యక్షులందును శ్రీరాజా పాను గంటి వేంకటరామారాయణింవారు, కొచ్చర్లకోట రామచంద్ర శెంకటకృష్ణారావు బహద్దరుగారు, శ్రీ రాజా విక్రమదేవ వర్మగార్లవంటి రాజ్యాధిపతులును, ఏ. పి. పాత్రో, భూపతిరాజు శెంకటపతిరాజు, సామి శెంకటాచలం శ్రీశ్రీగార్లవంటి శాసన నిర్మాణసభా సభ్యులును, దేశోద్ధారక కాశీనాథుని నాగేశ్వరరావు, ఆంధ్రరత్న దుగ్గిరాల గోపాలకృష్ణయ్య, వేమవరపు

రామదాసు పంతులు, గడే రంగయ్యనాయుడు; మా గంటి బాపిసీడువంటి దేశనాయకులును, బారు నరసింహారావు, చెంగయ్యపంతులు, దేశరాజు హనుమంతరావు గారవంటి సుప్రసిద్ధ న్యాయవాదులును, చిలకమర్తి లక్ష్మీనరసింహం, చిలకూరి వీరభద్రరావు, చెన్నా ప్రగడ భానుమూర్తి, తలవర్దుల శివశంకరశాస్త్రి, డాక్టరు బురా శేషగిరిరావు, జనమంచి శేషాద్రిశాస్త్రి గార్లవంటి కవిశేఖరులును, నూరివేంకటనరసింహశాస్త్రి, బెల్లంకొండ రాఘవరావు, పురాణం నూరిశాస్త్రి గార్లవంటి గ్రంథాలయోద్యమ సేవకులును గలరు. ఇట్టి మహామహుల ఆదరణాభిమానముల వలనను మాగదర్శకత్వము వలనను గ్రంథాలయోద్యమ నాక ఒడుదుడుకులు లేకుండ ఇంతవరకు తన యాత్రను నిర్విఘ్నముగ కొనసాగించుచు వచ్చినది.

కొంతకాలమైన పిమ్మట ఆంధ్రదేశ గ్రంథాలయ సంఘము 1860 సంవత్సరము 12 నెంబరు ఆక్టోబరు రిజిష్టరు చేయబడినది. గ్రంథాలయ ప్రచారకులను తయారు జేయుటకై ఒక మాసము దినములు తాత్కాలిక పాఠశాలను నిర్వహించితిమి. పల్లెటూళ్ళ సమస్యలకును, గ్రంథాలయ పరిపాలనకును సంబంధించిన వివిధ విషయములనుగూర్చి ఆయావిషయములయందు పరిశ్రమ జేసిన సమగులచే అనుభవపూర్వకము లైన ఉపన్యాసము లియ్యబడినవి. ఆంధ్రదేశ గ్రంథాలయ సంఘపక్షమున అనేకమంది యువకులు ఆంధ్రదేశమం దంతటను సంచారముజేసి, నూతన గ్రంథాలయములను స్థాపించుటకును, ఉన్న వానిని ఉత్తేజింప జేయుటకును పలువిధముల పాటుబడియున్నారు. వీరికి జీతములు లేవుగదా, బతేములుగూడ లేవు. 1914-వ సంవత్సరమునందు ఆంధ్రదేశమువందున్న అట్టి సోదర సేవకులయొక్క పరిశ్రమ ఫలితముగ 1914-వ సంవత్సరమునం దున్న 168 ఆంధ్ర గ్రంథాలయములను నేడు 600 కంటె ఎక్కువ సంఖ్య గలవియైనవి. ఆంధ్రదేశ గ్రంథాలయోద్యమ నిర్మాతలు అనేకమందిగలరు. అట్టివారిలో నాకు జ్ఞాపకమున్నవారి పేర్ల నిటవివరింతును:—

గంజాంజిల్లా:— శ్రీ బలరామయ్యగారు, జగన్నాథ పాడి శుడంగగారు, న్యాయపతి నారాయణమూర్తిగారు, సింహాచలంగారు, టంకొల సాంబమూర్తిగారు, పొట్నూరి స్వామిబాబుగారు.

విశాఖపట్నంజిల్లా:— మారేపల్లి రామచంద్రశాస్త్రి గారు, ప్రథమ లక్ష్మీనరసింహంగారు, తూర్పాటి

సన్యాసమ్మగారు, ముద్దాసోమప్పకాశ్రిగారు, వసంత రావు, బుచ్చి సుందరరావుగారు, ఉప్పల నారాయణాంబగారు.

తూర్పుగోదావరి:—కళా వెంకట్రావుగారు, యాత గిరి లక్ష్మీవెంకట రమణగారు, చింతపంటి వెంకట రమణయ్యగారు, అద్దంకి సత్యనారాయణ శర్మగారు, నాళంకృష్ణారావుగారు, పులవరి భీమలింగ మూరి గారు, బిక్కని వెంకటరత్నంగారు, దంటుకృష్ణమూరిగారు, యర్రమిలి జగన్నకాశ్రిగారు, అడవి శంకర రావుగారు, బాలాంత్రపు శేషమ్మగారు, గాడేపల్లి నూర్యనారాయణ శర్మగారు, కావ్యనిధి చెలికాని లచ్చారావుగారు, చెలికాని నూర్యారావుగారు, వంగూరి సుబ్బారావుగారు, ముత్యాల వేణుగోపాలరావుగారు, వేపూరి వేణుగోపాలదాసుగారు, కొత్త బుచ్చిరాజు గారు, కంభంపాటి సోమయాజులుగారు, కోడేటి రంగాచార్యులుగారు.

పశ్చిమగోదావరి:—మాగంటి బాపినీడుగారు, మంగి పూడి వెంకటశర్మ, పురుషోత్తమశర్మ. సోదరులు, భూపతిరాజు తిరుపతిరాజుగారు, మద్దుల వెంకటచిన్నం శ్రేష్ఠిగారు, శనివారపు సుబ్బారావుగారు, నిడదవోలు వెంకట్రావుగారు, అత్మకూరు గోవిందాచార్యులు గారు, తాడిమేటి టుంబకాశ్రిగారు, కాళ్లకూరి నరసింహంగారు, నిడమరి లక్ష్మీనారాయణగారు, పోతూరి పేర్నేనిగారు, అన్నదేవర నాగభూషణ రావుగారు.

కృష్ణాజిల్లా:— ఆరెకపూడి రామకృష్ణులుగారు, దుగ్గిరాల వేంకటసుబ్బయ్యగారు, వల్లభనేని వేంకట్రావుగారు, సాధు రామకృష్ణయ్యగారు, గంపలగూడెం కుమారరాజుగారు, పేట బాపయ్యగారు, కొడాలి ఆంజనేయులుగారు, గొట్టిపాటి బ్రహ్మయ్యగారు, నోరి వెంకటేశ్వరుగారు, గోపరాజు బ్రహ్మానందంగారు, నూరి వెంకటనరసింహకాశ్రిగారు, అయ్యదేవర కాశేశ్వరరావుగారు, మోటుపల్లి రాజాబాయిమ్మ గారు, చెరుకువాడ వెంకటనరసింహంగారు, భోగ రాజు పట్టాభినతారామయ్యగారు, దుగ్గిరాల బలరామ కృష్ణయ్యగారు, గుత్తా వీరయ్యగారు, అట్లూరి వీరయ్య గారు, రాయప్రోలు సుబ్బారావుగారు, కొడాలి శివ రామకృష్ణారావుగారు.

గుంటూరుజిల్లా:—తాడంకి వెంకయ్యగారు, పున్నయ్యగారు, పులిపాక రామారావుగారు, అంచె శివయ్య

గారు, కుప్పాశ్రీరామశర్మగారు, కోలజెన్ను రామకోటి శ్వరరావుగారు, పత్తి అనంతరావుగారు, వావిలాల గోపాలకృష్ణయ్యగారు, ఆంధ్రరత్న దుగ్గిరాల గోపాల కృష్ణయ్యగారు, గట్టి నరసింహారావుగారు, బెల్లంకొండ రాఘవరావుగారు, చెరువు సుబ్రహ్మణ్యంగారు, శరణు రామస్వామిగారు, చింతమనేని భావయ్యగారు, బాలకవి తుమ్మల సీతారామమూరిగారు, రామరాజు వీరేశ్వరరావుగారు, అక్కిరాజు వాసుదేవరావుగారు, మద్దుల గిరిరావుగారు, గుంటూరు నరసింహారావుగారు.

నెల్లూరుజిల్లా:—పొణకొ పట్టాభిరామరెడ్డిగారు, మన్నేపల్లి రామకృష్ణారావుగారు, నెల్లూరు నగరాజు రావుగారు.

చిత్తూరుజిల్లా:— సి. వి. రంగంశ్రేష్ఠిగారు, బూదూరు రామానుజులరెడ్డిగారు, శ్రీనివాసాచార్యులు గారు.

అనంతపురము.—హట్టి శంకరరావుగారు, కలచ వీడు వెంకటరమణాచార్యులుగారు, యం. సన్నప్ప నాయుడుగారు, బెలాం రామదాసు నాయుడుగారు, నరిపి ఆంజనేయులుగారు, కల్లూరు వెంకట సుబ్బారావుగారు, పప్పురు రామాచార్యులుగారు.

కర్నూలు:—గాడిచెర్ర హరిసర్వోత్తమరావుగారు, కే. నరసింగ రావుగారు, దేశపాండ్య సుబ్బారావుగారు, కెప సుబ్రహ్మణ్యంగారు, వావిలాల పరబ్రహ్మ శాశ్రిగారు.

కడప:—వేదము వెంకటకృష్ణశర్మగారు, భద్రి సీతారామయ్యగారు, కే. గుండురావుగారు, విరూరు పిచ్చయ్యగారు, వెల్లాల రామకృష్ణకాశ్రిగారు, గుళ్లపల్లి పున్నయ్యకాశ్రిగారు.

మద్రాసు:—కాళీనాథుని నాగేశ్వరరావు పంతులుగారు, టంగుటూరి ప్రకాశంగారు, వేమవరపు రామదాసుగారు, వి. ఎల్. కాశ్రిగారు, వావిళ్లి వెంకటేశ్వరకాశ్రిగారు, గోనుగుంట వెంకట సుబ్రహ్మణ్యంగారు, ఎస్. ఎస్. రాయసుగారు, చల్లా శేష గిరిరావుగారు, పింజల సుబ్రహ్మణ్య శ్రేష్ఠిగారు, గద్దె రంగయ్యనాయుడుగారు.

నెజాం:—మాడపాటి హనుమంతరావుగారు, ఆలూరు గిరిరాజారావుగారు, ఆదిరాజు వీరభద్రారావు గారు, పింగళి వెంకట్రామారెడ్డిగారు, మునగాల రాజు గారు.

ఈ సంఘపక్షమున గ్రంథాలయసర్వస్వము అనుపేరున కొన్ని సంవత్సరములకాలము పత్రిక యొకటి ప్రకటింపబడినది. ఈ పత్రిక ఉద్యమ నిర్వాహకులకు అమితసహాయ మొసర్చినది. ఈ పత్రిక ప్రతి సంవత్సరమును నష్టము వచ్చినను మానక పట్టుదలతో నిర్వహించితిమి. దీనిమూలమున నవీన గ్రంథాలయోద్యమతత్వమును ఉచ్చైస్వరముతో ఆంధ్రదేశమునందంతటను జాటి వ్యాపింపజేయగలిగితిమి. ఇదిగాక కాకినాడవాస్తవ్యులును, గ్రంథాలయోద్యమమునందు నిరంతరమగుమానసులును నగు శ్రీ యాతగిరిలక్ష్మీ వేంకట రమణగారు, ధర్మగ్రంథాలయ పత్రికను విశేషవ్యయ ప్రయాసలతో కొంతకాలము నడపి, గ్రంథాలయోద్యమమును వారికి గల గాఢాభిమానమును సువ్యక్తపరచిరి. మరియు వీరిచే రచియింపబడిన గ్రంథాలయోద్యమము అను గ్రంథము ఆంధ్రదేశ గ్రంథాలయసంఘముచే ప్రకటింపబడెను. ఈ సంఘకార్యనిర్వాహకసంఘాధ్యక్షులైన శ్రీ సూరి వెంకట నరసింహశాస్త్రిగారు గ్రంథాలయోద్యమమును గూర్చిన ఉత్తమగ్రంథము నొకదానిని వ్రాసిరి. ఆ గ్రంథము వలన ఆంధ్రగ్రంథాలయోద్యమ సిద్ధాంతమును మనయుద్యమముయొక్క ప్రాశస్త్యమును భారతవరమున గల ఇతర రాష్ట్రములవారికి జాటగలుగుటయేగాక, కొన్ని రాష్ట్రములందు ఈ యుద్యమబీజములను గూడ నాటగలిగితిమి. ఇవియేగాక మరికొన్ని గ్రంథములను కరపత్రికములుగూడ ఈ సంఘముచే ప్రకటింపబడినవి.

ఆంధ్రమునందున్న గ్రంథములన్నిటియొక్క గ్రంథనామచంద్రికను తయారుచేయుటకై ఈ సంఘపక్షమున శ్రీ వెలిగిండ్ల హనుమంతరావు పంతులుగారు విశేష శ్రమను జేసి, గ్రంథవిభజనపద్ధతిని ఒకదానిని తయారు చేసి ఘమారు 3000 గ్రంథములను వర్గీకరణము జేసిరి. వీరు అంతవరకు జేసిన పనిని ఇంకను ఎక్కువసమర్థతతో నిర్వహించుటకై శ్రీ కాశీనాథుని నాగేశ్వరరావు పంతులుగారు పూనుకొని విశేషవ్యయప్రయాసలతో దానిని పూరిజేసి, ఆంధ్రుల కృతజ్ఞతకు పాత్రులయిరి. కాని ఈ గ్రంథమందు అవలంబింపబడిన వర్గీకరణపద్ధతినవీన గ్రంథాలయ శాస్త్రపద్ధతులకు అనుగుణ్యముగ లేదు. ఒక భాషయందలి గ్రంథములకు చక్కని శాస్త్రనిర్ణయమైన వర్గీకరణపద్ధతి యుండినగాని, ఆభాష గ్రంథములయొక్క సౌష్ఠవము, ఆభాషయందండవలసిన గ్రంథముల అవశ్యకత బోధపడదు. అదిగాక గ్రంథాలయములందలి గ్రంథములు అభివృద్ధి జెందిన

కొలది గ్రంథములకు వేయసంఖ్య మార్పు జేందకనుండవలెను. మరియు ఒకేవిషయమునందున్న గ్రంథములన్నియు ఒకచోటనే చేరునటులకూడ చూడవలయును. అందులకై ఆంధ్రగ్రంథములకు అనువుగ నుండునటుల గ్రంథవర్గీకరణపద్ధతిని ఒకదానిని సమకూర్చి బెజవాడ యందున్న రామమోహన ధర్మగ్రంథాలయమునందు కొన్ని వత్సరములనుండి ఆమలులో పెట్టి పరిశీలించితిమి. ఆపద్ధతి మిక్కిలి యనుకూలముగ నున్నది. అది బోధా కేంద్రగ్రంథాలయమునా రవలంబించిన మాదిరి ననుసరించి తయారు చేయబడినది.

1914 సంవత్సరమునకు బూర్వము గ్రంథాలయములను సాపించుటయు, పోషించుటయు స్థానిక స్వపరిపాలక సంఘములయొక్క విధులలోనికి రాదని ప్రభుత్వముయొక్క శైఖరి చూపుచుండెను. కొన్ని గ్రంథాలయములకు స్థానిక సంస్థలు మంజూరు చేసిన విరాళములను ప్రభుత్వమువారు రదుపరచుటగూడ జరిగినది. అట్టి సమయమున బెజవాడయందున్న రామమోహన ధర్మగ్రంథాలయమువారు అప్పుడు మద్రాసు ప్రభుత్వమునందు కార్యనిర్వాహక సభాసభ్యులుగా నున్న సర్ వి. యస్. శివస్వామి అయ్యరుగారికి ఈకష్టమును గూర్చి విన్నవింపగా వారు సదరు గ్రంథాలయముయొక్క నూతనభవనమునకు పునాదిరాయిని వేయుచు గ్రంథాలయములను నిర్వహించుటయు పోషించుటయును గూడ స్థానిక సంస్థలయొక్క విధులలోనికి వచ్చునని విస్పష్టముగా చెప్పివెచిరి. అంతటితో ఆయడింకి తీరిపోయినది. ఆంధ్రదేశ గ్రంథాలయ సంఘముయొక్క ఆందోళనాఫలితముగ పెక్కుస్థానిక సంస్థలు గ్రంథాలయములను ధారాళముగ పోషింపసాగినవి. బెజవాడ, గుంటూరు పురపాలక సంఘములు స్వంత గ్రంథాలయమునే సాపించినవి. తాడేపల్లిగూడెం తాలూకాబోరువారు గ్రామపునర్నిర్మాణతరగతులను నిర్వహించి అందు గ్రంథాలయోద్యమమును గూర్చికూడ ఉపన్యాసముల నిప్పించుటయేగాక స్వంత గ్రంథాలయమును స్వంతభవనముతోగూడ సాపించిరి. గోదావరిజిల్లాబోరు, కృష్ణాజిల్లా బోరులవారు గ్రంథాలయ భవనములకై విరాళముల నొసంగిరి. ఈ రీతిగా ఆంధ్రదేశమునందంతటను స్థానిక సంస్థలు గ్రంథాలయములకు తోడ్పడుచున్నవి.

ఆంధ్రదేశ గ్రంథాలయ సంఘమువారి ప్రచార ఫలితముగ ఈ రాజధానియందలి గ్రంథాలయముల

కొరకు కొంత ద్రవ్యమును ప్రత్యేకింపవలె నని శ్రీ
 కొండ జెంకటప్పయ్య పంతులుగారిచే మద్రాసు
 శాసననిర్మాణసభయందు తేబడిన తీర్మానము తుదకు
 అంగీకరింపబడి, తత్ఫలితముగ ఆప్పటినుండి ప్రతిసంవ
 త్సరమును ప్రభుత్వమువారిచే గ్రంథాలయములకు
 కొంతసొమ్ము విరాళముగ ఇయ్యబడుచున్నది.

ఆంధ్రదేశమునం గున్న గ్రంథాలయము లన్నింటి
 యొక్క చరిత్రము తయారు చేయుటకై ప్రకాశవళి
 నొకదానిని తయారుజేసి గ్రంథాలయముల కన్నింటికిని
 బంపి, జవాబులు తెప్పించి, అందుండి గ్రంథాలయ
 ముల చరిత్ర తయారు జేయబడి ప్రకటింపబడినది. ఈ
 రీతిగా పెక్కుసారులు చేయుటవలన ఆంధ్రగ్రంథా
 లయముల అభివృద్ధిని గూర్చి తెలిసికొనుటకు వీలుకలిగి
 నది.

ఆంధ్రదేశ గ్రంథాలయసంఘ ప్రతినిధులు కర్నూ
 లు, కడప, చిత్తూరు మున్నగు మండలములయందు జరి
 గిన మండలసభలకు బోయి, గ్రంథాలయముల సాప
 త్తావశ్యకమునుగూర్చి ఉపన్యాసముల నిచ్చి, తీర్మానము
 లను జేయించి ఉద్యమప్రచారము సాగించిరి.

దక్షిణాఫ్రికాయందు యుద్ధము జేసిన ఆంధ్ర సోద
 రులు విశ్రాంతి సమయములందు జదువుకొనుటకై ప్రతి
 కలును గ్రంథములును ఆంధ్రదేశ గ్రంథాలయ సంఘ
 ముచే పోగుచేయబడి, వారికి పంపబడినవి.

ఆంధ్రదేశమున గల కొన్ని గ్రంథాలయములయొక్క
 ఆదరణకింద సంచారగ్రంథాలయపేటికలు చుట్ట
 ప్రక్కల గ్రంథాలయములు లేని గ్రామములకు పంప
 బడుచున్నవి. ప్రత్యేకముగా గ్రంథాలయములను నిర్వ
 హింపలేనట్టియు నిర్వహించుటకు వాంఛలేనట్టియు
 గ్రామములకు సంచార గ్రంథాలయ పేటికలు మిక్కిలి
 ఉపయోగకరముగ నున్నవి.

ఆంధ్రదేశ గ్రంథాలయ సంఘముయొక్క ప్రచా
 రముమూలమున పౌరగ్రంథాలయములను గూర్చిన పరి
 జ్ఞానము ఆంధ్రదేశమునం దంతటను విరివిగ వ్యాపించి
 నది. పెక్కు మండలములయందు మండల గ్రంథాలయ
 సభలు సమకూర్చబడి, సంవత్సరమునం దంతటను
 ఆయా మండలములయందు గ్రంథాలయోద్యమమును
 వ్యాపింపజేయుటకై మండల గ్రంథాలయ సంఘము
 లేర్పడినవి. ఇదేరీతిని తాలూకా గ్రంథాలయ సభ
 లును, తాలూకా గ్రంథాలయ సంఘములును ఏర్పడి

నవి. ఆక్కడక్కడ పట్టణ గ్రంథాలయ సంఘములు
 కూడ సాపింపబడినవి. గుంటూరు మండల గ్రంథా
 లయ సంఘమువారు జ్ఞానదాయకములగు పలు విషయ
 ములనుగూర్చి సమగ్ర లగువారిచేత సులభశైలిని వ్రా
 యించి కరపత్రములను ప్రకటించి వేలకొలది ప్రతు
 లను వారి మండలము నందేగాక, ఆంధ్రదేశమునం దం
 తటను విరివిగా పంచిపెట్టిరి.

విశాఖపట్నమునందు జరిగిన ఆంధ్రదేశ గ్రంథాలయ
 ప్రతినిధుల మహాసభయందు బెజవాడయందున్న రామ
 మోహన గ్రంథాలయమును ఆంధ్రదేశమునకు కేంద్ర
 గ్రంథాలయముగ పరిగణించుటకు తీర్మానించిరి. ఈకేంద్ర
 గ్రంథాలయమునకు శ్రీవావిళ్ళ రామస్వామి శాస్త్రిలు
 అండు సన్సవారు తమచే ప్రకటింపబడిన గ్రంథముల
 నన్నింటిని ఉచితముగా నిచ్చి ప్రోత్సహించిరి.

ఈ రీతిగా తాలూకాగ్రంథాలయ సంఘములు
 మండల గ్రంథాలయ సంఘములు, కేంద్ర గ్రంథా
 లయము ఏర్పడి, పల్లెటూళ్లయందున్న గ్రామ గ్రంథా
 లయముల పనిని సమీకరణము జేయుచు, జనులకు ఇం
 కను ఎక్కువ ఉపయోగవంతము లగుటకై నిరంతర
 ప్రచారమును జేయుచున్నవి. ఇట్టి నిర్మాణము
 ప్రభుత్వముయొక్క సహాయముచే బోధా రాష్ట్ర
 మున ఆచరణయోగ్యమై యుప్పినది. ఆంధ్రదేశము
 నందు ఈ ఏర్పాటు స్వశక్తిచేత కొంతవరకు కొనసా
 గినదని చెప్పవచ్చును.

మండల కేంద్రగ్రంథాలయము లన్నింటికిని త్రి
 వావిళ్ళ జెంకటేశ్వరశాస్త్రిలుగారును, ఇంకను కొం
 దరు ప్రకాశకులునుగూడ తమచే ప్రకటింపబడిన గ్రం
 థముల నన్నింటిని ఉచితముగా జొసంగెద మని వాగా
 నముజేసి, ఆంధ్రదేశ గ్రంథాలయోద్యమమునకు గొప్ప
 చేయూతనొసంగినారు. ఇట్టి మహాదాతల యనుగ్రహ
 మువలన గాని గ్రంథాలయోద్యమము తీవ్రవ్యాప్తిని
 గాంచజాలదు.

భారతవర నవీన గ్రంథాలయోద్యమమునకు “బో
 డా” రాష్ట్రము ఆదర్శమని చెప్పవచ్చును. ఆంధ్రదేశ
 గ్రంథాలయోద్యమముయొక్క ఆకారమును నిర్మించు
 టయందు “బోడా” రాజ్య గ్రంథాలయోద్యమము
 అమితముగా దోడ్పడినది. ఈ యుద్యమాభివృద్ధికి
 గావలసిన సలహాల నిచ్చుటకు “బోడా” కేంద్రగ్రం
 థాలయాధికారులయొక్క సహాయము మరువదగినది

కాదు. “బరోడా” రాజ్యమందలి గ్రంథాలయోద్యమమును జూచి వచ్చుటకై ఆంధ్రదేశ గ్రంథాలయ కార్యదర్శిగ నేను పోయి యుంటిని ఉత్తరప్రత్యుత్తరముల మూలమునకంటె ఆచట కొకసారి పోయివచ్చుటవలన గ్రంథాలయోద్యమ పద్ధతులయందు అమితముగా అనుభవము కలిగినది. ఆంధ్రదేశ గ్రంథాలయ ప్రానిధుల మహాసభతోడను, ఆఖిల భారత గ్రంథాలయ సభలతోను ఏర్పాటుజేసిన ప్రదర్శనములు “బరోడా” యాత్రయొక్క ఫలితములే యైయున్నవి. భారతవరమున “బరోడా” వారికి పిమ్మట గ్రంథాలయోద్యమ విషయమై కృషి ప్రారంభించినది ఆంధ్రులేను.

ఆఖిల భారత గ్రంథాలయోద్యమము.

1918 సంవత్సరమున లాహోరు నగరమున ఆఖిల భారత గ్రంథ భాండాగారుల సమావేశ మొకటి ప్రభుత్వమువారిచే సమావేశము చేయబడినది. ఆ సభకు ప్రానిధులను బంపుటకై ఆంధ్రదేశ గ్రంథాలయసంఘమువారు వాంఛింపగ, సభ్యుల సంఖ్య అదివరకే ఎక్కువగా నుండి యుండుటచేత, సల మండినచో ప్రేక్షకునిగా మాత్ర మంగీకరించెద మని తెలిపిరి. విశేష వ్యయప్రయాసకులకు లోనై ఆంధ్రదేశమునుండి “లాహోరు” పట్టణ మేగినను సభయందు ప్రేక్షకుడుగ నైన సలముదొరకునో లేదో తెలియకపోవుట యటుండె ఈ గ్రంథభాండాగారుల సభవలన మన సార్వజనిక గ్రంథాలయోద్యమమున కేవిధమైన ఉత్సాహ ప్రోత్సాహములును లేవని గ్రహించి, ఆ సభకు ఆంధ్రదేశ గ్రంథాలయసంఘమునుండి ప్రానిధుల నెవ్వరిని బంపియుండలేదు. తుదకు ఫలితముగూడ ఊహించినట్లే జరిగినది.

పిమ్మట 1919 సంవత్సరమున మద్రాసులో జరుపబడిన అరవ ఆంధ్రదేశ గ్రంథాలయ ప్రానిధుల మహాసభతోపాటుగ, ఆంధ్రదేశ గ్రంథాలయ సంఘము యొక్క ప్రోద్బలమున, ప్రథమ ఆఖిల భారత గ్రంథాలయసభ నమకూర్చబడినది. దానికి బరోడారాజ్య గ్రంథాలయ శాఖకు అధ్యక్షులగు జే. యస్. కుల్కారు గారు. అధ్యక్షత వహించిరి. మరియు ఇపుడు మనకు రాజప్రసిద్ధిగ నున్న విల్లింగుడను ప్రభువుగారు ఆ సభతోబాటు జరిగిన ఆఖిల భారత గ్రంథాలయ ప్రదర్శనమును తెరచిరి; ఈ ప్రథమసభయందే ఆఖిల భారత గ్రంథాలయసంఘముకూడ ఏర్పరుపబడినది. ఆంధ్రదేశ గ్రంథాలయసంఘముయొక్క కార్యదర్శియే, ఆఖిలభా

రత గ్రంథాలయ సంఘమునకుగూడ కార్యదర్శిగనుండి, రెండవ ఆఖిల భారత గ్రంథాలయసభను “కాకినాడ” యందును, మూడవసభను “బెలాం” నందును, నాలవ సభను “మద్రాసు” నందును ఐదవసభను “కలకత్తా” యందును, ఆరవసభను “లాహోరు”నందును సమావేశ పరచిరి. ఆఖిల భారత గ్రంథాలయోద్యమ ఫలితముగ ఇంతవరకు మహారాష్ట్రము, వంగదేశము, కర్నాటక దేశము, మద్రాసురాష్ట్రము, పంజాబుదేశములందును, పుదుక్కోట సంస్థానమునందును రాష్ట్రీయ గ్రంథాలయ సంఘము లేర్పరుపబడినవి. ప్రస్తుత కర్నాటక రాష్ట్రీయ గ్రంథాలయ మహాసభకు ఆంధ్రదేశ గ్రంథాలయసంఘ కార్యనిర్వాహక సంఘాధ్యక్షులగు శ్రీ సూరి వేంకట నరసింహశాస్త్రి గారు అధ్యక్షతవహించిరి. ఆఖిల భారత గ్రంథాలయసభలతోను, కర్నాటక గ్రంథాలయసభలతోను, జరుపబడిన గ్రంథాలయ ప్రదర్శనములకు ఆంధ్రదేశ గ్రంథాలయసంఘమువారు ప్రదర్శన వస్తువులను విరివిగా బంపి, వాని జయమునకు దోడ్పడిరి.

“ఆఖిల భారత గ్రంథాలయసంఘము” పక్షమున ప్రకటింపబడిన “గ్రంథాలయపత్రిక” కుగూడ ఆంధ్రదేశ గ్రంథాలయసంఘమువారు అనేకవిధముల దోడ్పడిరి. ఆఖిల భారత గ్రంథాలయసంఘమువారిచే కొన్ని కరపత్రములుగూడ ప్రకటింపబడినవి.

1927 సంవత్సరము డిశంబరు నెలయందు మద్రాసు నగరమున కాంగ్రెసు మహాసభ జరిగినప్పుడు, ఆఖిల భారత గ్రంథాలయసభకుగూడ సమావేశము జేయవలసినదని మద్రాసు రాజధానియందలి వివిధభాగముల నుండి పెక్కుమందియేగాక వంగదేశమునుండి కూడ కొందరు ఉత్తరములను వ్రాసిరి. అందుమీద, ఆఖిల భారత గ్రంథాలయసభను సమావేశము జేయుటకు ఏర్పాటులను జేయవలసినదని పలువురు మిత్రులకు నేనే స్వయముగా ఉత్తరములను వ్రాసితిని. పుదుక్కోట గ్రంథాలయసంఘ కార్యదర్శియగు ఏ. యస్. ముద్దుకృష్ణనుగారుకూడ మద్రాసు విశ్వవిద్యాలయ గ్రంథాలయమునకు గ్రంథభాండాగారియగు యస్. ఆర్. రంగనాథను గారికి వ్రాసిరి. వారును సభను జరుపుటకు బొత్తిగా వీలలేదని ప్రత్యుత్తరమిచ్చిరి. అంతట ఆంధ్రదేశ గ్రంథాలయసంఘ కార్యదర్శియు, ఆఖిల భారత గ్రంథాలయసంఘ కార్యదర్శియునగు నేనే మద్రాసునకు ముందుగాబోయి, ఆఖిల భారత గ్రంథాలయసభను, శ్రీరంగనాథను గారి తోడ్పాటుతో ప్రద

ర్యనమును ఏర్పాటుజేసితిని. ఆసభకు ఆహ్వాన సంఘాధ్యక్షులు ఇప్పుడు మద్రాసు గ్రంథాలయ సంఘాధ్యక్షులగు కే. వి. కృష్ణస్వామి అయ్యరుగారు. ఆసభను జరిపినపిమ్మట మద్రాసునందు గ్రంథాలయోద్యమమును వ్యాపింప జేయుటకుగాను గ్రంథాలయోద్యమాభిమానుల సభ నొకదానిని శ్రీకృష్ణస్వామి అయ్యరుగారి ఇంటియందు నేనే సమావేశము జేసితిని. ఆసమావేశమునందు ఆంధ్రదేశగ్రంథాలయోద్యమమును గూర్చియు బోధా గ్రంథాలయోద్యమమును గూర్చియు జెప్పితిని. ఆ సభయందే మద్రాసునందు గ్రంథాలయ సంఘమును ఏర్పరచుటకై తాత్కాలిక సంఘము ఏర్పరుపబడినది. అదియే పిమ్మట ప్రస్తుత మద్రాసు గ్రంథాలయ సంఘముగ పెరిగినది.

ఈ రీతిగా ఆంధ్రదేశ గ్రంథాలయ సంఘము ఆంధ్రదేశమునందలి గ్రంథాలయోద్యమ వ్యాప్తికే గాక, అఖిలభారత గ్రంథాలయోద్యమ వ్యాప్తికి గూడ తన శక్తికొలది పాటుపడి, సత్ఫలితములను జూపినది.

మనయుద్యమ ప్రాశస్త్యము.

గుంటూరునందు జరిగిన ఆంధ్రదేశ గ్రంథాలయ ప్రతినిధుల మహాసభయొక్క వృత్తాంతమును ప్రకటించుచు, ఆమెరికాదేశమునందు ప్రకటింపబడుచున్న గ్రంథాలయపత్రిక (Library journal for October 15th 1928.) తన సంపాదకీయమునందు మన యుద్యమమును గూర్చి ఇట్లు వ్రాసియున్నది:—

“బోధా మహారాజుగారు తన సంస్థానమునందు గ్రంథాలయవిధానమును పెంపొందింపజేయుటకు తగిన ఆవకాశమును కల్పించిన సమయమున బోర్నుదొరవారు వి తనమును నాటకమునుపే, హిందూదేశమునందును స్వశక్తిచేతనే యధ్యక్షముగ ఫలప్రదము గాంచిన ధర్మగ్రంథాలయోద్యమము ప్రారంభమయినది. అఖిలభారత గ్రంథాలయ సంఘమునకుచేరి జిల్లా సంఘములు విశేషముగా పౌరగ్రంథాలయములు గలవు. గ్రంథాలయముయొక్క విధానములను పెంపుచేసి, గ్రంథాలయోద్యమమును సర్వవిధముల అధునిక పద్ధతుల ననుసరించి అభివృద్ధి చేయుటయే అట్టి గ్రంథాలయములయొక్క ఆశయము. ఇట్టి అఖిలభారత గ్రంథాలయ సంఘ మేర్పడుటకు జాతీయభావముకూడ శాంతవరకు కారణమే. కొద్దికాలముక్రిందనే జరిగిన

సభలో చెప్పబడిన ఉపన్యాసములు ఈ దేశములో (అమెరికాలో) ఈమాదిరి ఇతరసభలలో చెప్పబడిన ఉపన్యాసములకు మిక్కిలి సన్నిహితముగానున్నవనియే చెప్పనగును. అట్టి ఉపన్యాసములు హిందూదేశ నివాసులచే చెప్పబడిన వనుట చాలాగొప్పవిషయము. ఆమెరికాదేశమును ఆదర్శముగాగొని చీనాదేశము చాలవరకు అభివృద్ధి జెందినది. జపానుదేశము యీవిషయమైన అభివృద్ధి జెందుటకై స్వశక్తిమీదనే ఆధారపడియుండెను. బోర్నుగారు బోధాయందు కృషి జేసిరి. ఇండియా ప్రభుత్వమువారికిగాను పంజాబు గ్రంథాలయములను డికన్ సన్ గారు చక్కబెట్టిరి. ఇంతకుతప్ప హిందూదేశము అమెరికాదేశమునుండి చీనా పొందిన రీతిగా సహాయమును పొందలేదు. హిందూదేశమున జరిగిన అభివృద్ధియంతయు జపానుదేశమునందువలెనే విశేషభాగము దేశీయమైయున్నది. ఈమాడుదేశములయందలి గ్రంథాలయోద్యమాభివృద్ధి మార్గములు, ఆమెరికాదేశపద్ధతులకును ఆదర్శములకును సమానముగాను భిన్నముగానుకూడ నున్నవని కాననగును.”

మద్రాసునందు జరిగిన అఖిలభారత గ్రంథాలయ సభకు ఆహ్వాన సంఘాధ్యక్షులును, ప్రస్తుతము మద్రాసు గ్రంథాలయ సంఘమునకు అధ్యక్షులును అగు కే. వి. కృష్ణస్వామి అయ్యరుగారు తమ ఆహ్వాన సంఘాధ్యక్షులతోపాటును ఆంధ్రగ్రంథాలయోద్యమమును గూర్చి ఇట్లు జెప్పియున్నారు.

“ఈవిషయములో ఆంధ్రదేశము చాలా అభివృద్ధి గాంచి, ముందంజవేసి, యితరులకు మార్గదర్శకమై యున్నదని జెప్పుటకు మిక్కిలి తృప్తికరముగానున్నది. పేరెన్నిక గన్న దేశసేవకుల అలయికలేని ప్రయత్నముల వల్ల ఆంధ్రదేశమునందు ధర్మ పౌరగ్రంథాలయములు జయప్రదముగా నిర్మింపబడినవి; జాతీయభావమును బట్టి జూచినను, స్వభాషాభిమానమునుబట్టి జూచినను దానియభివృద్ధిబట్టి జూచినను ఈసంఘములు ఎట్లు సత్ఫలితముల నొసంగినదియు బోధపడగలదు. ఆంధ్రులకు ప్రత్యేక రాష్ట్రాత్మతయు, స్వరాజ్యాత్మతయు కలదని చెప్పుటకు వారు సమర్థతతో నిర్వహించిన గ్రంథాలయోద్యమాభివృద్ధియే తార్కాణము. తమిళసోదరులును ఇతరులును ఆంధ్రులవిధానమును గ్రహించి, వారివలెనే ఈ యుద్యమాభివృద్ధి గావించెదరుగాక.”

మద్రాసు గ్రంథాలయసంఘమువారి
అన్యాయ ప్రచారము

ఇటీవల మద్రాసు గ్రంథాలయ సంఘముయొక్క కార్యదర్శిగారగు యస్. ఆర్. రంగనాథన్ గారిచే వ్రాయబడిన “గ్రంథాలయ శాస్త్రముయొక్క- ఆయును సూత్రములు” అను గ్రంథమును మద్రాస్ గ్రంథాలయ సంఘమువారే ప్రకటించిరి. ఆఖిలభారత గ్రంథాలయోద్యమముగాని ఆంధ్రదేశ గ్రంథాలయోద్యమముగాని ఈ గ్రంథక రగారి దృష్టి నాకరింపకపోవుట మిక్కిలి శోచనీయము. వారిదృష్టి నాకరించిన ఆంధ్రదేశమును గూర్చి యిట్లు వ్రాసిరి.

“ఇంకను దక్షిణమునకు పోయిన. ఆంధ్రదేశమందు కడచిన పది సంవత్సరముల ఆఖరున గ్రంథాలయములను సుభిక్షమైన పంట పండినది. కాని కొంతవరకు రాజకీయ ఉద్యమమునందు కలసిపోయి దానియొక్క విపర్యయమువలన అణగిపోయి నశింపుచున్న కొన్ని శకలములను మాత్రము మనము చూచుచున్నాము.”

వీరు వ్రాసిన వాక్యములు కొన్ని గ్రంథాలయములను గూర్చి ప్రత్యేకముగా వ్రాయబడినవిగాక, ఆంధ్రదేశమునంతను గూర్చి వ్రాయబడిన మిక్కిలి అన్యాయమగు వ్రాతలెయున్నవి. ఒక విషయమును గురించిగాని ఒక దేశమును గూర్చిగాని వ్రాయుటకు ముందుగా వానిని గురించి దెలిసికొనుటకు కొంచెమైన ప్రయత్నంపవలయును. ఆమెరికాదేశమునందు ప్రబలియున్న నవీన గ్రంథాలయ పద్ధతులను గూడ ఆంధ్రదేశగ్రంథాలయోద్యమమునందు ఇతరులు జూచుట సంభవమైయుండ (ఆమెరికాదేశ గ్రంథాలయ పత్రికనుండి ప్రకటితమైన వాక్యములను జూడుము) ఇరుగుపొరుగున నున్న ఆంధ్రదేశ గ్రంథాలయోద్యమమును, ఆంధ్రదేశమందు ప్రబలియున్న వందలకొలది గాగల గ్రామగ్రంథాలయములను, ఈ మద్రాసు గ్రంథాలయసంఘ కార్యదర్శిగారు మాడలేకుండుట మిక్కిలి శోచనీయము. ఈ గ్రంథము మద్రాసు గ్రంథాలయ సంఘముచే ప్రకటింపబడినది. ఈ మద్రాసుగ్రంథాలయ సంఘాధ్యక్షులు 1927 వ సంవత్సరము డిశంబరు నెలయందు ఆఖిలభారత గ్రంథాలయ సభయొక్క ఆహ్వానసంఘాధ్యక్షులుగా ఆంధ్రదేశ గ్రంథాలయోద్యమమును గూర్చి చెప్పినసంగతులను పైన వింటిరిగాదా? ఆప్పుడు వీరు చెప్పిన అభిప్రాయములను ఇప్పుడు మార్చుకొనిరా? మార్చుకొననియెడల తాము

అధ్యక్షులుగానున్న సంఘముయొక్క కార్యదర్శిగారు విచారించక తెలిసికొనక వ్రాసిన వ్రాతను వీరె న సవరించి యుండవలసినది. జవాబుదారీ గల సంఘపక్షమున ప్రకటింపబడు గ్రంథములయం దిట్టి అపనిందలుండుట మర్యాదగాదు. ఈ గ్రంథక రగారు వ్రాసిన అన్యాయపు వ్రాతను ఇప్పుడైన సవరించుకొనెద రని కోరెదను.

గ్రంథాలయోద్యమము
భాషా ప్రయత్నముగా నుండవలెను.

ఏకభాషను మాట్లాడు జనులందరును ఏకరాష్ట్రముగా ఏర్పడి యుండవలెనను సిద్ధాంతము సర్వజనాంగీకృతమై యుండుటచేత దానిని నే నిప్పుడు నిరూపింపవలసినది లేదు. ఈ సిద్ధాంతము ననుసరించియే ఇదివరకు కాంగ్రెసునం దేమి తదితర యుద్యమములయం దేమి, కార్యక్రమము భాషా ప్రయుక్తముగ జరుగుచున్నది. 1919 సంవత్సరమునందు ఏర్పడిన ఆఖిల భారత గ్రంథాలయసంఘముయొక్క నిబంధనలయందు బ్రిటిషు రాజ్యములో ఒకభాషను మాట్లాడు దేశమంతయు ఒక రాష్ట్రీయ గ్రంథాలయ సంఘముగా ఏర్పడవలెనని గలదు. ఈ సాంప్రదాయమునకు, ఈ నిబంధనలకు విరుద్ధముగ మద్రాసుగ్రంథాలయ సంఘమువారు వరింపుచుండుట మిక్కిలి విచారింపదగిన యంశమైయున్నది. ఈ సంఘమువారు తమయొక్క నిర్మాణమును ఒకభాషాప్రయుక్త విభాగమునకు చెందినదిగా ఏర్పరచి యుండిన యెడల న్యాయముగ నుండియుండెడిది. లేదా ఈ రాజధానియం దున్న వివిధభాషలకు వివిధరాష్ట్రీయ సంఘము లేర్పడుటకు సావకాశమిచ్చి, అట్టి వివిధభాషా ప్రయుక్త సంఘముల కొక సంయుక్త సంఘమును నిర్మాణముగావించినను బాగుగా నుండెడిది. ఈ మద్రాసు గ్రంథాలయ సంఘమువారు ఈ రెండుపద్ధతులలో దేనినిగూడ నవలంబింపక, తమ బాహువులను మద్రాసు రాష్ట్రమునందున్న అన్ని భాషాప్రయుక్త ప్రదేశములకు చాచుటకై ప్రయత్నించిరిగాని వారి ప్రయత్నము జయప్రదమైనట్లు గాన్పింపదు.

మద్రాసు గ్రంథాలయ సంఘముయొక్క తృతీయ సంవత్సర కార్యక్రమమును ప్రారంభించుచు మద్రాసు గవర్నరుగారగు సర్ జార్జి ఫెడరిక్కు స్టాన్ గారు ఏమని చెప్పిరో చి త్తగింపుడు;—

“ప్రారంభమునందే కొన్ని కష్టములను ఎదుర్కొనవలసి యున్నదనియు; ముఖ్యముగా భాషావిషయకమైన

కష్టము కలదనియు, మీ నివేదికనుబట్టి గ్రహించితిని. ఈ రాజధాని మిక్కిలి విశాలమైనది. 420 లక్షలు జనసంఖ్యను గలిగి యున్నది. ఇచట నాలుగు ముఖ్యమైన దేశభాషలున్నవి. ఈ రాజధానియందున్నవి కొన్ని గ్రంథాలయములైనను పెక్కుమంది వచ్చి చదువుకొనుటకు అందుబాటులో లేవు.

అదియునుగాక, ఒక్కొక్క భాషయందు మంచి గ్రంథాలయ మొకటియైన యున్నదని చెప్పటకు వీలులేదు. అంగేయభాష అనుకూల మగు వాహకమని నాకు తెలియును. కాని వివిధ దేశభాషలలో వ్రాయబడిన వాఙ్మయమును చింతనచేయుటకు సదుపాయములున్న గాని, ఈ దేశముయొక్క దేశీయవిజ్ఞానము పూరిగా వికసించుటకు సానకాశ ముండదు. మీరు నిర్వహింపవలసిన కార్యము మహాభారమైనది. ఏలయనగా, ఇంతమంది ప్రజలకు గ్రంథాలయములలో అంగేయ గ్రంథములనుంచుటయే గాక, అరవవారికి అరవగ్రంథములు, తెలుగువారికి తెలుగు గ్రంథములు, కన్నడ దేశసులకు కన్నడ గ్రంథములు, బహుశః హిందూసాని భాష మాటాడువారికి హిందూసాని గ్రంథములు సమకూర్చవలసి యుండును. మీపని ఒకరోజులో పూరియగునదిగాదు. మీరు సాపించు ప్రతిగ్రంథాలయమును కొంతవరకు ఈ పనికి దోడ్పడుచుండును. ఇంకను బహిరంతము గాని గొప్పవిషయము లనేకములు దక్షిణ ఇండియా వాఙ్మయమున గలవని మనము తరుచుగా వినుచుండుము. అట్టి వాఙ్మయమును ప్రాముఖ్యతకు దీసికొని రావలె నన్నచో ఇట్టి యుద్యమమే తోడ్పడును.....”

శ్రీ గవర్నరుగారు చెప్పిన పైవిషయములను మనము పరిశీలన చేసినయెడల, ఈ యుద్యమము భాషాప్రయుక్తముగనుండుట యొక్క అవశ్యకత ఇంకను స్ఫుటముగ గోచరింపగలదు. ఇంత విశాలమైన రాష్ట్రమున, ఇన్ని ముఖ్యమగు భాషలు వ్యాపించియున్న రాష్ట్రమున దేశభాషలలో దేశీయ విజ్ఞానము, దేశీయ వాఙ్మయము పెంపొందవలసిన అవసరమున భాషాప్రయుక్త సిద్ధాంతమును త్రోసిరాజని. ఈ రాజధానినంతను ఒక సంఘము ఆవరింపబూనుట అతిసాహసమని చెప్పక తప్పదు.

మద్రాసు గ్రంథాలయ చట్టము.

పాశ్చాత్య దేశములందు గ్రంథాలయ ఉద్యమమును సానిక సంస్థలు నడపుటకుగాను ప్రత్యేకముగా పన్నును విధించుకొనవచ్చును. అట్టిపన్నును విధించుటకు ప్ర

త్యేకము చట్టముగూడ గలదు. అదేరీతి మద్రాసు రాజధానియందుగూడ గ్రంథాలయోద్యమమును సానిక సంస్థలు నడపుటకై చట్టము నొకదానిని మద్రాసు గ్రంథాలయ సంఘమువారు తయారుచేసినారు. అచటమును అప్పుడే కొందరు చట్టనిర్మాణసభయందు గూడ బెటుటకు బూనుకొనుచున్నారు. నిర్బంధ ఉచిత ప్రారంభ విద్యాచట్టము చాలకాలమునుండి అమలులో నున్నను మనరాజధానియందది అచరణలోనికి రాలేదు. గ్రంథాలయ చట్టముగూడ అదేమాదిరి గాకుండ జూడవలయును. ఇంకొక విషయమునుగూడ మనము పర్యాలోచింపవలసియున్నది. పల్లెటూళ్లయందేగాక, పట్టణములయందు మునిసిపల్ పన్నులుగూడ హెచ్చుగానున్నవని ఘోషగనున్నది. దీనికితోడు అధిక వివర్యాసములవలన దేశమంతయు అలకలోలముగ నున్నది. ఇట్టి సమయమున, స్వతంత్ర పాశ్చాత్య దేశములయొక్క దృష్టాంతముల గెకొని, క్రొత్తపన్నును విధించు ఇట్టి చట్టమును ఈనిపరీతకాలమున పెట్టబూనుట దూరదృష్టి నెంతమాత్రమును జూపుటలేదు. ఇట్టి చట్టము హిందూదేశమునం చెక్కడను లేదు. ఇట్టి చట్టనిర్మాణమునకు ఇదేప్రారంభమగుటచేత. అనుకూలపరిస్థితులయందు ప్రారంభింపజేయుట మంచిది. ఇట్టి చట్టమును ప్రస్తుత పరిస్థితులయందు చేయుటయే యుక్తమని పెదలు తలంచు నెడల, అది యీ రాజధానియందున్న వివిధభాషలయొక్క వివిధరకములైన జనులయొక్క వికాసమునకు దోహదమునిచ్చునదియై యుండవలయును. అట్టిదోహదచిహ్నము లేమియు, ఈ చితుచట్టమునందు గన్నించుటలేదు. కావున చట్టనిర్మాతలు బాగుగా యోచింతురుగాక.

ముందుచేయవలసిన కార్యక్రమము

సోదరులారా, సోదరీమణులారా! ముందు మనము గ్రంథాలయోద్యమాభివృద్ధికిగాను చేయవలసిన కార్యక్రమముయొక్క ప్రాథమికయంతయు, ఇంతవరకు జరిగిన అల్పారంభములయందే గలదు. మీమండల గ్రంథాలయ సంఘము ఇంకను ఎక్కువ శక్తివంతమైనదిగా చేయవలయును. తాలూకా గ్రంథాలయసంఘములు పట్టణగ్రంథాలయసంఘములను సాపించవలెను. ఇంతవరకు గ్రంథాలయోద్యమమునందు ప్రచారభాగము నెక్కువ జరిపిమి. ఇకముందు కొన్ని కొన్ని ప్రదేశములందు ఈ యుద్యమముయొక్క వివిధాంతరములను అచరణయందు జూపి ఉద్యమప్రాశస్త్యము

నకు దోడ్పడవలయును. ఇందుకై గ్రంథాలయోద్యమ సోదరులకు మీజిలాయందు తాత్కాలిక తరబీతు పాఠశాల నొకదానిని ఒక నెలదినములకు తక్కువలేని కాలమునకు ఏర్పరచెదరని కోరెదను. ముఖ్యముగా గ్రామములందు గ్రంథాలయములు గ్రామమునందు జనులందరికిని అందుబాటులో నుండవలెను. వానిలోని గ్రంథములు గ్రామములోని జనులందరికి చందా ఇచ్చినవారికి ఇవ్వనివారికి గూడ ఇవ్వవలయును. జానమునకును మానవునకు మధ్య ద్రవ్యము వచ్చి ప్రవేశింపగూడదు. గ్రంథాలయమునకు చందాలు ముఖ్యముగా పాఠశాలయందు ద్రవ్యరూపమున వసూలు చేయరాదు వసూలరూపమున అనగా ఎవరి కే పంటపండునో అదానిరూపముననే వసూలుపరుపవలెను. ఇంకను గ్రామధర్మాదాయనిధులు - వరకుల ధర్మఖాతాలు - సహకార సంఘములు - అన్నియు గ్రంథాలయోద్యమమునకు చేయూత యొసంగునటుల చేయవలయును. ముఖ్యముగా తాలూకా బోర్డులును, మునిసిపాలిటీలును, తమచే పరిపాలింపబడు ఉపాధ్యాయుల మూలమున ఈయం ద్యమమును బాగుగా వ్యాపింప చేయవచ్చును. తమ పాఠశాలగ్రంథాలయములను బాలురకేగాక యింకను ఆ గ్రామమందలి జనులకు గూడ అందుబాటులో నుండునటుల చేయవలయును. అట్లు చేయవలెనన్నచో పాఠశాలగ్రంథాలయములను బాగుగా అభివృద్ధిచేయవలయును. మరియు, వానికి వారాపత్రికలనుగూడ చెప్పింపవలెను. ప్రతి తాలూకాబోర్డును కొన్ని సంచార గ్రంథాలయ పేటికలను సేకరించి, ప్రాథమిక పాఠశాలల ఉపాధ్యాయుల మూలమున గ్రామస్థులచేత చదివింప జేయవచ్చును. ఈ యుపాధ్యాయులు అప్పుడప్పుడు సెంటరుకౌసులందు కలిసికొనుచుండెదరు. అప్పుడువివిధగ్రామములందలి యుపాధ్యాయులు ఆదివరకు తమ గ్రామస్థులు చదివివేసిన పేట్లలను, అచటికి తీసికొనివచ్చి, క్రొత్తపేట్లను తిరిగి తమ గ్రామములకు తీసికొనిపోవచ్చును. ఈ పని నిమిత్తమై ఒక్కొక్క తాలూకాబోర్డువారు సంవత్సరమునకు రు 1000 ల నైన వ్యయపరచుటకు ఆంగీకరించునెడల

కొంతపనిని జేసి జూపవచ్చును. మీ జిలాలయందు రెండువేలకంటె తక్కువ జనాభాలేని గ్రామమందల ధర్మగ్రంథాలయము వెలయవలయును.

ఈ కార్యము జరిగినదాకా, మనము గ్రంథాలయోద్యమమునందు మొదటిమెట్టయినను ఎక్కినట్లు కాజాలదు.

ముగింపు

గ్రంథాలయోద్యమము ఆంధ్రదేశమున ఏయే పరిస్థితులయందభివృద్ధి గాంచుచున్నదో అట్టిది ఇతర దేశములయందెచటను గానరాదు. బగోడారాజ్యమునందైనను, ప్రభువుల తోడ్పాటు తోడనే, గ్రంథాలయములు స్థాపింపబడి పోషింపబడుచున్నవి.

మనదేశమున కార్మి జీ మహాశయునివంటి దాతలదాత్పత్వ మింకను ఈ యుద్యమమువైపునకు తరుగలేదు. ప్రభువుల తోడ్పాటు సమద్రమములోని నీటిబిందువువలె నున్నది. నేను ఇదివరకే తమకుసూచించినరీతిని, ఉత్సాహవంతులగు యువకుల తీవ్రకష్ట పరంపరలవలననే ఈ యుద్యమము నిర్వహింపబడుచున్నది.

గ్రంథాలయ నిర్వాహకు లీ యాటంకములను కష్టములను సరకుజేయక తమ వజ్రసంకల్పము సఫలమగుదాక, మిక్కిలి ఉత్సాహముతో తమధర్మములను నిర్వర్తింతురుగాక.

“నీ. ఆక్షరాస్యునకు, నిరక్షరాస్యునకు
విద్య బోధమై వెలయవలయు
ధనమున్న లేకున్న తగినగ్రంథము జూడ
నభిలాషగల యప్పు డమరవలయు
పనుగు రొక్కచేజేరి భాషించుకరవాణి
భువనమోహిని యశాచు బొదలవలయు
వీనులచే నైన వీక్షణంబులనైన
మంచిచెక్కలవృష్టి మనుషవలయు
గీ. దేశమెలెడ విజ్ఞాన దీపవితలి
వలయునది యెల గనుపింప వెలుగవలయు
భుక్తియును ముక్తియు మహానురక్తిమెలగ
గ్రంథభాండారములు భువి గ్రాలవలయు!!

15 వ ఆంధ్రదేశ గ్రంథాలయ మహాసభ,

బె జ వా డ.

ఆగష్టు 10 వ తేదీ, 1933 సం.

ఈ రోజు ఉదయము 8 గంటలకు రామమోహన ధర్మపుస్తక భాండాగారమునందు 15 వ ఆంధ్రదేశ గ్రంథాలయ మహాసభ సమావేశమైనది. సభాధ్యక్షులకు తయు తోరణములతోను గ్రంథాలయోద్యమ ఉద్యోగక వాక్యములతోడను అలంకరింపబడెను. ఆంధ్రదేశమందలి వివిధజిల్లాలనుండి ప్రానిధులు విచ్చేసిరి. మొదట ఆహ్వానసంఘాధ్యక్షులగు శ్రీయుత గోపు రామచంద్రారావుగారు సభను ప్రారంభించుచు నుపన్యసించిరి. పిమ్మట గుంటూరు మునిసిపల్ చెర్ మెన్ నడింపల్లి నరసింహారావు పంతులుగారు సభాప్రారంభోత్స

వమును జరపిరి. తరువాత ఆధ్యక్షులగు భూపతిరాజు సీతారామరాజు, బార్ - ఎల్ లా; యం. యల్. ఎ. గారు ఆధ్యక్షోపన్యాసమును గావించిరి. అంతటితో సభము గింపబడి సాయంత్రము 3-30 గంటలకు తిరుగసమావేశమయినప్పుడు శ్రీయుతులు వంగిపురపు జగన్నాధరావు గారు, కలిదిండి నరసింహారావుగారు, శ్రీమతి. మిస్ సామియేలు (మద్రాసు), స్త్రీలకళాశాలయందు గ్రంథభాండాగారిణిగారు గ్రంథాలయములు-వాటి యావశ్యకతను గుఱించి విపులముగా ముచ్చటించిరి.

ఆహ్వానసంఘాధ్యక్షులగు

శ్రీయుత గోపు రామచంద్రారావు శ్రీష్టిగారి యుపన్యాసము.

సభాధ్యక్షులకు, ప్రానిధులకు, ప్రేక్షకులకు స్వాగతము. నేడు విజయవాడయందు పదునెదవపర్యాయము ఆంధ్రరాష్ట్రగ్రంథాలయమహాసభకూడ నున్నది. పుష్కర మహాభాగ్యముతో పుష్కరముపై మూడుసంవత్సరములు వెనుక జరిగిన గ్రంథాలయసభావైభవమును స్మరింప జేయుచున్నదో యనునటుల నీ సభాసమావేశ మిచట జరుగుట మాపొరులకు సంతోషదాయకము. శ్రుతిపురాణేతిహాసకథా వర్ణనాశోభితమైన సరికసాందర్యసమోపేతమయి బౌద్ధ, ఆంధ్ర, మహమ్మదీయ ప్రాచీన చారిత్రక విశేషముల కునికిపట్టయి లలితకళల కాలనాలమయి, కృష్ణానదీపునీతమై విరాజిల్లు విజయవాడ మీకు స్వాగతమిచ్చుచున్నది. 15 సంవత్సరముల క్రిందట ప్రథమ ఆంధ్రరాష్ట్రీయ గ్రంథాలయోద్యమ సంఘాధ్యక్షుపదవి వహించి ఈ యుద్యమస్థాపనాచార్యుడయి జలసి రామమోహన గ్రంథాలయమున ఆధ్యక్షుడై, గ్రంథాలయోద్యమమునకు ఆదిపురుషుడై విజ్ఞానాభివృద్ధికి చేయుతనిచ్చి అఖిలభారత గ్రంథాలయోద్యమమునకు బీజములనాటి ప్రతివరమున మహాసభలను జరిపి స్వదేశ సంస్థానములచే మన్ననల బడసి దేశసేవచేసి కృతకృత్యులయిన బ్రహ్మీ నూరి వేంకట

నృసింహశాస్త్రిగారి అకాలనిర్యాణమునకు కడుజింతిల్లుచున్నాను. వారి ఆత్మకు పరమేశ్వరుడు శాంతినొసగుగాక. సభాసదులారా! గ్రంథాలయోద్యమము నేటికి సుమారు 25 సంవత్సరములనుండి అవిచ్ఛిన్నముగా నడుచుచున్నది. ఉద్యమవ్యాప్తిని పరిగణించుట ఆహ్వాన సంఘాధ్యక్షుని పనిగాకున్నను గ్రంథాలయోద్యమ లాభాలాభములను పరిసీతులను సింహావలోకనము చేయుట యాచారమగుచున్నది. ఆంధ్రరాష్ట్రమున నేమిమరి ఏదేశమునందేమి, గ్రంథాలయములు విజ్ఞానాభివృద్ధికి సహాయభూతములు. జానసంసాదనకు ముఖ్యోపకరణములు. గ్రంథాలయములు సహజముగా విచ్ఛిన్నవృద్ధి పొందవలసిన సంస్థలైనను ప్రస్తుత ప్రాపించిన భావపరివర్తనచేతను రాజ్యాంగ నిర్వహణ నూత్రవైశేష్యముచేతను గ్రంథాలయోద్యమ ప్రచారభారము రాజ్యాధికారుల మీదకూడ నున్నదనుటకు సందియములేదు. వ్యక్తి ప్రకృతమున సమష్ట్యాంబుధియందు బిందువువలె నున్నాడు. సమష్టిజీవనమున ఏకమై, దాని వైశాల్యమునకు, ప్రతిభకు తోడ్పడుచున్నాడు. వ్యక్తిజీవనమునకు ప్రత్యేక ప్రాముఖ్యము క్షీణించుచున్నది. సమాఖ్య ప్రతిభ హెచ్చుచున్నది. కనుకనే సమష్టి సంస్థ లుపయోగకరము లగుట

యేగాక, ఆవశ్యకములగుచున్నవి. జీవనావసరముగా సమస్తి సంస్థలలో గ్రంథాలయములు ముఖ్యములనియు, ఉత్తమములనియు, శ్రేయోదాయకములనియు చెప్పక తప్పదు. ఇంతయకొక విజ్ఞానము ప్రవస్వరూపమువలె ఆద్యంతరహితమయినది. పరిమిత పరివృతమైనది కాదు. పరస్పర సహాయోచనముచేతను, గ్రంథపరిచి చేతను ఆత్మ సంబోధనచేతను నూతనకళలు కొంతులను పొందుచున్నవి. అట్టి విజ్ఞానమునకు నిలయములే విలసిల్లు గ్రంథాలయముల భవిష్యజీవనముగురించి విచారించుటకు సమావేశమైన నానోదర సభాసదులకు పునఃప్రణామముల నాచరించెద.

ఇక్కాలమున ముక్తిదూరమై భుక్తి సామీప్యమును జేందినది. దేవాలయములు జానాలయము లగుటకు ప్రతిబంధములుగ గానవచ్చుచున్నవి.

దేవాలయ శాసనము లొకవైపు, అగ్రకశ్రేణి మరొకవైపు, దేవాలయముల శిథిలావస్థకు తోడ్పడుచున్నారు. అట్లేతరి నూతన సంస్థలను పాదుకొల్పి జ్ఞానాభివృద్ధికి జాతీయజీవనమునకు, నూతనోజ్జీవనమును కల్పించుట మన విధి యైయున్నది. శిలానిర్మితనిలయములన్న గాని, సతతము విజ్ఞానసంపాదనకు తోడ్పడుననుట మిథ్య. గ్రంథాలయములు నాశన మరకట్టు రక్షణమందిరములు. గనుక మహాశయలారా! గ్రంథాలయములకు భవనము లుండనిండు, లేకపోనిండు. సర్వజన సామాన్యమునకు నుపకరించునటుల జానోదకములనొసంగి విజ్ఞాన పిపాసను నివారింపుడు. ఆంధ్రలోకమున ఈ విషయమున ప్రశంసాపాత్రమగు కార్యక్రమమును, యువకుల నేకులు జరిపించిరి, జరిపించుచున్నారు, జరిపించగలరు. కడచిన యిరువదియయిదు సంవత్సరములలో 1000 భాండాగారముల నెలకొల్పగలిగిన ఆంధ్రయువకులు, సక్రమ కార్యనిర్వహణాసమితి యం దుండినచో, మరియొక 1000 గ్రంథాలయములను ఆచిరకాలములోనే స్థాపించగలరు. గ్రంథాలయస్థాపనే ఆదర్శముగా యుండి పని చేయుటకు మనము మూడు సంవత్సరముల కార్యక్రమము నేర్పరచుకొని ఆంధ్రదేశమునందలి ప్రతి గ్రామమునందును ఒక్కొక్క గ్రంథాలయము నేర్పరచి అజ్ఞానమిరమును పోగొట్టవలెను. ద్రవ్యము లేనిదే ఏపని సాగదు. కార్యభారము ఆదర్శప్రేరణ అయి యున్నచో ద్రవ్యలోపముండదు. బెజవాడ పెద్దనగరము కాకపోయినను, ఉష్ణనగరమని సహనములేని పెద్దలు పేరిడినను, విశ్వవిద్యాలయమును

రాజకీయవేతల చతురంగబలమునకు గురియై కోల్పోయినను, 20 సార్వజనిక గ్రంథాలయములు కలిగియున్న సమయమున - ఆంధ్రావనియందు ప్రజాహిత జీవనము - లేదని యనుకొనుట తప్పు. గ్రంథాలయములన్నకొలది ప్రజాసాహాయ్యముతోపాటు ప్రభుత్వ సాహాయ్యము కూడా కలుగగలదు. ఈ వత్సరము మద్రాసు రాజధానియందు గ్రంథాలయములకు ప్రభుత్వమువారు యివ్వదలచిన రు 20,000లు చాలతక్కువని చెప్పక తప్పదు. కాని ప్రజాభిప్రాయము వ్యక్తమగుచున్నకొలది ప్రభుత్వమువారుకూడ దానిని గమనించుచురేగాని మన కోరికలను త్రోసిపుచ్చజాలరు. ఇందుకు కూడా ప్రచార మవసరము. అంతయకొక మన శ్రేయోభివృద్ధికి అడ్డుపడుచు శత్రుత్వమును వహించిన యితర సంస్థలకు మన ఆభిప్రాయములను తెలియజేసి, వారి కుట్టను ప్రచారమును నిరోధించదగును. ఈ సంగతి తమకు నివేదించుట యప్రస్తుతమని యెంచినను దీని యావశ్యకత నానాటికి హెచ్చుచున్నది. చెన్నపట్టణములో మద్రాసు గ్రంథాలయ సమాజకార్యదర్శి యగు రంగనాథంగారు వ్రాసిన వ్రాతలు యిందులకు నిదర్శనములు. అవి చరిత్రాత్మకములు ఆయినవి. ఈర్యాపూరితములగు రంగనాథంగారి సిందావాక్యములను వారి గ్రంథమునుండి తొలగింపజేయునటుల తగు తీవ్రాభిప్రాయములను సృష్టింపదగిన కార్యభార మీ సభపై నున్నది. అది నిర్వహించెదరని నా ఆభిప్రాయము.

మరియు ప్రస్తుతము శాసనసభలో ప్రవేశపెట్టబడిన మద్రాసు గ్రంథాలయచట్టము కూడ, సవరణల కవకాశ మిచ్చుచున్నది. అందు అనేక సంవత్సరముల నుండి పనిచేయుచు. మద్రాసు గ్రంథాలయస్థాపనకు నిజకారణమగు ఆఖిలభారతగ్రంథాలయ సంఘమును, ఈ రాజధానిలో 1914 సంవత్సరమునుండి కృషిచేయుచున్న ఆంధ్రగ్రంథాలయ సంఘమును మరచి యుండుట శోచనీయము. అది ఎటులున్న నా శాసనసభయందు ప్రవేశపెట్టబడుచున్న చిత్తు చట్టమునందు, దూరదృష్టి గ్రంథాలయవ్యాప్తికి సాధనవిధానముల పరిచయము, రాజకీయవిజ్ఞానము, విస్తారముగా నున్నటుల కనుపింపదు. ప్రస్తుత రాజ్యాంగాభివృద్ధియందు జరుగగల మార్పుల నేమాత్రమైనను ఆలోచించినయెడల, గ్రంథాలయ పరిపాలనకు వలయు సరియగు ప్రభుత్వారిగ నిర్మాణము ఈ చిత్తు చట్టముందు లేకమును గోచరము గాదు. గ్రంథాలయపరిపాలన యితర డిపార్టుమెంటు

లతో కలుపుట ఆక్రమము; అన్యాయము; అనాలోచితము. ప్రభుత్వమునందు ప్రత్యేకశాఖను నిర్మించి గ్రంథాలయపరిపాలన చేయుటకు తగు ఆవకాశమును గలిగించిననే గాని, మద్రాసు గ్రంథాలయచట్టము ప్రజాభివృద్ధికి సహాయకారి కాజాలదు. మరియు ఆర్థిక దుర్భరస్థితిచే దేశమంతయు కలలోలముగనున్న యీదినములలో గ్రంథాలయాభివృద్ధికొరకు వేరుపన్నులువేయ

వలయుననుట, సంకుచిత రాజ్యాంగ పరిచయమును నూచించుచున్నది. ఇటువంటి లోపములు అన్నియు సవరణచేయబడి శ్రేయత బషీరహమ్మదుగారి బిల్లు సర్వ విధముల నిజానాభివృద్ధికి తోడ్పడునని భావించుచు, సర్వజ్ఞుడగు భగవంతుడు ఆంధ్రగ్రంథాలయ మహాసభను జయప్రదముగా జేయుగాతమని ప్రార్థించుచు విరమించుచున్నాను.

గుంటూరు పురపాలకసంఘాధ్యక్షు లగు

శ్రీయుత నడింపల్లి వేంకట లక్ష్మీనరసింహారావు సంతులుగారి ప్రారంభోపన్యాసము.

మన సాంప్రదాయము ప్రకారము ఏపండితుడో, వేదవే తయో, ఈ మహాసభలను ఆశీర్వదించుట ధర్మము. పాశ్చాత్యపద్ధతి ననుసరించి నన్ను ప్రారంభింపమని కోరుట; నేను ప్రారంభింపదలచుట సాహసకృత్యములే. సభాసభ్యులు దైవస్వరూపులు. వారిఆజ్ఞను శిరసా వహించుట నాబోటి కించిజునకు ధర్మము.

ఆరోగ్యమును జెప్పగలిగిన విధమున ఊరి ఆందమును బట్టి బాగోగుల నారయగలము. ఏ దేశమైన ఉత్తేజకముగా నున్నదనినచో వారి ఆదర్శము ననుసరించి యుండును. నాగరికజాతి జీవకళగల జాతీయని తలతుము. పాశ్చాత్యదేశములలో గొప్పసంస్థలు గ్రంథాలయములు. కార్నిజీ గొప్ప గ్రంథాలయముల నెలకొల్పినాడు. ఆజాతులు సజీవముగా నుత్తేజకరముగా నున్నవి. ప్రజల ఉత్సాహమునుబట్టి, ఆర్థిక స్థితినిబట్టి గ్రంథాలయ ఉద్యమము అభివృద్ధి నందును. నిరుత్సాహులై దరిద్రులై యున్న దేశములో అభివృద్ధి కాలేదు. గ్రంథాలయమునుబట్టియే ఆదేశము, ఆజాతి బలహీనమో, బలిష్ఠమో ఉన్నతస్థితి నందియున్నదో గుర్తింపగలము.

గ్రంథాలయసంస్థ మాతృసంస్థ. ఇందుండియే అనేక పిల్లసంస్థ లుద్భవించుచున్నవి. గ్రంథాలయములుండిన గ్రంథములుండిన విద్యావిశాలురు పరిశీలనావిశిష్టులు ఉత్తేజమును బడయగలరు. జాతీయాదర్శము గలవారు గ్రంథపఠనమువలన జాతీయజీవముద్ధారక ప్రబోధమును గావింతురు. ఆర్థికాభివృద్ధి నభిమానించువారు తదభివృద్ధికి సహాయపడుదురు. ఆధ్యాత్మిక చింతనమునకు మోక్షాదర్శకముగ గ్రంథమును బరికించి నూతనమత సాపనమును గావింపచుండురు.

ఈ ఉద్యమము మనకు గొప్పదే! జాతీయ సంస్థలు పుట్టిపెరుగక ముందే గ్రంథాలయములు అభ్యున్నతినందియున్నవి. అన్నింటికిని యువకులే ఆధారము. ఇందుకు కారణము మనదేశములో విద్యగలవారు యువకులే యెయుండుటయే. విద్యలేనిచోట నీ ఉద్యమము విజృంభించుటకు వీలులేదు. ప్రతిమానవుడును అననేల, ప్రతిశరీరియును అనేక జన్మముల నెతుచున్నారు. పుస్తక మొక అవతారము. పూర్వీకులు మన పుస్తక రూపమున నున్నారు. ఏజీవి శాశ్వతతత్వమును బడయ దలచెనో ఆటిజీవికి ఆతని గ్రంథములే శాశ్వతమగు స్థితి నిచ్చిన దన్నమాట.

ఈ గ్రంథాలయోద్యమమున సామాన్యముగా గొన్ని పుస్తకములనుజేర్చి గ్రంథాలయమును సాపించుట, దాని నాధారపరచుకొని దేశసేవ, సంఘసేవ మొదలగు మానవసేవను జేయుట ఆచారమయి పోయినది. ఈ ఉద్యమమును తలంచిన నిరువురు కంటికి గన్నట్లుచురు. అందొకరు అయ్యకి వేంకటరమణయ్యగారు, రెండవవారు ఊటుకూరి వెంకట సుబ్బారావుశ్రేష్ఠిగారు. వీరిరువురును తమసాసనమును వదలక తమ ఉద్యమముల యందే నిలచియున్నారు.

మనము గ్రంథసము కాకపోతిమేని మనమే లేమన్నమాట. మంచినే జేసితిమో, చెడయే జేసితిమో యని సామాన్యముగా నాగరికతగలిగిన యేజాతీయైనను తమ ప్రాతచరిత్రను బరికించి దానిపై నభివృద్ధినంద బ్రయత్నించును. గ్రంథాలయము పవర్ హౌస్ (విద్యు

గ్రామములో వనము, నీరు, పంటలు, తోటలు దేవాలయములు గాంచిన నా గ్రామము మంచిదనియే తలంతుము. కోరులను, ఆఫీసులను గాంచినంతనే పట్టణమని తలంతుము. ముఖవర్చస్సునుబట్టియే మానవుని

దృహము); దీనిలోనుండియే జ్యోతి కలువడగలదు. చిన్నయింటిలో దీపమువలె, విశాలవిశ్వము గ్రంథాలయములో నిమిడియున్నది. గ్రంథపఠనము కాలక్షేపమునకు జనువుట యొకవిధము, పాండిత్యమునకు జ్ఞానసముపార్జనమునకు జనువుట మరియొకవిధము; జ్ఞానసముపార్జనమునకు జదివిననే ప్రయోజనకారి కాగలదు. నివురు గప్పిన నిప్పువలె ఇది పవిత్రమయిన ఉద్యమమై వెలసిల్లినది.

ప్రతిసంవత్సరము సభలు జరుపుచున్నారు. దీనికి ప్రాముఖ్యమయిన స్థానము కలగజేయ బడలేదు. ప్రాముఖ్యస్థానము నాక్రమించిన పరిసరోద్యమముల తీవ్రత యుండుటచే దీనికి (గ్రంథాలయోద్యమమునకు) ఇప్పుడు జరుగుచున్న ఆదరణ మత్యల్పము. అది చాలదు. దీనికి వెయ్యిరెట్లు ఉత్సాహప్రపూరితముగ నభివృద్ధికాన్పింపవలయును. ఇది వలవృక్షమువంటిది. ఇది బలవరకౌషధము. ఇది శారీరకమేగాక మానసికబలవరకము. దీనిని సాశ్చాత్యదేశములో జూచిననేగాని

ఈ యుద్యమోన్నతస్థితి తెలియదు. ప్రతివానికిని తనయింట గ్రంథాలయము గలదు. పరులు తమయింటికి వచ్చిన నాప్యాయనముగా జూపునది తమ గ్రంథాలయమే. మనపూర్వులు దేవతార్చన యెంతద్రుముగా నుంచుచుండెడివారో వారును దీనిని ఆటులనే చూచుచున్నారు. దేవతార్చన మనగా సరస్వతీ ఆతాధనమే. వానివాని తాహతునుబట్టి కొలది గ్రంథములనే సేకరింపనిండు. ప్రతివానికిని గ్రంథాలయ మత్యవసరము.

కాని కాదగిన ఉత్సాహములేదు, నిరసమే కలదు. కేవలము గ్రంథాలయము అనగా అయ్యింకి వేంకట రమణయ్యగారి దేవతార్చనే అని ఆంధ్రులు వ్యవహరించుచున్నారు. కాని దానికి దగిన ప్రాముఖ్యత రాలేదు. అందుచేత ఇంతకన్న నధికతరాభివృద్ధికరముగ నుద్యమము నుత్తేజకరము గావింపవలయునని కోరుచు నా కొసంగిన ఈ గౌరవమున కెంతయు వంగనము లర్పించుచు ఈ మహాసభను ప్రారంభించితి నని మనవి జేయుచు విరమించుచున్నాను.

అధ్యక్షులు : భారత శాసన సభ్యులగు

భూపతిరాజు సీతారామరాజు, బారిస్టరు, యం. యల్. ఎ. (విశాఖపట్టణము) గారి
యు ప న్యా స ము .

ఈ సభకు అధ్యక్షుడు గానుండు గౌరవమును, జాతీయ యాభ్యుదయమునకు సహాయపడు జాతీయ విపులతగల యీ యుద్యమము విషయమై తాముచేయుచున్న ప్రయత్నములలో నీవిధముగా పాల్గొను భాగ్యమును, నా కొసగినందులకు నేనెంతయు కృతార్థుడనై వందనము లాచరించుచున్నాను.

చిరకాలమునుండి విద్యాభివృద్ధికిని, విశ్వవికాసమునకును నుండెడి ముఖ్యంతరములు త్రోసివేసి స్త్రీపురుష తారతమ్యముల నెంచక జాతిభేదమును పాటింపక, జనసామాన్యమైన ప్రజల కెల్లరకును జానోదయము కలుగజేయు యత్నములు వర్తమానకాలప్రయత్నములై యున్నవి. ఈ ప్రయత్నములు మన దేశమునందే గాక ప్రజాపరిపాలనాసౌకర్యములగు పనులుయొన్నియో కావించిన పశ్చిమదేశములలోకూడ వర్తమానకాల ప్రయత్నములే. ఇది ఒక వింతకాదు. అనేక సంవత్సరములనుండి, పశ్చిమదేశీయులు ప్రజలపురోవృద్ధికి అనేకోద్యమములు తలపెట్టి పాటుపడుచుండెడివారైనను, మనవలె వారికిని స్త్రీ పురుష విచక్షణజాతిభేదములు చిరకాలమునుండి

నాటుకొనియుండిన కారణమున, జనసామాన్యమైన ప్రజల కందరకు విద్యాభివృద్ధి కలగజేయు యత్నములు వర్తమానకాలముననేగాని, అంతకు పూర్వము ఆదేశీయులవలన కూడ ఆమోదింపబడి యుండలేదు. ప్రజాపాలనా సౌకర్యములకు పుట్టినిల్లు అనిచెప్పుకొనెడి ఆంగ్లేయ శాసనసభా ముఖమున, ఆంగ్లేయ రాచకీయ ధురంధరులు, జనసామాన్యమైన ప్రజలకెల్లరకును విద్యకరపుట శ్రేయస్కరమా కాదాయని యోజించుటయు, శ్రేయస్కరము కాదని అభిప్రాయపడుటయుకలదు. ఈమధ్య 1918 సం॥ లో ఆంగ్లేయశాసనసభలో విశ్వవికాసమునకుగా నుపసాదింపబడిన చట్టముగూర్చి చర్చించునపుడు హెచ్. యె. యల్. ఫిషరు అను ఆ శాసన సభ్యుడు అట్టి ప్రయత్నము కూడదని వాదించు సందర్భములో "ప్రజలందరు విద్యనేర్చిన గుఱిములకు పనియిచ్చు వారెవరు, ఆవుపాలు తీయు వారెవరు, గొర్రెలు కాచువారెవరు, పొలముమీద గెత్తము పఱచువానికి చమవేల?" అని చెప్పెనట. అట్టి మహానుభావులున్నను, ఈ యుద్యమము అమెరికాదేశ

వాస్తవ్యుడగు కాట్నీజీ మహాస్వయని ధనసహాయము వలన ఆంగ్లేయదేశములోకూడ చివరకు బలపడెను.

మన ప్రభువుల స్వదేశమే యిట్టి అవసరము ఇంత వరకు పొందియుండగా, ఆ దేశమునకు 200 సంవత్సరములనుండి వశమైయున్న విద్యబ్రాహ్మణులదే యనెడి మన దేశములో యీ ప్రయత్నములు స్పృహించింపబడుటకును, వృద్ధిగాంచుటకును చాలకాలము పట్టెననుట ఆశ్చర్యముకాదు.

ఈ నడుమ జరిగిన ఐరోపా మహాసంగ్రామానంతరమున పుట్టిన సమస్యలబట్టి ప్రతి మనుష్యునియందు ఒక విలువగలదనియు, దేశముయొక్క ఆరికని, లేకించునపుడు ఆ దేశములోగల ప్రతిమనుష్యుడు దేశమునకు వివేచి అనియు, నాగరికతగల దేశములు జరుపుచున్న కృషి వాణిజ్యసంబంధమైన సంగ్రామములో ప్రతిమనుష్యుడు ఒక బంటు అనియు, ఆతనిసతువమీదనే దేశముయొక్క సతువ ఆధారపడియున్నదనియు గనుకనే తాను, విజానవంతుడై యుండుట దేశమునకు ముఖ్యవసరమనియు నాగరికతగల దేశములన్నియు తెలిసికొని ఈ యుద్యమమునందు గల యుపయోగములు కనిపెట్టి అనేకవిధములగు ప్రయత్నములు చేసి బలపఱచిరి. ఆ దేశపు ప్రభుత్వములకూడ స్వయందఖలు పుచ్చుకొని ఈ యుద్యమమును పెంచి వృద్ధిలోనికి తీసుకొనివచ్చి యున్నారు. చదువు నేర్చిన వారికి పుస్తకములనిచ్చి విద్యాభివృద్ధి చేయుచు అందు బాటుకొని మారుమూల ప్రదేశములలో నుండెడి వారికయిన పుస్తకము లందజేసి గ్రంథసేవ చేయుట యేగాక, చదువనివారికి ప్రకటనలు, చిత్రపటముల మూలమున ఆటలు, నాటకములు మొదలుగాగల ప్రదర్శనముల మూలమునను యింకను అనేక విధములగు ప్రయత్నముల మూలమునను జ్ఞానోదయము కలుగజేయుచున్నారు. దేశము వృద్ధిగాంచుటకు చేయు ప్రయత్నములలో యిది ముఖ్యమైన ప్రయత్నముగా భావించి భక్తివిశ్వాసములతోడ పని చేయబూనిరి.

ఇంతగా జాతీయాభ్యుదయమునకు సహాయపడు ప్రజాసేవకులగు మన నాయకులకు తెలియకపోలేదు. వారును రష్యాదేశనాయకుడగు లెనెను చెప్పినట్లు ప్రజలందరు విజ్ఞానవంతులు కానియెడల వారి ఆరికనితి గతులు వృద్ధి పొందజాలవనియు, వారి సహకారము దురభివనియు, క్రమమైన రాజకీయ ప్రయత్నములు కొనసాగనేర వనియు చెప్పిన యంశము గురించి జనసామాన్యమైన ప్రజల కందఱకును శ్రీ పురుష

తారతమ్య మెంచక జ్ఞానోదయము కలుగజేయు ప్రయత్నము అనేకము చేయ సమకట్టించుచున్నారు. మన దేశములో గల బ్రిటిషు రాజధానిలో యీ ప్రయత్నము మన ఆంధ్రదేశములో శీఘ్రకాలములోనే ఆమోదింపబడి యుత్సాహముతో ప్రారంభింపబడెను. ఈ కాలములోనే ఆంధ్రభాషాభివృద్ధి ప్రబలుటయు ఈ ప్రయత్నమునకు ఆప్రయత్నముకూడ సహాయపడుటం బట్టి ఈ యుద్యమము ఆంధ్రదేశములో పూరిగా కొనసాగునన్న నమ్మకము కలిగెను. పండిత పామరులందరు సహాయపడి పెంచిన యీ యుద్యమము యీసరికి యెంతయో వృద్ధిలో నుండవలసినది. గాని ఆంధ్రదేశములో యీ సేవచేయవలసినవారందరూను అనేక స్థలములలో యువకు లయియున్నారు. మరియు ఈ యుద్యమమందు పనిచేయుచుండు కొందరు, దీనిని విరమించి రాజకీయ ఆందోళనములోనికి దిగి యుండకపోయినయెడల, ఈ యుద్యమము ఇంకను విశేషముగ సత్వరాభివృద్ధిని పొందియుండెడిది. ఆంధ్రులలో శ్రీ పురుషులయందెల్ల, ఈ యుద్యమముయెడల కలిగిన అభిమానమువలన ఇంతవరకైన అభివృద్ధి కలుగుటకు కౌరణమయ్యెను.

ఈ రోజున యీ సభాసమావేశముచూడ, యీ రజతోత్సవము చూడ నీ ప్రయత్నమందు జీవికయు, ఆంధ్రులయందు ధీరత్వమును కలదని తెలియగలదు. జాతీయ నిపుణతగల ప్రయత్నములన్నియు ఒక దాని నొకటి అనుసరించుకొని, కలసి కట్టుగా నుండుట కొంతవరకు అవసరమైయున్నను ప్రజలు కావించు ప్రయత్నములన్నిటిని అనుమానాస్పదదృష్టితో చూచు అధికారుల మతము గురించి, రాజకీయ పురుష ప్రయత్నములు నీ ప్రయత్నములతో వేరు చేయుట ముఖ్య అవసరము. ఆవిధమున నీ యుద్యమమునకు నెట్టి విఘాతములు కలుగక రాజకీయప్రయత్నములలో సంబంధము లేనివారి సానుభూతి పడయుటకు పూరియైన యవకాశము కలిగి వృద్ధిపొందును. కేవలము విద్యాభివృద్ధి కోరి యీ విజ్ఞానోపారాధన వ్యాపనము బాహుశ్యమైన ప్రయత్నముగుటంజేసి, ప్రజలందరు సమ్మతించు సహాయమును కోరి యుండుటే గాక మంత్రీవర్గమువారియొక్కయు సానుభూతి ముఖ్యముగా కోరియున్న ప్రయత్నముగా భావింపవలయును. శాసనములు జేసి ధన సహాయముచేసి యీ యుద్యమమును సోషింపి బాధ్యత మంత్రివర్గమునకును, స్థానిక సంఘములకును కలదు.

గామ గ్రంథాలయోద్యమము.

మంత్రోత్సర్గమువారి యొక్కయు, సానిక సంఘముల యొక్కయు సహాయము లెంతవరకు అవసరపడునో తెలిసికొనుటకు నీ విజ్ఞానోపార్జనవ్యాపనము మనదేశ సిద్ధిబట్టి యెంతకష్టసాధ్యమైన పనియో యోజించి, యెంతబాహుళ్యముగా నీప్రయత్నము చేయవలసి యున్నదో తెలిసికొనవలయును. మనదేశ పురోవృద్ధి అజ్ఞానముడైన వ్యవసాయదారుని సీతగతులమీద ఆధారపడి యున్నందునను, వారు విశేషసంఖ్యాకులై యున్న కారణమునను వారికెలరకు జ్ఞానోదయము కలుగజేయు యత్నము లీయుద్యమమునకు ముఖ్యము. మన సాంఘిక ఆరోగ్యభాగములయందుమాత్రమే గాక వారికి ఉపయోగపడు వారి జీవితమునకు ముఖ్యమైయుండు వ్యవసాయ సంబంధమైన జ్ఞానము ముఖ్యవసరమైయున్నది. పంటలు వృద్ధిచేయు పద్ధతులు, నాటిని విక్రయించెడు మార్కములు అందుకు సంయుక్తములగు నూతనయూహలు కలుగచేసి వాటినిబలపర్చి పెంచుమార్కమునకు ఉపదేశములు చేయుట యవసరము. దారిద్ర్యములోను, అజ్ఞానములోను మునిగియున్న మన వ్యవసాయదారులు వృద్ధి పొందుమార్కములు కనిపెట్టుటలో కొంతవరకు విద్య నేర్చి యంత్రసాధనములచేత అభివృద్ధిగాంచి యున్నత సీతిలోనున్న కొందరుదేశీయులు తమపురోవృద్ధికి చేయుచున్న ప్రయత్నములు మనకు అంతగా ఉపయోగింపవు. మన దేశపు ప్రజలవలె అజ్ఞానులై, అనాగరికులై, పేదలై బహుళ సంఖ్యాకులుగా నుండెడి వ్యవసాయదారులగు దేశములలో జరుగు ప్రయత్నములె మన కుపయోగపడును. చీనాదేశములోను రష్యాదేశములోను నూటికి 80 కంటె హెచ్చు జనులు వ్యవసాయదారులై యున్నారు. మన వ్యవసాయదారులవలె వారు పేదలై అజ్ఞానులుగాను, అనాగరికులుగా నున్నారు. అట్టిసీతిలో చదువురానివారికి పుస్తకము లిచ్చుటగాని, గ్రంథాలయము సమస్యల యెడల మోదము కలుగజేయుటగాని అట్టివారి కుపయోగములైన ప్రయత్నములుకొవు. ఇట్టి సందర్భములో చదువురాని కోట్లకొలది ప్రజలకు విజ్ఞానోదయము కలుగజేయు రష్యాదేశములో జరుగుచున్న ప్రయత్నములు మన దేశములో గల వ్యవసాయదారుల కుపయోగపడును.

ఆదేశములో ఆ ప్రభుత్వసహాయమున విజ్ఞాన కోశములు గ్రామగ్రంథాలయములు విజ్ఞానవ్యాప్తినిజేయు కేంద్రస్థానములు, అంత విస్తీర్ణముగల దేశములోను,

అంతటను సాపింపబడెను. ఈ కేంద్రస్థానముల కృషి మూలమున జ్ఞానోదయము, విద్యాభివృద్ధి అనేకవిధములుగ వ్యాపింపజేయబడుచున్నవి. మారుమూలల నున్నను చదువునేర్చిన వారికి ప్రచారక గ్రంథకోశముల మూలమున పుస్తకము లందజేయుటయేగాక, చదువురానివారికి ప్రకటనలు మూలమున చిత్రపటములమూలమున ఆటలు, నాటకములాది ప్రదర్శనముల మూలమున వారికుపయోగపడు అన్ని విషయములలోను జ్ఞానాభివృద్ధి కలుగజేయుచున్నారు. చిత్రపటములాది ప్రకటనపత్రముల మూలమున వ్యవసాయదారుల కుపయోగపడు పనిముట్లు, యంత్రములాది వస్తువులయందు గల యుపయోగములు. వ్యవసాయమున కుపయోగపడు నూతనమార్కములు, విశులు, అందుగల మంచి చెడలు ఉపయోగములు తెలిసికొని తరుణములో చలుటాది విషయములు సాధారణముగా వచ్చురోగములు వాటి నివారణ చేయువిధము మొదలుగాగల ఆనేకాంశముల మీదనేగాక భాగవతములు, బొమ్మలాటలు వంటి ప్రదర్శనములు మూలమున నీతులు కథలు లోకసమాచారము మొదలుగాగల విషయములందు కూడ జ్ఞానసంపద కలుగజేయుట కలదు. ఈ ప్రయత్నములన్నియు నీ యుద్యమమునకు ముఖ్యభాగములుగా గ్రహించిరి. చదువుకొనుటకు సామర్థ్యము లేకున్నను వినుటకు ఆసక్తిగలవారికి పుస్తకములు చదివి వినిపించుటయు, నుపన్యాసము లిచ్చుటయు, నీ యుద్యమమును పెంచి వృద్ధిచేయు కృషి కేంద్రస్థానముల మూలమున ఆదేశములో జరుగుచున్నవి. మనదేశములో నీ యుద్యమము వృద్ధిచేయుబూనినపుడు, పై జెప్పిన అన్నివిధములగు ప్రయత్నములు చేయుటకు సిద్ధమైయుండవలెను. మనదేశ సీతిగతులనుబట్టి యీ యుద్యమమును వ్యాపింపజేయవలెననగా, ఇంత ప్రయత్నమును మనమును జేయవలెను అని భావింపవలయును. మనదేశములో గల పండితులకును విద్యనేర్చిన స్వల్పసంఖ్యాకులైన ప్రజలకును, పురాతనగ్రంథములు వెలువడజేసి ఆచ్చు ఒత్తిం చుటకును, ప్రస్తుతసమస్యలమీద ఇతరభాషలలో వ్రాయబడ్డ గ్రంథములు ఆంధ్రీకరించుటకును కేవల ముపయోగపడు ప్రయత్నములుగా మాత్రము ఈ యుద్యమమును తలపరాదు. ఆ ప్రయత్నములెంత యవసరమైనను, నుపయోగపడునవి అయినను, స్వల్ప సంఖ్యాకులకే ఉపయోగపడు ప్రయత్నము లగుటంజేసి, విశేష సంఖ్యాకులగు ప్రజలకు ముఖ్యముగా నుపయోగపడు ప్రయత్నములే. ఈ యుద్యమమునకు ముఖ్యమైన యు

దేశముగా భావింపవలయును. సామాన్యప్రజలందరును జానోదయము పై చెప్పిన అన్నివిధములగు ప్రయత్నముల మూలమున జరుగవలయును. అట్టి ప్రయత్నములు సులభసాధ్యమైనవి కావు. ఇందరకు జానోదయము చేయుట యన విశేషముగా ప్రయాసపడి చేయు. ఘన కార్యముగా తలంపవలయును.

ప్రభుత్వసహాయము.

ఈ ప్రయత్నము అంతయు కేవలము కొన్ని సంఘముల మీదను, కొందరు దేశ సేవకులమీదను మాత్రము ఆధార పడి యుండునది కాదు. వారు ఎంత వ్యయప్రయాసలు పడినను, ప్రభుత్వముయొక్క ధనసహాయముచేతను శాసన సహాయముచేతను తోడ్పడనవుడు ఈ యుద్యమము పూరిగా నెరవేరుట మరల భము. అట్టి సహాయము లేకున్నను ఆంధ్రదేశములో నింత వృద్ధిలోని కయినను తీసికొని వచ్చుట శాశ్వతము. ఇతర దేశములలో ప్రభుత్వము లన్నివిధముల దోడ్పడి యీ యుద్యమమును నిర్బంధ ప్రాథమిక విద్యతోపాటు జరుపుచున్నారు. మన దేశములో స్వతంత్రరాజుల పాలనక్రిందనున్న రాష్ట్రముల జూడ, ఈ ప్రయత్నము బరోడా సంస్థానములో గైక్వారు ప్రభుత్వముక్రింద, ప్రారంభవిద్యతో పాటు ఈ గ్రంథాలయోద్యమముకూడ ఆదరింపబడెను. ఆ ప్రభుత్వముయొక్క సహాయముచేతను సానుభూతి చేతను యీ గ్రంథాలయోద్యమము బలపడి వారి రాజ్యములో నూటికి 60 మంది ప్రజలు ప్రస్తుతము లాభమును పొందుచున్నారు. ఆ దేశములో గల ప్రజలందరకును విద్యాభివృద్ధిచేయు యత్నము లింకను పూనికతో బలపరుప బడుచున్నవి. స్వతంత్రరాజుల పాలనక్రిందనే యీ యుద్యమ మంతగా వృద్ధి గాంచగా బ్రిటిషు పాలనక్రింద నున్న రాష్ట్రములలో ప్రభుత్వసహాయ మంతగా లేక వృద్ధి గాంచకుండుట శోచనీయము.

ఈ దేశమునకు ప్రజాపాలనా సౌకర్యము లొదవ చేయగూడదని ద్వేషభావము వహించిన చర్చలు మొదలగు అంగేయ నాయకు లైనను నీ దేశములో అజ్ఞానులుగా నున్న సామాన్య ప్రజల కందరకును జానోదయము చేయుట యత్యవశ్యక మనిరి. సామాన్య ప్రజలందరకు విజ్ఞానోదయము చేయు ప్రయత్నములందు భిన్నాభిప్రాయములు లేరుకదా; ఇంతగా జ్ఞానోదయమునకు పాటుపడు నీ యుద్యమము నకు ప్రభుత్వము యేల తోడ్పడరాదు? ధనమా!

ధనము లేదనరాదు. లాభ మంతగా కనబడని ప్రయత్నములందు వ్యయ పరచుచున్న ఖర్చులలోను, ప్రజల సంరక్షణ కొరకనియే సేవలకై వెచ్చించు ఖర్చులోను నీ ఖర్చునగ నెంత? ప్రాథమిక విద్యావిషయమై ప్రభుత్వము కొట్కొలది ధనము ఖర్చు చేయుచున్నను ఆధనమంతయు వృధాగా వినియోగ మగుచున్నదని కొంచెము యోజించిన తెలియ గలదు. ప్రతిబాలునకు 5 లేక 6 సంవత్సరములు విద్య కలిపినమాత్రమున విద్యావంతుడు కాలేడు. అందువలన కలిగినవిద్య స్వల్పమై 'బడి విడిచిపెట్టిన మరొక 6 సం||లలో పురోవృద్ధికి అవకాశములు లేక క్రమముగా నశించుచున్నది. ఆబాలునికి 16 వత్సరములు వచ్చి జీవయాత్ర స్వయముగా చేయబూను కాలమునకు తాను నేర్చిన విద్య నశించి, తాను పాఠశాలలో ప్రవేశించిన కాలమునకు తాను యెంత అజ్ఞానవంతుడుగా నుండెడివాడో అంత యజ్ఞానవంతుడుగాను చివర కుండును. కనుక ప్రాథమిక విద్యాభ్యసనమందు వ్యయ పడిన ధనమంతయు నీ విధముగా వృధా అగుచున్నదనుటలో సందియములేదు.

ఇతర దేశములలో యీ సంగతి కనిపెట్టి ఆ ప్రభుత్వములు నేర్చిన విద్య పోకుండుటకుగాను యీ యుద్యమమునకు సహాయపడినట్లు మన ప్రభుత్వముకూడ సహాయపడ నవసరము ముఖ్యమైయున్నది.

స్థానిక సంఘముల సానుభూతి

మనదేశములో స్థానిక సంఘములు అన్నిచోటలను నెలకొల్పబడియున్నవి. ప్రారంభవిద్య యీ సంఘముల యాజమాన్యముక్రింద నడుపబడుచున్నది. ఈ గ్రంథాలయోద్యమము కూడ యీ సంఘముల సానుభూతి బడయు నేని యీ ప్రయత్నములు శీఘ్రకాలములో కొనసాగగలవు. ప్రభుత్వ సహాయము బడయు నేని విద్యాశాఖయొక్కయు ఆరోగ్యశాఖ యొక్కయు సహాయము బడయుటకు స్థానిక సంఘములు ఉత్కృష్ట సాధనములుగా నున్నవి. ఈ సంఘముల యాజమాన్యము క్రింద నున్న పాఠశాలలలో ప్రతి గ్రామమునందును స్వల్పసంఖ్యగల గ్రంథములతో భాండాగారములు కలవు. వాటిని ఆధరవు చేసికొని గ్రంథాలయోద్యమము వృద్ధి గాంచుటకు అవకాశములు మిక్కిలి కలవు. పంజాబు రాజధానిలో గల స్థానిక సంఘములు తమ పాఠశాలలలో గల గ్రంథకోశ

ములు ఆయా గ్రామ ప్రజలుకూడ ఉపయోగించు కొనుటకు ఆవకాశములిచ్చి యీ యుద్యమమునకు సహాయపడుతూయున్నట్లు తెలియవచ్చుచున్నది. మన రాజధానిలో కొన్ని జిల్లా సానికసంఘములు గ్రంథాలయసేవ చేయబూనినట్లు తెలియుచున్నది. బాహుశ్యమైన మనదేశములో జిల్లాలకూడ చాలా విస్తీర్ణముగ కలవిగనుక జిల్లా కేంద్రస్థానముల నాదరవు చేసికొని వ్యాపారముచేయుట కష్టము, ప్రతి తాలూకాలోను కేంద్రస్థానము లవసరము. ఈవరకు కొన్ని యున్నవి. తాలూకా లన్నిటిలోను కేంద్రస్థానము లుండుటయు వాటి పనిపాట కనిపెట్టుటకు జిల్లాకేంద్రస్థానము ఒకటి ప్రతిజిల్లాకు అవసరముకాకపోలేదు. జిల్లాసానిక సంఘములకుగల ఆదాయము, ప్రచారసేవ మొదలు గాగల ప్రయత్నములకు వాటికి గల అవకాశములు, మంత్రివరముయొద్ద కలుగు పలుకుబడులు, ప్రభుత్వ సహాయము బడయుటకు వాటికిగల అవకాశములు, తగిన ఉద్యోగీయులను నియమించి జిల్లాసానిక సంఘముల సానుభూతి ముఖ్యవసరము. మరియు జిల్లా సంఘములు జిల్లాముఖ్యపట్టణ మందుటవలన ప్రజా సేవకుల యొక్కయు సంపన్నులగు వర్తకులయొక్కయు సానుభూతి సహకారములు బడసి వర్ధిల్లిన యవకాశములు పెక్కుకలవు. ఈవరకే కావలసిన ప్రయత్నములు శీఘ్రకాలములోనే ప్రారంభింపబడి వృద్ధి గాంచుగాక యని కోరుచున్నాను.

పట్టణగ్రంథాలయోద్యమములు.

ఈ విజ్ఞానోపార్జన వ్యాపనము గ్రామములయందే గాక పట్టణములయందుగూడ అవసరమై యున్నది. పట్టణములలోకూడ అనేకులు విద్యాభ్యాసము లేనివారు కలరు. విద్య నేర్చినవారికి ప్రోత్సాహము కలుగజేయు యత్నములు లేకపోవుట కలదు. కనుక గ్రామ సమస్యలవలె పట్టణసమస్యలుకూడ సామాన్యప్రజల కందరకును జ్ఞానోదయము కలుగజేయుటకు పాటుపడవలసియున్నది. మరియు విశేషసంఖ్యాకులుగా నుండెడి పట్టణ వాస్తవ్యుల కుపయోగపడు ప్రయత్నములు అనేకవిధములుగ నుండును. వీటికిని ప్రభుత్వముయొక్కయు పురపాలక సంఘములయొక్కయు సహాయము ముఖ్యవసరముగా నుండును.

గ్రామసేవకు కేంద్రస్థానముగానుండు పట్టణసంఘములు తమపట్టణపు ప్రజలకే గాక తాము సేవచేయు గ్రామప్రజలకూడ ఉపయోగపడు ప్రయత్నములన్నియు చేయుటకుగాను పూరిగా తమవిధులు నెరవేర్చుకొనుటకుగాను విశేష ఆదాయముగల సంఘములుగా నుండవలెను. అందరకు ఉపయోగపడు గ్రంథముల సమృద్ధియేగాక తగిన గ్రంథాలయోద్యోగీయులను, యీ వ్యాపనము సామర్థ్యముతో నడపువారును, ఉత్సాహముతో పని చేయువారును నగు సేవకులను పోషించు సామర్థ్యముగల సంఘములుగా నుండవలయును. గ్రంథాలయ సమస్యలు తెలిసినవారు, గ్రంథాలయోద్యోగీయులు విద్యావంతులై నేర్పరులై యుండుట అత్యవశ్యకమని చెప్పుచున్నారు. ఈవరకు మన అభిప్రాయము సామాన్యముగ నీయుద్యోగీయులు గుమాసాలు అయిన జాలననికొని తెలిసినవారి ప్రస్తుతాభిప్రాయము. వారు విద్యావంతులై, గ్రంథముల యుపయోగములు తెలిసికొనినవారై, జ్ఞానోదయమునకు చేయు యత్నములన్నియు కృషిచేసి గ్రంథాలయము లుపయోగములోనికి తీసికొని రాతగవారుగా నుండవలెనని వారి సామర్థ్యముమీదనే గ్రంథాలయోద్యమము యొక్క ఉపయోగము ఆధారపడి యున్నదనికూడ చెప్పుచున్నారు. గనుక పట్టణ కేంద్రస్థానములు ఇన్ని విధములుగా ఉపయోగపడునట్లుగా నుండవలయును.

పట్టణములలోను, పల్లెటి గ్రామములలోను జరుగు నీ వివిధ ప్రయత్నములు క్రమముగా జరుగుటకుగాను, ఒకదానికి మరొకటి ఆధారపడి కలసి కలుగు యీ యుద్యమము నెరవేరుటకుచేయుప్రయత్నములరాష్ట్రీయ గ్రంథాలయభారతీయ సంఘములు నిత్యము కనిపెట్టి పనిచేయవలసియున్నది. ఈ సంఘములు ప్రజలసానేయిండి జరిగిన పనులు తెలిసికొని జరుగబోవు పనులు ఆలోచించి, కార్యక్రమము చక్కగా నెరవేరు నుసాయము సదా కనిపెట్టుటకును, ఈ యుద్యమము పూరిగా నెరవేరువరకు, నెరవేరు నుసాయములు ఆలోచించుటకు సభలుచేసి సహాయపడుట అత్యవశ్యకము. ఈ రజతోత్సవము తమయందరిసానుభూతి బడసి జయప్రదముగా జరుగగలందులకు కోరుచు సభాకార్యక్రమము ప్రారంభింప గలందులకు సభవారిని ప్రార్థించుచు విరమించుచున్నాను.

ఉపసంఘములు.

అధ్యక్షుల ఉపన్యాసమైనపిమ్మట, మద్రాసు గ్రంథాలయచట్టమునుగూర్చి నివేదిక తయారుచేయుటకు ఒక ఉపసంఘమును, గ్రంథ భాండాగారములకు ఇచ్చు

వలసిన తరబీతునుగురించి నివేదికను తయారుచేయుట కొక ఉపసంఘమును ఏర్పాటుచేసిరి. అంతటితో ఉదయ సమావేశము సమాప్తము చేయబడెను.

మధ్యాహ్న సమావేశము

మధ్యాహ్నము తిరిగి ౩-౩౦ గంటలకు సభసమావేశమయ్యెను. తెనాలి గ్రంథాలయ కార్యదర్శిగారగు జగన్నాధరావుగారు గ్రంథాలయ పరిపాలన యందు తమకుగల అనుభవమునుగూర్చి గంభీరోపన్యాసమిచ్చిరి; పిమ్మట మద్రాసు క్విను మేరీకాలేజీయందు గ్రంథ భాండాగారిణియగు కే. శామ్యయ్యగారు 'ధర్మ

గ్రంథాలయముయొక్క ఉపయోగము'ను గూర్చియు, గ్రామ పునర్నిర్మాణ సూపర్వైజరుగారగు కే. నరసింహ రాజుగారు 'గ్రామ గ్రంథాలయము' లను గూర్చియు యాతగిరి లక్ష్మీవెంకట రమణగారు 'వయోజన విద్యా వశ్యకత'ను గూర్చియు ఉపన్యసించిరి.

ఉపసంఘముల నివేదికలు.

ఉదయము ఏర్పాటుఅయిన ఉపసంఘములు తమ నివేదికలను చదివిన పిమ్మట, సభవారు వానిని ఆమో

దించిరి. అనంతరము ఈ దిగువ వివరింపబడిన తీర్మానములు చేయబడినవి.

తీర్మానములు.

1. (క) అఖిలభారత గ్రంథాలయోద్యమమునకును ఆంధ్రదేశ గ్రంథాలయోద్యమమునకును నాయకులగు శ్రీ నూరి వేంకటనరసింహశాస్త్రిగారి ఆకాలమరణమున కీ సంఘమువారు చింతిల్లచు, వారి ఆత్మకు శాంతి కలుగు గాకయని భగవంతుని ప్రార్థించుచున్నారు.

స్వతీపూజ, గ్రంథాలయ భిక్షలు, ఉపన్యాసములు ప్రదర్శనములు, ఊరేగింపులు జరుపవలెననియు ఆంధ్రదేశగ్రంథాలయము లన్నిటిని ఈ సభవారు హెచ్చరించుచున్నారు.

(చ) శ్రీవారి కుటుంబమున కీ సంఘమువారు తమ సానుభూతిని తెలియజేయుచున్నారు.

3. ఇదివరలో 1926 వ సంవత్సరము లో వలెనే ఈ సంవత్సరం కూడా వ్యవధి చాలనందున ప్రభుత్వ విరాళములు పొందగోరు గ్రంథాలయములు రిజిస్ట్రేషను అయి యుండవలెనను నిర్బంధమును తొలగించమని మద్రాసు ప్రభుత్వమువారి నీ సభవారు కోరుచున్నారు.

(ట) ఆంధ్రదేశమునందున్న గ్రంథాలయము లన్నియు శ్రీవారి పటముచే తమ గ్రంథాలయముల నలంకరింపవలెనని ఈ సంఘమువారు తీర్మానించుచున్నారు.

4. రిజిస్ట్రేషను నిమిత్తము 1860 సం. 21 నెంబరు చట్టముక్రింద చెల్లింపవలసిన ఫీజురు 50 లను ప్రజోపయోగ సంస్థయగుటచేత ధర్మగ్రంథాలయములకు మినహాయింపు గావించనలసినదిగా ఇండియా ప్రభుత్వము వారిని ఈ సభవారు కోరుచున్నారు.

(ఠ) శ్రీవారి స్మృతిచిహ్నముగ సమగ్రముగా "ఆంధ్రదేశ గ్రంథాలయోద్యమ చరిత్ర"ను తయారు చేయుటకై ఈ సంఘమువారు తీర్మానించుచున్నారు.

5. ఆంధ్రగ్రంథాలయోద్యమమును నూతన వికాసముతో, తేజోవంతముగ విజ్ఞానప్రచారము సల్పుటకుగాను ఆంధ్రదేశ గ్రంథాలయ సంఘమునకు శాఖలుగ వివిధ జిల్లాలయందును తాలూకాలయందును సంఘములు ఏర్పడ వలయుననియును, సానిక సంస్థలు సహకారసంఘములు, పంచాయతులు, గ్రంథాలయములు, గ్రంథాలయాభిమానులు - ఆ సంఘమునందు

(ప) బెజవాడయందు ఆంధ్రదేశ కేంద్ర గ్రంథాలయసాపనకై శ్రీవారు చేసిన కృషిని వెంటనే ఫలోన్ముఖమునకు దెచ్చుటకు ఈ సంఘమువారు తీర్మానించుచున్నారు.

2. గ్రంథాలయోద్యమమునకు నూతనవికాసమును ఉత్సాహమును కలిగించుటకుగాను గ్రంథాలయమహోత్సవము అను పేరున సంవత్సరమున కొక వారముదినములు పండుగ దసరాలో జరుపుటకును, అపుడు సర

సభ్యులుగా చేరవలయుననియు ఈ సభవారు హెచ్చరించుచున్నారు.

6. 1983-84 సంవత్సరమునకు మదరాసు ప్రభుత్వమువారు ప్రకటించిన గ్రంథాలయ విరాళమునకే గావించిన దరఖాసులు మద్రాసు విద్యాశాఖా డైరెక్టరువారికి చేరవలసిన తేదీని ఆగస్టు 15 వ తేదీనుండి ఆగ్నేయ నెలాఖరువరకు మార్చగలందులకు మద్రాసు ప్రభుత్వమువారిని ఈ సభవారు కోరుచున్నారు.

7. గ్రంథభాండాగారులకు కావలసిన తరిబీతు విషయమై ఉపసంఘమువారు తయారుచేసిన నివేదికను ఈ సభవారు ఆమోదించుచు దానిని అమలులో పెట్టుటకును అందుకు కావలసిన యావతు పనులను చేయుటకును ఈ క్రిందివారిని ఉపసంఘముగా ఎర్పాటుచేయుడమైనది.

(1) కే. జనార్దనం నాయుడుగారు, బి. ఏ. ఎల్. టి., డి. ఇ. మద్రాసు కన్నెమరా గ్రంథాలయ గ్రంథభాండాగారి.

(2) కే. శామ్యులమ్మగారు, మద్రాసు క్వీన్స్ మేరకాలేజీ గ్రంథభాండాగారిణి.

(3) కే. రామారావుగారు, బి. ఏ. ఎల్. టి. బెజవాడ, హిందూ హైస్కూలు హెడ్డు మాస్టరు.

(4) పి. రాజశేఖరంగారు, బి. ఏ; బి. యస్. సి.

(5) అయ్యంకి వేంకట రమణయ్యగారు.

8. మద్రాసు గ్రంథాలయ చట్టమును గూర్చి ఉపసంఘమువారు తయారుచేసిన నివేదికను ఆమోదించడమైనది. దానిని ప్రచురించుటకు తీర్మానించడమైనది.

ప్రస్తుతము దేశము నావరించిన ఆర్థిక మర్భరస్థితి యందు కొంతపన్నులు వేయుట భావ్యము కాకపోవుట చేతను, కొంత సంస్కరణములందు గ్రంథాలయముల ఉపయోగమునుగూర్చి యొక్కవ సమస్యలు గలుగుటకు సావకాశ ముండుటచేతను, స్వభావము నందును, ఉద్దేశమునందును, నిర్మాణమునందును మిక్కిలి లోపభూయిష్టముగా నున్నట్టియు మద్రాసు గ్రంథాలయ చట్టమును విరమించుకోవలెనని ఈ సభవారు తీర్మానించుచున్నారు.

9. ఇదివరకు 14 సంవత్సరములనుండి గ్రంథాలయోద్యమ వ్యాప్తికే జయప్రదముగ పనిచేయుచున్న ఆఖిలభారత ధర్మగ్రంథాలయ సంఘమున్న సమయమున, వేరుగ ప్రత్యేక సభయును పోటీసంఘమును ఏర్పరచి, గ్రంథాలయోద్యమమునందు చీలికలను గల్పించు ప్రయత్నములు ఆనుచితములని ఈ సభవారు అభిప్రాయపడుచున్నారు.

10. ఆంధ్రదేశ గ్రంథాలయ సంఘమునకు శాఖలుగా చేరిన గ్రంథాలయములను 'రిజిస్టరు వెయబడిన గ్రంథాలయములు' గ ఎంచగలందులకు ఈ సభవారు ప్రభుత్వమువారిని కోరుచున్నారు.

11. ఆంధ్రదేశమందు ప్రభుత్వమువారికిని గ్రంథాలయములకును జరుగు ఉత్తర ప్రత్యుత్తరములకు, ఆంధ్రదేశగ్రంథాలయముల అభివృద్ధికై పాటుబడుచున్న ఆంధ్రదేశగ్రంథాలయ సంఘముద్వారా జరుగగలందులకు ఈ సభవారు ప్రభుత్వమువారిని కోరుచున్నారు.

12. (క) ఆంధ్ర విజ్ఞాన, ఆర్థిక, సాంఘికోన్నతికి ఆంధ్రదేశము నంతటినీ ప్రత్యేకించుట అత్యవసరముగాన ఆంధ్రరాష్ట్రమును వెంటనే యేర్పరచ వలయుననియు, యీ సభవారు ప్రభుత్వమువారిని కోరుచున్నారు.

(చ) బరంపురము పట్టణమును ఒరిస్సాలో చేర్చుట ఆంధ్రుల అభివృద్ధికిని, వికాసమునకును ప్రబలతరాటంకముగా నుండును గావున అటుల చేర్చవలదని ప్రభుత్వమువారిని ఈ సభవారు కోరుచున్నారు.

13. "ఆంధ్రదేశమందున్న గ్రంథాలయ ఉద్యమమునుగూర్చి అవంతయైన దెలిసికొనకుండ ఆంధ్రదేశమందు వందలకొలదిగల గ్రంథాలయములు పెక్కువత్సరములనుండి జగద్విఖ్యాతముగ పనిచేయుచుండుటను గమనింపజాలక, ఆంధ్రదేశ గ్రంథాలయ ఉద్యమముయొక్కయు, ఆంధ్రదేశ గ్రంథాలయముల యొక్కయు ప్రతిష్ఠకు భంగకరమగునటుల మద్రాసు "గ్రంథాలయ సంఘము"వారు నూతనముగా ప్రచురించిన "గ్రంథాలయ శాస్త్రముయొక్క అయిదుచట్టములు (The five laws of Library)" అను గ్రంథమునందు ఆంధ్రదేశమందలి గ్రంథాలయ ఉద్యమమును గూర్చి వ్రాయుచు,

"ఆంధ్రదేశమందు గడచిన పది సంవత్సరముల ఆఖరున గ్రంథాలయములకు సుభిక్షమైన పంట పండినది. కాని కొంతవరకు రాజకీయ ఉద్యమమందు కలిసిపోయి దానియొక్క విపర్యయమువలన అణగిపోయి క్రమ

ముగా నశించుచున్న కొన్ని శేషములను మాత్రము మనము చూచుచున్నాము (We see a few decaying remnants of a bumper crop of libraries that shot forth at the close of the last decade in the land of the Andhras but soon got strangled, partly as a result of the vicissitudes of the political movement with which they got intertwined)"

అని అప్రస్తుతముగా వ్రాసినందులకు ఈ సభవారు మిక్కిలి గర్హించుచు, అన్యాయముగ వ్రాసిన సదరు వ్రాతను తమ గ్రంథమునుండి అసివేయవలసినదని సదరు మద్రాసు గ్రంథాలయ సంఘమువారిని ఈ సభ వారు కోరుచున్నారు.

రెండవదిన సమావేశము.

పదకొండవ తేదీ ఉదయము 8-30 గంటలకు తిరిగి సభ సమావేశమైనపుడు అంగలూరు మేరీగ్రంథాలయ కార్యదర్శియగు శ్రీమతి అట్లూరి శీతమ్మగారు "గ్రంథాలయోద్యమమున తమకుగల యనుభవములనుగూర్చి ఉపన్యసించిరి. అనంతరము శ్రీల గ్రంథాలయముల"ను గూర్చి శ్రీమతి బొడ్డపాటి శీతాబాయిమ్మగారును, గ్రం

14. విలేజి డెవలెపు మెంటు ఫండులోనుంచి గ్రంథాలయములకు ప్రతిసంవత్సరము కొంతభాగము విరాళములుగా ఇవ్వవలసినదిగా ఆయా జిల్లాబోర్డుల కమిటీలవారిని ఈ సభవారు కోరుచున్నారు.

15. జిల్లాబోర్డులు, తాలూకాబోర్డులు, పంచాయతీ బోర్డులు, సహకారసంఘములు, గ్రంథాలయములను స్థాపించవలసినదనియు, ఇదివరకున్న గ్రంథాలయములకు విరివిగా సహాయము చేయవలసినదనియు ఈ సభ వారు కోరుచున్నారు.

అంతటితో ప్రధమదిన సమావేశము ముగింపునకు దేబడెను.

థాలయ పరిపాలనయందు గ్రంథాలయ శాస్త్రము యొక్క ఉపయోగమునుగూర్చి పుణ్యమూర్తుల రాజశేఖరంగారును మాట్లాడిరి.

అధ్యక్షులకును, ప్రతినిధులకును వందన సమర్పణ ముతో సభ ముగింపబడెను.

ఆంధ్రదేశ గ్రంథాలయోద్యమ రజతోత్సవము, బెజవాడ.

ఆగష్టు 11-12 తేదీలు, 1933 సం.

పదకొండవతేదీ మధ్యాహ్నము 8-0 గంటలకు ఈ సభ రామమోహన గ్రంథాలయమందు సమావేశమయ్యెను. గ్రంథాలయోద్యమమందు ముప్పది సంవత్సరములనుండి పనిచేయుచున్న గ్రంథాలయోద్యమ సేవకులచే సభాభవనమంతయు క్రిక్కిరిసియుండెను.

మొదట ఈ సభ ఆహ్వానసంఘాధ్యక్షులగు తుమ్మల పల్లి జగన్నాథంగారి పక్షమున పాణుకుపాటి వేంకట నాగభూషణంగారు వారి స్వాగతోపన్యాసమును ము

గించిన తరువాత సభను ప్రారంభించుచు చల్లపల్లిరాజు గారు ఉపన్యసించిరి. దరిమిలా అధ్యక్షులగు చట్టి నరసింహారావుగారు తమ అధ్యక్షోపన్యాసమును గావించిరి. సభకు ఆంధ్రదేశములో వివిధప్రాంతములనుండి అనేక ప్రతినిధులు వచ్చిరి. సభకు రాజాలక పోయినందులకు చింతిల్లచు వారి అభినందనములు ఈ క్రింది వారు పంపిరి.

దేవతయగు, దంతముతో చెక్కబడిన ఒక సరస్వతీ దేవి విగ్రహముకూడ బహూకరించిరి. కీ||శే|| సూరి వేంకటనరసింహశాస్త్రిగారి గౌరవముగా వారికుమార్డు

తుమ్మలపల్లి జగన్నాథంగారి

ఆంధ్రగ్రంథాలయోద్యమ రజతోత్సవమునకు మిమ్ము మా రామమోహన ధర్మగ్రంథాలయ పక్షమున ఆహ్వానించుభాగ్యము నాకు గలిగినందులకు మిక్కిలి సంతసించుచున్నాడను. ఈ యుద్యమము ప్రథమమున నేదో యొకప్రాంతమున బయలుదేరినప్పటికిని, ప్రస్తుతము ఈ యుద్యమము ఆంధ్రజిల్లాలలో ప్రతి ముఖ్యగ్రామమునందును గాంచగలుగుదుము. గ్రంథాలయోద్యమము వలన ప్రతి పల్లెటూరియందును ప్రజలకు విద్యాసక్తి కలుగుచున్నదనుట అశయోక్తి కాదు.

ఆంధ్రభాషకు 1826 సంవత్సరమున అచ్చు అక్షరములు తయారు చేయబడెను. ఆటొపైని 1834 సంవత్సరమునందు ఆంధ్రగ్రంథములు ముద్రింపబడుటకు ప్రారంభమయ్యెను. ఆంధ్రదేశమునం గల గ్రంథాలయములలో మొట్టమొదటి గ్రంథాలయము 1886 సంవత్సరమున విశాఖపట్టణములో స్థాపింపబడి “సరస్వతీనిలయ”మై వెలసినది. పిమ్మట కడపజిల్లా పులివెందులయను గ్రామమున “సరస్వతీ గ్రంథాలయము” వెలువడినది. తరువాత గుంటూరుజిల్లా వంగవోలునందు “సి. వి. య్. లైబ్రరీ” బయలుదేరినది. 1894 సంవత్సరమున విజయనగరములో “సింహాచలపతిరావు లైబ్రరీ”యున్ను, 1895 సంవత్సరమున భీమవరం తాలూకా ఉండిగ్రామమున “నాగోజీకబ్బు”న్ను 1897 సంవత్సరమున కుముదపల్లి గ్రామమున వీరేశలింగ కవి సమాజమున్ను 1898 సం||రములో గుంటూరుజిల్లా కొల్లూరు గ్రామములో శ్రీవెంకటేశ్వర నిలయమున్ను 1900 సం||రమున గుంటూరు పురమున ఎంగ్ మెస్సు లిటరరీ అసోసియేషనున్ను రాజమహేంద్రవరమున వీరేశలింగ పుస్తక భాండాగారమున్ను; 1904 సం||రములో డక్కన్ హైద్రాబాదు నగరమున కృష్ణదేవరాయాంధ్రభాషానిలయమున్ను స్థాపింపబడినవి. 1911 సం||రములో మా బెజవాడ నగరమున శ్రీరామమోహన ధర్మపుస్తక భాండాగారము స్థాపింపబడినది. పిమ్మట యావదాంధ్రదేశమున సార్వజనిక గ్రంథాలయములు పొడనూపినవి.

ప్రథమ ఆంధ్రదేశ గ్రంథాలయ మహాసభ బెజవాడ నగరమునందు 1914 సం||రములో జరుపబడెను. నిరంతర

కృష్ణమూర్తిగారి కొసంగిరి. ఆఖరున ఇతర సభికులనందరిని చందన తాంబూలాదులతో సత్కరించి సభ ముగింపుజేసిరి.

ఆహ్వానసంఘాధ్యక్షోపన్యాసము

గ్రంథాలయోద్యమ సేవకులును నిష్కల్మషనిరాడంబర జీవులును, సుప్రసిద్ధన్యాయవాదులును అగు కీ|| శే|| సూరి వేంకటనరసింహశాస్త్రిగారు ఈమహాసభాహ్వాన సంఘమునకు అధ్యక్షులు. వీరి నాయకత్వమున ప్రథమ గ్రంథాలయ మహాసభ విజయవంతముగ జరిగెను. శ్రీశాస్త్రిగారు తమ జీవితమునంతను గ్రంథాలయోద్యమాభివృద్ధినిమితము వినియోగించిరి. పుమక్కోట ధార్వారు, మున్నగు నగరములలో జరిగిన గ్రంథాలయ మహాసభలకు అధ్యక్షత వహించిరి. ఆంధ్రదేశమునందేగాక ఆఖిలభారతావనియందును గ్రంథాలయోద్యమమును గూర్చి ప్రబోధము గావించిరి. శాస్త్రిగారు మా రామమోహన గ్రంథాలయమునకు చేసిన సేవ అసారము. వారికి సహాయులుగనుండి వారితోసాటు సేవజేసిన వారిలో శ్రీయుతులు ఆయ్యంకి వేంకటరమణయ్య, గోపరాజు బ్రహ్మానందము, వేలమూరి గోపాలకృష్ణయ్య గారు ప్రశంసనీయులు.

ప్రథమములో గ్రంథాలయములు అచ్చటచ్చట స్థాపింపబడినప్పటికిని 1911 సం||రమునుండి ఆంధ్రదేశమునందు గ్రంథాలయోద్యమము మహావృక్షమై ఆంధ్రదేశమం దెడల వేరుల బారుకొని యూడలను సారింప చేయుటకు మార్గ మన్వేషించిన శ్రీసూరి వేంకటనరసింహశాస్త్రి, ఆయ్యంకి వేంకటరమణయ్య, నాళంకృష్ణారావు, త తి బలరామయ్య, పొట్నూరుస్వామిబాబు, మారేపల్లి రామచంద్రారావు, ప్రభల లక్ష్మీనరసింహం, మాగంటిబాపిసీడు, నడింపల్లివేంకటలక్ష్మీనరసింహారావు, ఆంధ్రరత్న దుగిరాలగోపాలకృష్ణయ్య, షాణకా పట్టాభి రామిరెడ్డి, సి. వి. రంగంశ్రేష్ఠి, అడవి శంకరరావు. గాడిచర్ల హరిసర్వోత్తమరావు, దేశోద్ధారక కాశీనాథుని నాగేశ్వరరావు; ఆంధ్రకేసరి టంగుటూరి ప్రకాశం, వావిళ్ళ వెంకటేశ్వరశాస్త్రి, ఆరెకపూడి రామస్వామి; రాష్ట్ర అయ్యదేవర కాశేశ్వరరావు, మాడిపాటి హనుమంత రావు, కొమర్రాజు వెంకటలక్ష్మణరావు. పింగళి వెంకట్రామిరెడ్డి, త్రిరాజా నాయని వెంకటరంగారావు బహద్దరు; శ్రీమతి బాలాంత్రపు శేషమ్మగార్లు చిరస్మరణీయులు.

అంధ్రదేశములో 1914 సంవత్సరాంతము వరకు 169 గ్రంథాలయములు నెలకొల్పబడి, నిర్విఘ్నముగ సేవచేయుచుండినవి. ప్రథమమున నొక యుద్యమమును సరియైన మార్గమున నడపినచో అయ్యది తానంతట అది యే వృక్షమువలె పెరిగి, దినదినాభివృద్ధిగాంచును. 1915 సంవత్సరమునుండి 1938 సం॥రం వరకు షుమారు 1000 గ్రంథాలయములు స్థాపితమై ప్రజాసేవ, భాషా సేవ జేయుచున్నవి. 1914 సం॥రములో బెజవాడలో జరిగిన ప్రథమాంధ్రదేశ గ్రంథాలయ మహాసభయందు అంధ్రదేశ గ్రంథాలయసంఘము స్థాపింపబడెను. అంధ్రదేశములోని వివిధ గ్రంథాలయములయందు సోదరభావమును గలుగజేయుటకును, పరస్పర సహకారమును గలుగజేయుటకును; గ్రంథాలయములు నెలకొల్పుటకును, ఈ సంఘము అత్యవసరమయ్యెను. నాటనుండి నేటివరకు యీ సంఘము అంధ్రలోకము నకు జేసిన సేవ శాశ్వతము. అంధ్ర గ్రంథాలయోద్యమము యీ రీతిని వృద్ధిగాంచుచున్నను, తమిళసోదరులు మన ఉద్యమ ప్రోత్సాహమును గ్రహించలేని వారైరి. 1914 సంవత్సరం మొదలు 1938 సంవత్సరం వరకు అంధ్రగ్రంథాలయ మహాసభలు జరిగినను వాని కార్యక్రమ విధానములు పత్రికలలో ప్రచురింప బడినను, మన ఆరవసోదరులు వీనిని గమనించరైరి. ఏలయన అయిదు సంవత్సరముల క్రిందట స్థాపింపబడి, యింకను వ్యక్తతను పొందని చెన్నపురి గ్రంథాలయ కార్యదర్శిగారు గ్రంథాలయశాస్త్రమునకు అయిదు నిబంధనలు (Five Laws of Library Science) అనుగ్రంథమును వ్రాయుచు మన గ్రంథాలయోద్యమము అడుగంటుచున్నటుల వ్రాసినారు. వారు దైనిక పత్రకలు చూచుచుండినను, అంధ్ర గ్రంథాలయోద్యమ నాయకులతో సంభాషించి యుండినను, అట్టి అప్రస్తుత వ్రాతలు వ్రాసియుండరు. 19 సంవత్సరములలో 800 గ్రంథాలయములు స్థాపించుట ఉద్యమము బలహీనత చెల్లునా! లేక ఆభివృద్ధిని చెల్లువునా? ఇంతియగాక మన గ్రంథాలయములు కుక్కగొడుగులవలె బయలుదేరి రాజకీయ సంచలనలో దగుల్కొని నశించుచున్న వని వ్రాసియున్నారు. ఇట్టి అవినీతి కరములగు వ్రాతలు వ్రాయుటకు తమిళ సోదరునికి రెండుకారణములు కనుబడి యుండవచ్చును. మొదటిది తమిళదేశసులకంఠే చాల సంవత్సరములకు ముందుగా అంధ్రులు గ్రంథాలయములను స్థాపించి ప్రజ

లకు ఉపయోగపడునటుల జేసిరి. 1885 సంవత్సరము నుండి యింతవరకు తీవ్రకృషి సలిపి అంధ్రదేశమున గ్రంథాలయములను నెలకొల్పుటయేగాక. అఖిలభారత గ్రంథాలయ సంఘమునకు అధికారులుగా నెన్నుకొనబడి భారతవర మంతయు ఉద్యమ ప్రచారమును కొనసాగించిరి. ఇక, రెండవకారణ మేమన తమిళులకంటె ముందుగా అంధ్రులు ఈ యుద్యమములో పాల్గొనుటయు, అభివృద్ధిగాంచుటయు వారికి గిట్టనటులున్నది. అంధ్రోద్యమమును విమర్శింపబూనినగాని తమ ప్రతిభ జలడికొదని తలంచిరి. ఆదిసంస్థలను తూలనాడినగాని వారి సంస్థలకు బలము చేకూరదని విచారించిరి. అంధ్ర గ్రంథాలయోద్యమము క్షీణించిపోవుచున్నదని వాదించినగాని ప్రభుత్వమువారు ప్రత్యేకించిన ధనము తమ హాసగతము గాదని యూహించినట్లున్నది. అంధ్ర గ్రంథాలయములు రాజకీయ సంచలనములో పాల్గొనినవని నూచించినగాని ప్రభుత్వమువారికి అంధ్రగ్రంథాలయములందు ఆగ్రహము రాదు. అఖిల ప్రభుత్వ ధనము తమిళుల బొక్కసములో ఇమిడిపోవునను ఆశతో చెన్నపురి గ్రంథాలయ కార్యదర్శిగారు అంధ్ర గ్రంథాలయోద్యమమును గూర్చి చేయుచున్న వ్యతిరేక విమర్శనలవలన మన గ్రంథాలయోద్యమమునకు ముప్పు వాటిల్లుచున్నది. వారి విమర్శనలు నిరాధారములు. వారి యూహాప్రపంచమునకు ఆంధ్రులు తగిన చికిత్స నాలోచించి కర్తవ్యమును నిర్ణయింప, తరుణ మాసన్నమైనది.

గ్రంథాలయములు ప్రజలకు విజ్ఞానమందిరములు. మన గ్రంథాలయపోషణకు ద్రవ్య సహాయ మవసరము. ప్రజలు తమ శక్తికొలది గ్రంథాలయములకు ధనము సమకూర్పవలెను. విదేశములలో ఆయా ప్రభుత్వములు గ్రంథాలయములను స్థాపించి వానికి ద్రవ్యసహాయము చేయుచున్నవి. మన దేశములో బరోడా సంస్థానము వారు తమ రాష్ట్రములో విరివిగా గ్రంథాలయములను స్థాపించి పోషించుచున్నారు. మన చెన్నరాజధానిలోని గ్రంథాలయములకు ప్రభుత్వమువారు సంవత్సరము నకు రూ॥ 20,000లు మాత్రము ఖర్చుచేయుచున్నారు. ఇయ్యది అల్పస్వల్పమై తము. ఈ మొత్తము రాజధానిలో ఒక ప్రాంతములోని గ్రంథాలయములకే చాలదు. అట్టి స్థితిలో అంధ్రగ్రంథాలయములకు చాల స్వల్పమొత్తము చేకూరగలదు. ఈ విషయమై మనము తీవ్రముగ ఆందోళన చేయవలసియున్నది.

అభినందన లేఖలు

న్యూటను హెహనుదత్తు గారు, బరోడా గ్రంథాలయాధికారి:—

“రాజాలనందులకు చింకలుచున్నాను. సభ జయప్రదముగ జరుగుగాక.”

డివాన్ చింట్ శర్మ గారు, ఎం. ఏ., లాహోరు డి. ఏ. వి. కాలేజీలో ప్రొఫెసరు:—

“మీరుపంపిన ఆహ్వాన మందిసిది. ఇదివరకే ఇంకొక చోటికి వెళ్లుటకు ఏర్పాటు చేసికొని యుండుటచేత మీ పండుగ ఉత్సవముల వచ్చి ఆనందమును అనుభవింప జాలనైతిని. జెయ్యి గ్రంథాలయములను స్థాపన జేసి, జనసామాన్యమునకు విద్యావ్యాపన జేయుటకై మీరు చేసిన గొప్ప పనులను హృదయపూర్వకముగ ఆభినందించుచున్నాను. ముఖ్యముగా విచ్ఛిన్నముగా ఈ పనియంతయు జరిగియుండుటంజేసి, ఈ ఘనకార్యమునకు భారతీయు లందరును గర్వపడ వలయును. భారతావనియందు ఇతర రాష్ట్రములవారు మీయొక్క ఘనమైన దృష్టాంతమును ఆనుకరింపదగి యున్నారు. వీధినిబోవు ప్రతి వానికని జ్ఞానమును అందుబాటులో నుండునటుల జేయుటకై మీరుచేయు త్యాగపు పనులయం దెల్లడల జయము జేకూరుగాక.”

మద్రాసు గ్రంథాలయ సంఘమువారు:—“ఆంధ్రదేశ ధర్మగ్రంథాలయోద్యమముయొక్క రజతోత్సవమును గూర్చి తెలిసికొనుటకు మద్రాసు గ్రంథాలయ సంఘమువారు సంతోషించుచున్నారు. ఆంధ్రగ్రంథాలయ సభవారికి తమ సోదర వాత్సల్య పూర్వకముగ ఆభినందనము లర్పించుచున్నాము. సభయును ఉత్సవమును జయప్రదముగ జరుగుగాక.”

మాడిపాటి హనుమంతరావు గారు, నిజాం రాష్ట్రం ద్రి జనకేంద్ర సంఘము, హైదరాబాదు:—

“మీ సభ జయప్రదముగ జరుగుగాక.”

హెచ్చి సుబ్బారావు గారు, బి. ఎ; బి. ఎల్; మైసూరు పబ్లిక్ గ్రంథాలయ కార్యదర్శి:

“మా ఆభినందనములను పంపుచున్నారము”

వి. శీతారామారావు గారు, కార్యదర్శి శ్రీకృష్ణ దేవరాయల ఆంధ్రభాషానిలయము, హైదరాబాదు:—

“సభ జయప్రదముగ జరుగుగాక.”

ఏ. ఆర్. వాడియాగారు బి. ఏ; బారిష్టరు, మైసూరు విశ్వవిద్యాలయమందు ప్రొఫెసరు:—

“కడచిన ఇరువదియైదు సంవత్సరములందు మీరు చేసిన అద్భుతమగు పనికి నా హృదయపూర్వకముగ ఆభినందనముల నర్పించుచున్నాను. మీ కార్యము కలకాలము నిలచి సువర్ణోత్సవము జరుపుగాక.

మరియు భారతావనికంతకును మార్గదర్శకముగుగాక.”

కె. బి. మాధవగారు, యం. ఏ. ఏ. ఐ. ఏ. మైసూరు విశ్వవిద్యాలయమందు ప్రొఫెసరుగారు:—

“ఈ కాలమునకు కావలసినవి విజ్ఞానము, వికాసము, నిర్మలముగు పర్యాలోచనము గ్రంథాలయోద్యమము. ఈ మాడింటిని సహాయభూతముగ జేసుకొని యధారముగు జ్ఞానమును, సత్సంకల్పమును న్యాయబుద్ధిని పెంపొందింప జేయును. మనయొక్క రాజకీయ ఆర్థిక సాంఘిక విమోచనములకైక ఆత్మవిమోచనముగూడ జ్ఞానాభివృద్ధిపై ఆధారపడియున్నది. దీనికొరకు మన ప్రాచీన సంస్కృత పురాణశ్రవణము, హరికథా కాల ఆపము, జంగమకథలు, ఇత్యాదిసాధనములు బాతయవ్యక్తిత్వమును ఇనుమడించుచున్నవి. మీ సభ జయప్రదముగుగాక”

జి. యస్. మిశ్ర గారు, కాశీవిశ్వవిద్యాలయ గ్రంథాలయాధికారి:—

“అంత మంచిపని ఆంధ్రదేశమున జరుగుచున్నదని తెలిసికొనుటకు మిక్కిలి సంతోషముగ నున్నది. సభ జయప్రదముగుగాక.”

కె. యల్, నరసింహారావు గారు, అడ్వకేటు, మద్రాసు.

“ఏజాతయొక్కగాని విజ్ఞానాభివృద్ధికి ధర్మగ్రంథాలయోద్యమము అత్యంతవశ్యకమై యున్నది. జనులయొక్క విజ్ఞానాభివృద్ధికి దోడ్పడినగాని, ఒకజాతి గొప్పదగుటకుగాని, విశ్వర్యవంత మగుటకుగాని ఆశింపజాలదు. విజ్ఞానము భాగ్యవంతులయొక్కయు చదువుకొన్నవారి యొక్కయు సొత్తుమాత్రమే గాదు. అతి బీదవాడును, చదువుకొన లేనివాడును గూడ దానిని పొంద నర్హుడు. ఏదేశమందైన, వయోజనవిద్యావ్యాపకముమూలమున అతి బీదవానియొక్కయు, చదువురాని వానియొక్కయు విజ్ఞానాభివృద్ధికై విశేషముగా పాటు

పడునట్టిది ధర్మగ్రంథాలయోద్యమమే; గావున ఆందరును ఈ యుద్యమమునకు తోడ్పడవలయును.

కే. యం. అసమల్లాగారు, కలకత్తా ఇంపీరియల్ లైబ్రరీ గ్రంథ భాండాగారి:—

“సభ జయప్రద మగుగాక”.

యస్. సి. కేల్కారుగారు, యం. ఏ. ఎల్. ఎల్. బి. పూనా:—

“మీ రాజధానియందు గ్రంథాలయోద్యమ వ్యాపనకై మీరు చేయు ఘనకార్యముతో నా హృదయ మెప్పుడును కలసియుండును. విద్యను జ్ఞానమును వ్యాప్తము జేయుటకై గ్రంథాలయములే సాధనములని నా నమ్మిక. ఆవి అమితముగా వృద్ధిని బొందవలెను. మీపని యందు ఎల్లప్పుడు జయము కలుగుగాక. గ్రంథాలయ మహోత్సవమునకై మీగు నిరయించిన ప్రణాళిక జయ ప్రదముగ కొనసాగుగాక. మీపనిని మిక్కిలి అభిలాషతో వినుటకు కుతూహల పడుచుండును. మీరు

అప్పుడప్పుడు పంపు నివేదికలను ఆతురతతో అందుకొను చుండును.”

కే. యస్. కే. స్వామిగారు, బి.ఏ., ఎల్. ఎల్. బి; ఏ. యల్. ఏ. బొంబాయి గవర్న మెంటు సెక్రటరీ యేటు లైబ్రరీ గ్రంథ భాండాగారి:—

“మీసభకు అన్నివిధముల జయము కలుగుగాక”.

“మీసభాఫలితముగ ఆంధ్రదేశ గ్రంథాలయోద్యమము అనేకవిధముల విజృంభించుగాక”.

కే. కోటరెడ్డిగారు, బార్-ఎట్-లా; యం.ఎల్.సి. కడప:—

“సభ జయప్రదముగా జరుగుగాక; జాతియొక్క పునర్నిర్మాణమునకై ఈ యుద్యమము దేశమునందెల్లడల వ్యాపిని జెందవలెను”.

యస్. సత్యమూరిగారు, అడ్వకేటు, మదరాసు:—

“మీ సభయును, గ్రంథాలయోద్యమమును జయ ప్రదముగ కొనసాగుగాక యని కోరుచున్నాను.

అంతటితో మొదటిదినము సభ ముగింపబడినది.

రెండవదినము.

రెండవదినము ఉదయము 8-30 గంటలకు తిరిగి సభ సమావేశమయ్యెను.

సభకు విచ్చేసిన గ్రంథాలయ సేవకులు ఒక్కొక్కరే లేచి తమ యనుభవములను, కష్టనిష్ఠురములను గూర్చి విపులముగా ముచ్చటించిరి. అటు తమ యనుభవములనుగూర్చి చెప్పినవారిలో గొందరు;

వానిలాల గోపాలకృష్ణయ్యగారు, భూపతిరాజు

తిరుపతిరాజుగారు, అయ్యంకి వేంకటరమణయ్యగారు, యాతగిరి లక్ష్మీవేంకటరమణయ్యగారు, కలిదిండి నరసింహారాజుగారు, భృగుబండ సుబ్బారావుగారు, అట్లూరి సీతమ్మగారు, రుద్రరాజు నరసింహారాజుగారు, అవుటపల్లి నారాయణరావుగారు, పుణ్యమూరుల రాజశేఖరంగారు, చట్టి నరసింహారావుగారు అంతటితో ప్రాతఃకాల సమావేశము ముగిసినది.

మధ్యాహ్న సమావేశము.

తిరిగి మధ్యాహ్నము 3 గంటలకు సభ సమావేశమయ్యెను. అప్పుడు ఎక్కువ కాలమునుండి గ్రంథాలయోద్యమమందు కృషి చేయుచున్న గ్రంథాలయో

ద్యమ నాయకులకును గ్రంథాలయముప్రతినిధులకును ప్రాచీన సాంప్రదాయానుసారము గౌరవపురస్కరముగ బహుమతు లర్పింపబడెను.

బహుమతులు.

మొదట బహుకరింపబడినవారు ఆంధ్రదేశ గ్రంథాలయోద్యమ పితామహులగు (1) శ్రీ భూపతిరాజు తిరుపతిరాజుగారు; వీరికి మొదట చందనముచేతను ఆ తరుపన్నీరుచేతను ఆలంకరించిన పిమ్మట తాంబూలమునిచ్చి, అధ్యక్షులవారు వారిని శాలువచే గప్పిరి. ఇదేరీతిని.

(2) చట్టి నరసింహారావుగారు (3) గోపరాజు బ్రహ్మానందంగారు (4) కొత్తపల్లి వేంకట రాజు

గారు (5) అట్లూరి సీతమ్మగారు, (6) మేకా గంగయ్యగారు (7) కొప్పురపు వేంకట రమణయ్యగారు; (8) గోర్రపాటి వేంకటసుబ్బయ్యగారు (9) నూరి కృష్ణమూరిగారు (10) కేతగిరి లక్ష్మీవేంకట రమణయ్యగార్లకు ఓసగబడెను, అయ్యంకి వేంకటరమణయ్యగారికి ఖద్దరుశాలువయేగాక ఆంధ్రదేశ గ్రంథాలయోద్యమ పక్షమున గ్రంథాలయోద్యమమున కధిస్థాన

గ్రామ పునర్నిర్మాణమునకు గ్రంథాలయము ముఖ్యవసరము, గ్రామ గ్రంథాలయములలో వ్యావసాయకులకుపయోగించు పాఠములు పెక్కు లుండవలెను. బాలశాఖ, స్త్రీశాఖ నెలకొల్పబడవలెను. ఉపన్యాసములవల్ల. పుస్తకా పఠనములవల్లను ప్రజలలో విజ్ఞానమును వెదజల్లుటకు ప్రయత్నములు జరుగవలెను. సానిక సంస్థలు గ్రంథాలయములకు ఆర్థికముగ సహాయముచేయుటకు వలయు అవకాశముల గల్పించుటకు మద్రాసు శాసనసభను వారు సానిక సంస్థల చట్టమును మార్పుచేసియున్నారు. జిల్లాబోర్డులు, తాలూకాబోర్డులు, పంచాయతీబోర్డులు మునిసిపాలిటీలు ప్రజోపయోగములగు గ్రంథాలయములకు ధనసహాయముచేయుట ముఖ్యవసరము. ప్రస్తుత కృష్ణాబోర్డు అధ్యక్షులు విద్యావంతులు, జమీందారులు. అట్టిప్రభువు మన ఆంధ్ర గ్రంథాలయోద్యమ రజతోత్సవ

సభ ప్రారంభించు టెంతయు ముదావహము. వారు మన గ్రంథాలయోద్యమమునెడ ఆభిమానులై స్వయముగను, జిల్లాబోర్డు తాలూకాబోర్డుల ద్వారాయున్న గ్రంథాలయోద్యమమునకు తగు సహాయముచేసి కృష్ణా జిల్లాను ఆదర్శప్రాయముగా చేయుగలరని నమ్ముచున్నాను.

మా యాహ్వానము నంగీకరించి దయతో ఈ సభకు విచ్చేసిప తమ కెల్లరకు మా సంఘపక్షమున కృతజ్ఞతలు వెల్లడించుచున్నాము, ఈ రజతి త్సవసభను శ్రీ చల్లపల్లి రాజాగారు ప్రారంభింపవలసినదిగ కోరుచు ఈ సభకు శ్రీ చట్టి నరసింహారావుగారిని అధ్యక్షత వహింపవలసినదని కోరుచు ఆంధ్రోక్తులను నలుచెసల వెదజల్లుదురుగాక యని వేడుచు విరమించుచున్నాను.

శ్రీ రాజా యార్లగడ్డ శివరామప్రసాద్ బహద్దరు జమీందారు, చల్లపల్లి యస్టేటు (కృష్ణా జిల్లాబోర్డు ప్రెసిడెంటు) గారి ప్రారంభోపన్యాసము.

ఆంధ్రదేశ గ్రంథాలయ రజతోత్సవములో పాల్గొనుట నాకు చాలా ఆనందముగా నున్నది. ఆంధ్రదేశములో గ్రంథాలయోద్యమము 1886పం|| పుట్టియున్నది. ఆ సంవత్సరమున విశాఖపట్టణములో ఒక బీద ఉపాధ్యాయునిచే తొలుదొల ఒక గ్రంథాలయము స్థాపించబడినది. మన దేశ గ్రంథాలయముల తరపునను గ్రంథాలయోద్యమము తరపునను ఆ మహానీయుని దివ్యస్మృతికి నా గౌరవప్రపత్తులో నమస్కరించు చున్నాను. గ్రంథాలయోద్యమము వృద్ధిగాంచవలెనన్న ఆ మహామహుని దివ్యస్మృతి శిలావిగ్రహమొకటి స్మారకచిహ్నముగా చేసినచో యువకులయందు యీ యుద్యమముపట్ల యెక్కు డు ఉత్సాహముతో పనిచేయుట కవకాశము గలిగించినవార మగుదుము. తదనంతరముకడప జిల్లాలోని పులివెందుల రాజమహేంద్రవరము మొదలు గాగల అనేకస్థలములలో గ్రంథాలయములు వెలివిరిసినవి. ఈవిధముగా అచ్చటచ్చటపుట్టి అభివృద్ధి నొందిన ఈ గ్రంథాలయములు ఆంధ్రదేశ గ్రంథాలయసంఘము యొక్కయు రామమోహనగ్రంథాలయం యొక్కయు కృషితో ఎకనూత్రము క్రింద పనిచేయుటకు ప్రారంభించినవి. ఈ యుద్యమ ప్రారంభకులు గడుంగడు స్మరణీయులు శ్రీయుతులు ఆయ్యంకి వేంకట రమణయ్య, నాళంకృష్ణారావు, గోపరాజు బ్రహ్మానందం, నూరి వేంకటనరసింహశాస్త్రి, తిత్తి బలరామయ్య,

వేలమూరి గోపాలకృష్ణయ్య, రాయప్రోలుసుబ్బారావు, చట్టి నరసింహారావుగారు, తదితర మహానీయులు వందనీయులు. ఏది యెట్లున్నను నేడీరజతోత్సవమును చేయుట యీ యుద్యమమూలాధార బలసంపదను వేనోళ్ల చాటుచున్నది. విజ్ఞానవ్యాప్తి ప్రచారకులు లేమిచేయెన్నడు ఆగజాలదు. ఈ ఉద్యమమును యీ ఉద్యమ సేవకులను నేడివిధముగ గౌరవించుటయే ఉద్యమశక్తికిని ఉత్సాహములకును ప్రబలసాక్షి. కొలదికాలము క్రిందట ఈ ఉద్యమమును ఆదర్శములను తెలియని వారలు హేళనగావించిరి. కాని నేడు యీ యుద్యమమునకు అట్టి అటంకములు యేమియును లేవు. ఆజ్ఞానతమి రాంధకొరమును చెల్లాచెదరొనరించుటకు నేడు గ్రంథాలయోద్యమము విజ్ఞాన వినుత్న పవిత్రతేజస్సుతో కృషి చేయుచున్నది. గంజామునుండి నెలూరువరకును హైదరాబాదునుండి బళ్లారివరకును ఆంధ్రదేశమం దెల్లడలను గ్రంథాలయములు వెలివిరిసినవి. ఇదియే యీ యుద్యమవ్యాప్తికి బ్రబల నిదర్శనము. ఈ ఉద్యమము పూర్వ మొనరించిన కృషిగాని చేయదలచిన పనిగాని చెప్పట ఆనవసరముకొని వటవృక్షమురీతి జ్ఞానము వెలుగుకొరకు వెదకువారలకు నీడయి తనరారుచున్నది. ఈ ఉద్యమమునకు పొలిమేరలు లేవు. నేడీ రజతోత్సవమున పాల్గొనుటకు వచ్చిన ప్రతిసభ్యుడును తమ గృహములకు ద్విగుణీకృత శక్తివృత్సాహములతో వెడల

ఉద్యమవ్యాప్తికి సహాయమొనరింతురుగాక. ఈ రజతోత్సవ సభను ప్రారంభించు మహాదవకౌశము నాకొసంగి

నందులకు నేను చాల గర్వించుచు మనఃపూర్వక ఆనందముతో సభను ప్రారంభించుచున్నాను.

అధ్యక్షులు :

చట్టి నరసింహారావు పంతులుగారి యుపన్యాసము.

గ్రంథాలయ సోదర ప్రతినిధులారా! నేను గ్రంథాలయోద్యమమునకు చేసిన నేవ స్వల్పమైనను నన్ని సభకు అధ్యక్షునిగా యెన్నుకొన్నందులకు మీకు కృతజ్ఞతాపూర్వక వందనము లాచరించుచున్నాను. దేశ సేవాతత్పరులు వెక్కండ్రు ఈ సభ నలంకరించియున్నారు. వారికి నా క్షమా పూర్వకవందనముల నాచరించుచున్నాడను. ఈ రజతోత్సవ మహాసభను జయప్రదముగ కొనసాగించుటకు మీరెల్లరు నాకు తోడ్పడ ప్రార్థితులు.

నానాటికి విస్తరింపబడి కేవలము గబ్బిలములతోడను బొద్దంకలతోడను నిండి దుర్వాసనాయుతంబగు సానములుగ నున్నవని చెప్ప సాహసించినందులకు మన్నించక రలు. ప్రతిగ్రామమందును నేదియో యొక దేవాలయము యిప్పటికిని కట్టబడుచునేయున్నది. ఆ దేవాలయమునే యువకులు గ్రంథాలయములుగ మార్చి పరస్పతిని అందు నెలకొల్పి గ్రామవాసులకు చలయు జ్ఞానము నొనగూర్చుటకు పాటుబడిన శీఘ్రకాలములో దేశమం చెల్లెడల జ్ఞానము వ్యాపించకమానునా?

భారతదేశము చిరకాలమునుండి పగదేశజాల దండయాత్రలకు గురియై యనేకవిధముల నష్టములకు పాల్పడియుండెను. కాని దేశముయొక్క అమూల్యమైన గ్రంథముల కేవిధమైన నష్టము కలుగ చేయలేకపోయెను. పూర్వకాలమందు మనదేశములో ముద్రాణాయంత్రములు లేని సమయమందు, సమ సశాస్త్రములు, యువకుల మెదళ్లలో భద్రముగ జేర్పబడి నేటికి మన కెంతయో యుపయు కములుగ నుండుట యెల్లరకు తెలిసిన విషయమేకదా! అట్టి సేధాశక్తి నానాటికిని పోయి, కేవలము పుస్తకాపేక్షకే ఆలవాటుపడి జ్ఞాపకశక్తికి శలవొసంగియుంటిమి! ఇయ్యది విచారణీయాంశము! ఈ కాలమునకు నానావిషయముల బోధజేయు గ్రంథముల నొకచోజేర్చి, ప్రజల కుచితరీతిని జ్ఞానము కలుగజేయుట నేటి పరిస్థితులబట్టి అత్యవశ్యకమని గ్రహించి, ఉద్యమ వ్యాప్తికి తగు కార్యసాధనములయొచించి, యొక ప్రణాళికను తయారుచేసి, ఆచరణయందుంచుటకు గ్రంథాలయోద్యమాభిమానులెల్లరు సంకల్పించి, ఈ యుద్యమమును ప్రతిగ్రామమునకును ప్రాకునటుల కృషి సలుపవలసి యున్నది. భారతదేశ మెన్ని చిక్కులలో బడినను, వ్యవసాయము చెడకుండ కాపాడబడుచుండుటచేత వ్యవసాయదారుల కీయుద్యమముపటు సానుభూతి కలుగునట్లు యొచింపవలసియున్నది. "దేవాలయములు మూలసానములు" గనుండి దేశజాలకు సర్వతోముఖ జ్ఞానమును ప్రజలకు జెదజల్లుచు పూర్వమునుండియు మనదేశములో పవిత్రసానములుగ పరిగణింపబడుచుండెను. కాని అయ్యవిధ

భారతదేశమందు పూర్వకాలమందు తెక్షశిల, నశం ద, మహానంతపురము, అమరావతి, మున్నగు సుప్రసిద్ధస్థలములందు వ్రాతగ్రంథములు జేర్పబడి యుండెడి తావులై ప్రజలకు మిక్కిలి యుపయు కములై విలసిల్లుచుండెడివి. 17-18, వ శతాబ్దములనుండి అచ్చువచ్చిన తరువాత కొన్నిగ్రంథములు మాత్రమే బయల్పడలియుండెను. కొన్ని శిథిలమై యిప్పటికిని అచ్చటచ్చట రాజసానములందున్నవి. తంజావూరునందు, ఆంధ్రగ్రంథములు, శాటియాకుపు సకములు పెక్కు గలవు. అట్టి గ్రంథములకు సరియైన ప్రతులను వ్రాయించి అచ్చొత్తంపించి కాపాడుట కేంద్రగ్రంథాలయముల వారి విధియని మనవిచేయుచున్నాడను. ఏదానికిని ధనమావశ్యకము. ధనము లేక ఏకార్యమును కొనసాగనేరదు. దేశము దరిద్రముచే పీడింపబడుచున్నపుడు యిట్టి కార్యమును నెరవేరుట కష్టసాధ్యము.

గ్రంథాలయములు, ముఖ్యముగ విద్యావంతులకును, జ్ఞానవంతులకును, వ్యాపారసులకును వ్యవసాయదారులకును, చేతపనుల వారికిని నిండా యుపయు కముగ నుండును. గ్రంథాలయములు శిక్షాస్థలములుగ నుండి, మానవజీవితమును గడుపుటకు తగిన విషయములను బోధపరుచు గ్రంథరాజంబులం చుంచబడి, కేవలము మానసిక వికాసమునకే తోడ్పడుటయొగాక భుక్త మార్ముచూపు గ్రంథములుకూడ నందుచేర్పబడి మానవ జీవితమునకు లేజము కలుగజేయుటయే వాని క రవ్యమని విన్నవించుచున్నాడను. ఈ సందర్భమున, మైసూరు, బరోడా, ట్రావకోకూర్, కొచ్చిన్ మున్నగు సంస్థా

నములు ముందంజవేసి ప్రజలలో జ్ఞానమును కలుగ జేయుచున్నయవి!

“విద్యావిషయము” యీ సందర్భమున మన దేశ మందు “విద్య” విషయమే యొకైత యోచించు టావ శ్యకము! పాశ్చాత్య విద్యావిధానమునేర్చి యెందరు విద్యావంతులు నేడు ఏమి జేయవలెనో తోచక యూరూరదిరుగుచు పూర్వోత్పన్నుల నాసుల బోగొట్టు కొని భుక్తిమార్గము గానక మానుషంబున మలమల మాడి మగ్గుచున్నారో యోచింపుడు. ఎట్టివిద్య యొసంగబడి మానవుడు ఇహపరములలో సుఖంపగ లడో, అట్టి విద్యావిధానము నొక దానిని మన ఆంధ్ర యూనివర్సిటీవా రాలోచించి, యొక ప్రణాళికను తయారుచేసి అట్టి విద్యావిధానమునే విద్యాలయము నేర్పులాగున చట్టసమ్మతముగ ప్రవేశపెట్టి దేశములకు తోడ్పడ ప్రార్థితులు.

అందులకు వలయుగ్రంథముల వ్రాయించి విద్యాలయములలో బోధనలిపి యువకులకు తగు సుతేజము నొసంగవలెననిగాని పేరునకు సంకలుండియు, లాభము లేదని విన్నవించుచున్నాను.

ఆంధ్రదేశగ్రంథాలయసంఘము ముఖ్యముగ నాంధ్ర దేశమందు గ్రంథాలయోద్యమము సర్వతోముఖంబుగ అభివృద్ధి నొందు మార్గ మన్వేషింపవలయును.

(1) గ్రంథాలయోద్యమము దుండెడివారి నెల్లర నొకచో తరుచు చేర్చుచు వివిధవిషయముల చర్చించు టావశ్యకము.

(2) ప్రతి జిల్లాయందును, తాలూకాయందును, ప్రతి గ్రామమందును గ్రంథాలయముల నెలకొల్పి తద్వారా గ్రామస్థులకు అన్ని విషయములను తెలియ జేయుచు, దేశాభివృద్ధికి తోడ్పడునట్లు పనిచేయుట కర్హము.

(3) మత సాంఘికనైతికాది వివిధవిషయములందు యీ సాంఘికులు నోక్యము కలుగ జేసికొని జాత్యభివృద్ధికరములగు కార్యముల జేయుచు, జాలయందు

వికమత్యము, నమ్మకము, అభిమానము పెంపొందునట్లు పాటుపడవలయును.

(4) స్త్రీలు, బాలురు వీనియం దీ యుద్యమము వ్యాపించునట్లు తగిన యేర్పాటుల జేయవలయును. ఇందులకు సంచారగ్రంథాలయముల నేర్పాటు చేయ వలసి యున్నది. ఈ విషయము బాగుగ మనవారు శ్రద్ధవహించి యుండలేదు.

(5) పాశ్చాత్య గ్రంథాలయ సంఘములవారితో ముచ్చటించి వారి సలహాల తాము ఆసికొని, జిల్లా తాలూకాలవారికి అచ్చటి పద్ధతులు వాటి యుపయోగ విషయములు అపుడపుడు తెలియజేయుచుండుటకు నెల కొక సభ నచ్చటచ్చట చేయుట యావశ్యకము.

ప్రతియుద్యమము, ధనాభావముచేత మొలకెత్తియు నానాటికి మగుగుజువానివలె పెరిగి, తరిగిపోవుచుండునే గాని పెరిగి పేరుగాంచుట లేదని యెల్ల రెఱింగిన విషయమేగదా! నేడు గ్రంథాలయోద్యమము అభివృద్ధి గాంచు సూచనలు గాన్పించుచున్నందులకు మిగుల సంతసముగ నున్నయది! ప్రభుత్వమువారు ఈ యుద్యమ వ్యాప్తికై విరివిగ ధనసహాయము చేసినయెడల అనతకాలమున భారతదేశము నేడు మరల తన నిజతేజః ప్రభావమును ప్రపంచకమునకు సూచింపకమానదని విన్నవించుచున్నాడను.

సోదరులారా! మరల “గ్రంథాలయోద్యమ సువర్ణోత్సవము” జరుపునాటికి ఏ గ్రామము చూచినను గ్రంథాలయోద్యమముతో తులదూగి జ్ఞానజ్యోతితో వెలుగునట్లు మన మెల్లరము పాటుపడి ప్రతి గ్రామ మందును ఒక గ్రంథాలయమును నెలకొల్పి కృతార్థులగుదుమని నమ్మి, భగవంతుని ప్రార్థించుచున్నాను.

నా కీసమయ మొసగి, నన్ను గౌరవించినందులకు ఆహ్వానసంఘమువారికి కృతజ్ఞతాపూర్వక వందనము లర్పించుచున్నాను. తాము ఈసభకు తోడ్పడి జయ ప్రదముగ నడిపించినందులకు తమకు వందనము లాచరించుచున్నాను.

గ్రంథాలయోద్యమ రజతోత్సవము.

(ఆంధ్రపత్రిక సంపాదకీయము)

బెజవాడలో నిన్నటిదినము సౌరంభమైన గ్రంథాలయోద్యమ రజతోత్సవమున కధ్యక్షత్వవహించి, భారత శాసనసభ్యులగు భూపతిరాజు సీతారామరాజు గా

రిచ్చిన యుపన్యాసమును స్థలాంతరమున ప్రచురించి తిమి. జనకులగు భూపతిరాజు వేంకటపతిరాజుగారి వలె. సీతారామరాజుగారును ప్రజాహిత జీవితము

నందు పేరెన్నిక గాంచి, భారతశాసనసభయందు ప్రజల హక్కులను కాపాడుటకై శ్రద్ధతో పాటుబడుచు విశాఖపట్టణమండల గౌరవమును ఆంధ్రదేశ గౌరవమును గూడ కాపాడుచున్నారు. భారతభూమియందు గ్రంథాలయోద్యమాభివృద్ధికై పాటుబడిన రాష్ట్రములలో ఆంధ్రరాష్ట్రమును ప్రధానముగ పేర్కొనవచ్చును. దేశీయ సంస్థానముగు బోధాను మినహాయించుచో, బ్రిటీషు ఇండియాలో ఆంధ్రదేశముతో నీ విషయమున సరిపోల్పదగిన రాష్ట్రము మరియొకటి గనుపింపదు. గ్రంథాలయోద్యమమునకై యావచ్చు కిని వినియోగించి, తమ అసువుల నీయుద్యమనేవశుండే బాసిన నూరి వేంకటనృసింహశాస్త్రిగారి నామము నీసమయమున మరచుట దుర్భము. వీరు ఆంధ్రదేశమునం దీయుద్యమమును వ్యాపింపజేయుటయేగాక, అఖిలభారతవరమునం దీయుద్యమమును వ్యాపింపజేయుటకై విశేషశ్రమ పడియుండిరి. కొంతకాలము క్రిందట చెన్నపురిలో బయలుదేరిన గ్రంథాలయ సంస్థ, ఆంధ్రదేశ ప్రయత్నములను చులకనజేసినను, ఆంధ్రదేశపు అధునిక చరిత్రమును గురించినవారికి, ఆంధ్రోద్యమమునందు గ్రంథాలయోద్యమము ఎట్టి ప్రాముఖ్యస్థానము వహించెనో తప్పక గోచరింపగలదు నూరి వేంకటనరసింహశాస్త్రిగారితో పాటు పాటుబడి యిప్పటికిని దీక్షతో కృషి సలుపుచున్న శ్రీయుత అయ్యంకి వేంకటరమణయ్యగారి నేవను గురింపక వీలులేదు. వారును గ్రంథాలయోద్యమాభివృద్ధికై యావచ్చు కిని ధారబోయుచున్న విషయము నిర్వివాదాంశము. ఇటీవితీలో అఖిలభారత గ్రంథాలయోద్యమమునకు రజతోత్సవమును బెజవాడ పట్టణములో జరుపు టెంతయు సంప్రీతికరము. గ్రంథాలయోద్యమము దేశమందంతటను నూతన వికాస తేజస్సూరితో విలసిలుటకు రజతోత్సవము తోడ్పడుగాక యని కోరెదము. హిందూదేశమునందును, అందు ముఖ్యముగ ఆంధ్రదేశమునందును, అజానతిమిరము ప్రజల నధికముగ నావరించియున్నది. కీ|| శే|| గోకే మహాశయుడు నిర్బంధ ప్రారంభవిద్యను ప్రజలకు గణపవలయునని, చేసిన హెచ్చరిక లింతవరకు ఫలింపలేదు. అధికమస్థితి వ్యాపించియున్న ప్రస్తుత సమయమున యీ కోర్కె నెఱవేరు నూచన లసలే గనుపింపవు. ఈ కారణముచే, హిందూదేశ ప్రజలకు జ్ఞానప్రసాదము నొసగుటకు ఘరియొక సాధన మవసర మగుచున్నది. గ్రంథాలయ

ములను విరివిగ సాపించి, సరస్వతీ పీఠములను ఎల్లెడల నెలకొల్పుటచేతనే ఇయ్యది చేకూరగలదు.

గ్రంథాలయములను నేకరించిన మాత్రాన ప్రయోజనములేదు. వాని నుపయోగించుటకు ప్రజలను ప్రోత్సహపరుపవలెను. విద్యాగ్రంథములేనివారి నిమిత్తము పత్రికలను గ్రంథములను చదివి వినిపించుట, పురాణ పఠనము గావించుట, వివిధ విషయోపన్యాసముల నిప్పించుట మున్నగు విర్పాటులను గ్రంథాలయములు సలుపవలసి యుండును. సంచార గ్రంథాలయముల విర్పాటు ఆమెరికాలో విశేషవ్యాప్తిగాంచి యున్నది. గ్రంథాలయములు ప్రధానపుస్తకములతో బయలుదేరి వివిధప్రదేశములలో జ్ఞానమును వ్యాపింప జేయుచున్నవి. ఇటీవిర్పాటులు బోధాలోగూడా గావింపబడుచున్నవి. ఆంధ్రదేశమునందుగూడ ఈ విషయమై ఎక్కువశ్రద్ధ వహింప నవసరము గలదు. గ్రంథాలయ యాజమాన్యమున రాత్రిపాఠశాలలను స్థాపింపవచ్చును. గ్రంథాలయోద్యమము ప్రజాహితీ జీవితమున కుపకరింపవలె నను తలంపు ఆంధ్రులలో మొదటినుండియు వ్యాపించి యుండెను. ఇది కొంతవరకు నెరవేరెనని చెప్పవచ్చును. ఆంధ్రదేశప్రబోధమునకు గ్రంథాలయములు మిగుల తోడ్పడె ననుటకు సందియము లేదు. రాజకీయ సంచలనమువలన గ్రంథాలయోద్యమమునకు కొరంత గలిగెనని, అధ్యక్షులు తెలిపిన విషయమునందు కొంత సత్యమున్నను, రాజకీయ సంచలనము ఈ యుద్యమ వికాసమునకు తోడ్పడెననుటకు సందియములేదు. జనసామాన్యమునందు పత్రికా పఠనాసక్తియు, గ్రంథ పఠనాసక్తియు విసరించుటకు, గ్రంథాలయోద్యమమునకు రాజకీయోద్యమము సహాయపడె ననుటకు సందియము లేదు. గ్రంథాలయోద్యమమునకు ప్రభుత్వము వారు తగిన రీతిని తోడ్పడుట లేదని చెప్పవచ్చును. గ్రంథాలయముల విషయమున ప్రభుత్వాధికారు లాయా ప్రాంతములందు దెలుపుచున్న యభ్యంతరములు వింతను పురికొల్పుచున్నవి. ఈ కారణములచే, ప్రభుత్వసహాయమువలన గ్రంథాలయోద్యమము త్వరితగతి సభివృద్ధి గాంచుటకు వీలగునని అధ్యక్షులు దెలిపినవిషయము సత్యమే యైనను ప్రస్తుతసందర్భములలో గ్రంథాలయోద్యమమున కయినను ప్రభుత్వసహాయ మంతగ లభించునని యూహింప వీలులేదు. ఈ కారణముచే దేశ పరిస్థితులు చక్కబడువరకు ప్రజలే యీయుద్యమ

మును కొనసాగించుటకు, దీక్షతో పాటుబడవలసిన యవసరము గనుపించును. మంత్రివర్గమును, సానిక సంఘములును. యీ యుద్యమమునకు తోడ్పడవీలు న్నను, యీ విషయమున ఆశ కంతగ నవకాశము గను పింపదు. ఏలన స్థానిక సంఘములకు "ద్రవ్యాభావ మొక గొప్ప చిక్కుగనున్నది. ఈ సంఘములు స్వేచ్ఛాసంస్థలుగావు. గాన గ్రంథాలయములకు నిర్మిరోధముగ తోడ్పడజాలవు. ఇక మంత్రివర్గమువారన్ననో, వారును అధికారవర్జితవైఖరినే సామాన్యముగా అనుసరించుచున్నారు. స్థానిక సంఘములు హిందీని బోధించుటకు అంగీకరింపని మంత్రివర్గము, తదితర ఉపయోగకరమగు కార్యములకు తోడ్పడునని ఎంచ వీలు గనుపింపదు. గ్రామ గ్రంథాలయోద్యమమునుగూర్చి అధ్యక్షులు చెలిపినవిషయములు చాల ముఖ్యమైనవి. గ్రామములందీ సమయమున పంచాయతు లేర్పడి యుండుటచే, గ్రంథాలయములను నెలకొల్పి వానిద్వారా ప్రజలలో జ్ఞానోదయము గావించుటకు పంచాయతుల కవకాశము మిక్కుటముగ గలదు. గ్రామప్రజల కుపయోగించెడి అనుభవజ్ఞానమును వీరు వ్యాపింపజేయవచ్చును. అధ్యక్షులు చెలిపినటుల, గ్రామములలో నిప్పటికిని వ్యాపియందున్న భాగవతములు, బొమ్మలాటలు మున్నగు ఏర్పాటులద్వారా, ప్రబోధము గలిగింప వీలగును.

ఎక్కడ దృఢసంకల్పముండునో అక్కడనే తత్ఫలముగూడ చేకూరును. గ్రంథాలయోద్యమమును నవకాశముగ గైకొని, పాలకులు జ్ఞానవ్యాపి కై కృషి సలుపుటో జన సామాన్య ప్రబోధమునకు వీరధికముగ తోడ్పడ గలుగుదురు. కాని ప్రస్తుత స్థితిలో

నీ విషయమై ఆశలంతగ బాధమకుండుటచే, గ్రంథాలయోద్యమ నిర్వాహకులు స్వయంకృషిని విరమింపక, ఎక్కువ దీక్షతో పాటు బడుచు ప్రజాప్రబోధమునకు తోడ్పడ నవసరము గలదు. ఇయ్యది రాజకీయోద్యమము కౌచుగాన, అన్ని శాఖలవారును గూడ దీనికి తోడ్పడవీలగును. ఆంధ్రదేశమునందు చిరకాలముక్రిందట ప్రారంభమయిన గ్రంథాలయోద్యమము మరల నూతన తేజముతో విరాజిల్లునటుల ఆంధ్రమహాశయు లెలరును నడుము కటవలయును. ఆంధ్రదేశమునందు విద్యను విరివిగా వ్యాపింపజేయగల దాతలగు ధనికు లంతగలేరు. ఆంధ్రదేశము ప్రభుత్వదృష్టి నంతగ నాకరించుటకు ప్రత్యేక రాష్ట్రమా లేదు. అందుచే గ్రంథాలయోద్యమ నిర్వాహకులు ప్రజలలో జ్ఞానవ్యాపి కై ద్విగుణీకృత శక్తితో పాటుబడవలసిన యవసర మెంతేని గలదు. ఆంధ్రదేశ గ్రంథాలయోద్యమముయొక్క సౌష్ఠవము, జనపదములలోని వ్యాపిపై నాధారపడును. ఆంధ్రదేశపు పల్లెటూరులలో గ్రంథాలయోద్యమము చిరకాలమునుండియు పీఠము బెట్టుకొనియుండుట మిగుల ప్రోత్సాహకరము. అందుచే ఆంధ్రదేశమునందు గ్రామ ప్రబోధమును గ్రంథాలయోద్యమము ద్వారా విస్తారము గావింపజేయ వీలుగలదు. పట్టణ గ్రంథాలయములు గ్రామములలో నీ యుద్యమము స్థిరపడుటకై తోడ్పడుచో, విశేషోపయోగ మిందువలన గలిగి గ్రామజీవనమునకు అమూల్యమగు మేలు గలుగును. బెజవాడలో జరిగిన గ్రంథాలయోద్యమోత్సవము ఆంధ్రదేశోద్ధరణమునకును, ఆఖిలభారత ప్రబోధమునకును గూడ తోడ్పడుగాకయని కోరెదము.

అఖిలభారత గ్రంథాలయ ప్రదర్శనము,

బెజవాడ.

ఏప్రియలు 16, 17 తేదీలు, 1933 సం.

1933 సం॥ 16 వ ఏప్రియల్ ఉదయమున 8 గంటలకు బెజవాడ పట్టణమునందుగల శ్రీ రామమోహన గ్రంథాలయ భవనముయొక్క ఆవరణములో ఇందులకై ప్రత్యేకముగ నిర్మించబడి చక్కగ అలంకరించిన పందిలియందు ఏడవ అఖిలభారత గ్రంథాలయ సభ, ప్రదర్శనము ప్రారంభించబడినవి. పందిలియంతయు ప్రేక్షకులతోడను ప్రానిధుల తోడను నిండియుండెను. సభకు విచ్చేసినవారిలో కొందరు-గుడిపాటి రంగనాయకమ్మ, దేవులపల్లి సత్యవతమ్మ, బచ్చ జగన్నాథదాసు, కె. భాష్యం, ప్రతిపాటి సత్యనారాయణ, వేమవరపు రామదాసుపంతులు, ఆయ్యదేవరకొశేశ్వరరావు పంతులు, పాటిబండ్ల వెంకటరమణయ్య పంతులు, కిసూరి నరసింహారావు, మేజర్ శంకర

శాస్త్రి, ఆర్. జనార్దననాయుడు, జోషి, కాజ శివ రామకృష్ణారావు, మాగంటి బాపిసాధు, రావుబహదూరు ఎన్. రంగనాథాచార్యులు, సి. వి. రంగం శ్రీశ్రీ, సాలస హనుమానులపంతులు, న. సుబ్బరాజు, డి. వెంకట సుబ్బారాయశ్రీశ్రీ, ముక్తేవి ప్రకాశ రావుగారు మున్నగువారు.

కార్యక్రమమునకు ముందుగా బ్రహ్మశ్రీ శతావధాని వేమూరి శ్రీరామశాస్త్రిగారు ప్రార్థనా శ్లోకములు చదివిరి. పిమ్మట ప్రదర్శనమునకు ఆహ్వాన సంఘాధ్యక్షులగు కొర్రాచార్యుల పంతులు, ఎమ్. ఎ. ఎల్. టి. గారు శ్రీ దేశోద్ధారక నాగేశ్వరరావు పంతులుగారిని ప్రదర్శనముయొక్క ప్రారంభోత్సవమును జరుపునట్లు కోరుచు ముచ్చటించిరి.

శ్రీ కె. రామారావు, ఎం. ఏ. యల్. టి. గారి స్వాగతోపన్యాసము.

అఖిలభారత గ్రంథాలయ సభతోపాటు యీ ప్రదర్శనమును జరుపుట మొదటినుండియు పరిపాటియైనది. కొలది సంవత్సరముల క్రిందట మొట్టమొదటి ప్రదర్శనము మద్రాసునగరములో జరుపబడినప్పుడు విలింగ్డను ప్రభువుగారు ఆ ప్రదర్శనమును తెరచియుండిరి. గ్రంథాలయములే విజ్ఞాన ప్రచారిమునకు అగ్రస్థానము వహించు చున్నవని అప్పుడు చెప్పియుండిరి.

ఈ యుద్యమము నానాటికి బలవత్తగ మెరుగుచున్నదేగాని బలహీన మగుట లేదు. ఈ సభోద్యమమును జనుకకు మరలించుటకై కొందరు యల్పము చున్నామని వినుటకు నాకు సంతాపమగుచున్నది. ఈ సభకు ఘోషిగ మరొక అఖిలభారత సభను ఏర్పాటు చేయవలెనని వారు ప్రయత్నించు చున్నారట. కాని, వారు తలపెట్టిన ప్రలయాపసభను యింతవరకును సమావేశపరచజాలక సరియైన సలనిరయము, కాలనిరయము చేయజాలక వాయిదాలు వేయుచు నేయున్నారు. కనుక వారి

ప్రయత్నములు నిస్సారము లనియు గర్హ్యములనియు దానివల్లనే విదితమగుచున్నది.

గ్రంథాలయోద్యమము రెండువిధములుగా వికసింపవలసియున్నది. గ్రంథాలయములు దేశమంతటను జ్వలివిరియుటకు ప్రయత్నముల సలుపవలెను. అంతయు గాక స్థాపింపబడిన గ్రంథాలయములు సక్రమముగా నిర్వహింపబడు మార్గములను గూర్చి బోధించవలెను. ఈ రెండు పనులను యీ అఖిలభారత గ్రంథాలయ సభవారే పూనుకొని చేయవలెను.

ఈ సభకు ప్రతికూలరై ప్రతిరూప సభను నెలకొల్పి యత్నించువారు తమ యత్నములను అచిరకాలములోనే విరమించి యీ సభలో చేరి సుహృద్భావముతో కృషి సల్పి యీ యుద్యమమును పెంపొందించెదరు గాక! వికమశ్యమువల్లనే మన మే యుద్యమమునైనను సాధింపగలము. భిన్నభావములతో స్పర్థల

తో ఈ యుద్యమమునే భంగ మొనర్చినవార మగు
దుము.

ఇట్టి ప్రదర్శనమువల్ల ప్రజాసామాన్యమునకు ప్రపంచ
జ్ఞానము వృద్ధి యగుటకు అపారావకౌశము కలదు.

ఈ ప్రదర్శనమునకు విచ్చేసినవా రందరికిని నేను
ఆహ్వానసంఘము తరపున స్వాగత మొసంగుచున్నాను.

తురపాటి గోవర్ధనరావుగా రీ క్రింది పద్యములను
చదివిరి.

ఉపాయనము (నవరత్నములు)

గోవర్ధనకవి.

ఏయమ ఆంధ్రవిష్ణుపృథి
వీంద్రసముత్కరశోభితాంకిత
శ్రీయుత సత్ప్రబంధపు జ
రిత్రల నల్ల ననుగ్రహించె, పా
రాయణకున్న గీతగత,
రంజిత కీ రిసుధాంశులార, మీ
రాయమ ప్రేరణమ్మన చిరాయువు
గాంచడ దలంతు నీయెడన్ (1)

శివు నాహ్వానమ్మన చే
శివుఁ డారంభమునఁ బెరిచుఁ జెల్వమరంగన్
శివుఁ డధ్యక్షత నిల్పెడి
శివలీలామోహితులము శివ భూరమణా. (2)

విశ్వదాత, విశ్వవిభులు, విశ్వవిధవ
చరితుఁడు, సభ నుంట కవిత సార్కమ్ము
గ్రంథ పరిషదంబ పిలుపు గణనఁ జెంచె
అష్టవర్ష పుఁ బరిణయ మందు; ధర్మ
సూత్రముల దెంప నొకనాడ సులభమగున? (3)

సిరి గొనిపోయి వంగకుల
శేఖరు నుంచుకొ నె నదా సువా
క్పిరి గని; ఆంధ్రపుత్రకుల కీర్తి
దిక్కుల కెక్క; కాని ఆ
చరణయుగమ్ము సన్నిధి వి
శాలపుభావము లలుకొంచు నే
ర్పరులగు భాగ్య మాంధ్రులకు రా
గలదా యను చింత దక్కితిన్. (4)

అంకితమైన ఉద్యమమునందు
ప్రధానులు పిన్ననాడె ఆ
య్యంకికులీనసూరి వసుధామరులందు
ద్వితీయు డక్కటా!
అంకిలి జెంది కీ రివని
తాంగన మీ కని యిచ్చిపోయె

ఆవంక గనుం డలంకృతికి
బ్రాహ్మణ సల్పెడిమిమ్ము మిమ్ములన్. (5)
సూర్యనారాయణుని కృపసాబగు దాల్చి
తలచినది; కాశినాథుడు తలపుబూనె
గ్రంథతం నిచ్చి తా నలంకరణ మీయ
ఆశుముహూ రమున కౌసచేసి రేయి
బవలు లనక కృశించె సత్వరము గీని
అభిమతమ్ము దీర్పరాకొ! ధర్మాత్ములార! (6)

భారత భ కితోడన ఉపాయన
మిచ్చి వరించె మిమ్ము లో
భారతులార, గ్రీష్మముతువహ్నికి
జంకక ప్రేమనెంచి వి
ద్యారత జూపినార లహహా!
తమ రందలు ధన్యులెన్న; ఏ
వ్వారి తరమ్ము మీ చరిత బాడగ,
మాదృశు లన్న శక్తులే? (7)

ఉన్నది ఉన్నరీతి రచనున్నది
అశువు జెప్ప మీగుణా
భ్యున్నతి తొక్కలే దలశయోకుల
మారము వీరవాణినిన్
మన్ననజేసి అచ్చు నభిమానము
గూర్చుడు మేలుసేతలం
దున్నవి; తీరికమ్ముమెయి
నోపికతో వినిపింతు పిమ్ముటన్. (8)

అఖిల భారతమ్ము సదివి యబ్రి మంద
అఖిలభారత గ్రంథ విద్యాధనారి
పాళి గని సంతసిల నబ్రింబ? ఆంధ్ర
తేజము నుపధమ్ము వరించి తేజరిలత! (9)
పిమ్ముట పుష్పమాలాలంకృతులై త్రి నాగేశ్వర
రావు పంతులుగారు ప్రదర్శనముయొక్క ప్రారంభో
త్సవమును జరుపుచు నిటుల ముచ్చటించిరి.

దేశోద్ధారక కాశీనాథుని నాగేశ్వరరావుగారి ప్రదర్శన ప్రారంభోపన్యాసము.

“నన్ను ఈ ప్రారంభోత్సవమును జరుపుటకు మీరు కోరినందులకు వందనములు, మొట్ట మొదట ఆంధ్రదేశమున గ్రంథాలయోద్యమమును గూర్చి ముచ్చటించవలసి వచ్చినప్పుడు కఠినశ్రమలగు సూరి వేంకటనరసింహశాస్త్రిగారిపేరును మరువ జాలము గ్రంథాలయోద్యమవ్యాప్తికై వారి జీవితకాలమున వారు చేసిన కృషి ప్రశంసా పాత్రమై యున్నది. వారు పిన్నవయస్సుననే దివంగతులైనందులకు మనచింతను జెలిబుచ్చుచు వారికి ఆత్మశాంతిని భగవంతుడు చేకూర్చుగాత మని ప్రార్థించుచున్నాము. నరసింహశాస్త్రిగారికి గ్రంథాలయోద్యమ కృషియందు చేదోడుగ నుండి ఆయ్యంకి వేంకటరమణయ్యగారు చేసిన సాయమును ఆపారమై యున్నది. వారిద్దరి కృషియొక్క ఫలితమే నేడు మన మిచ్చట కనులారి చూచుచున్నాము. కడచిన యిరువదియైదు సంవత్సరములలో గ్రంథాలయోద్యమము ఏవిధమున వ్యాపించినదో ఒక్కసారి మనము చూడవలసియున్నది. ఉద్యమము ప్రారంభమగుటకు పూర్వము జ్ఞానబీజములు జెదజల్లబడవలయును. అట్టి జ్ఞానసమపారనమునకు ఆంధ్రుల మనోవికాసము చాలియున్నదా లేదా యని ఆలోచించుటకు పూర్వము ఆంధ్రులు చేసిన కృషి ఎటుల ఫలించినదో చూడవలయును. ఎన్ని అటంకములు తటస్థించినను వానిని అన్నింటిని ఎదుర్కొని జ్ఞానమును సంపాదించి కృతకృత్యులగుటలో ఆంధ్రులు జెనుదీయరు. వారియొక్క ఉద్యేకము, ఉత్సాహము, కార్యరూపమును దాల్చుటకు ఎన్ని ప్రతిబంధము లున్నను వానిని లక్ష్యముచేయక విజయమునకై ప్రయత్నింతురు. అట్టి ప్రయత్నమే గ్రంథాలయోద్యమ సందర్భమున ఆంధ్రయువకులు చేసియున్నారు. పదునేను సంవత్సరముల క్రిందట విజృంభించి నేడు ఈ యుద్యమము మందిగించినదనుట పొరబాటు. ఆంధ్రులకు అప్పుడు, నిప్పుడు కూడా ఒకవిధమైన ఉత్సాహము, ఉద్రేకము, కార్యకూరత గలవని నేను నొక్కి చెప్పగలను. ఒకప్పుడు ఒక రూపమున ప్రకాశించిన ఆంధ్రేశ కి మరొకప్పుడు వేరొకవిధముగ కార్యదక్షతను ప్రదర్శించుచున్నది. వీరేశలింగంగారి కాలములో సాంఘిక విషయములయందు ప్రదర్శింపబడిన ఉత్సాహము, ఉద్యేకము, గ్రంథాలయ, స్వరాజ్య, హరిజనోద్ధరణ మాది

గాగల యుద్యమములందు క్రియాశక్తిని జెలిబుచ్చుచున్నది. దేశముయొక్క స్వాతంత్ర్యమును సంపాదించుటకు ఎప్పటికి ఏ యుద్యమమును సాగించిన నది ఆక్కరకు వచ్చునో దానియందు లక్ష్యమును కేంద్రీకరింతురు. ఈ నూత్రమును విమర్శకులు మనసునం దుంచుకొని ఆంధ్రదేశముయొక్క అభివృద్ధిని గడచిన యిరువదియైదు సంవత్సరముల కాలము పరిశీలించుదురేని ఆంధ్రునియొక్క శక్తి అప్పుడును నిప్పుడును మొక్కపోవని పటిమతో విరాజిల్లుచున్నదని గ్రహించగలరు. ఒకప్పుడు భావరూపముననున్న యుద్యమము మరియొకప్పుడు కార్యరూపమున కనుపించనంత మాత్రమున ఆ యుద్యమము మందగించినదనుట సరికాదు. మారములువేరైనను ఆదర్శము లక్ష్యము నొక్కటియే అయియున్నది. కార్యరంగమున స్వాతంత్ర్యము మనకు లభించవలెను. తమ భావములను ఎవరు సంపూర్ణముగా వ్యక్తపరచి కార్యరంగమున పెట్టుమరో వారు మహానుభావులు. ఆంధ్రదేశమున గ్రంథాలయోద్యమముతోపాటు స్వాతంత్ర్యదీపికలు వ్యాపింప జేయబడినవి. లాభాపేక్ష లేకుండగా ధర్మనిరయము చేయుటకు సంపూర్ణప్రయత్నములు జరుగుచున్నవి. మన లక్ష్యమును మనము మరచిపోలేదు. ఏ యుద్యమమున కైనను ధర్మమునందు లక్ష్యముండవలెను. అట్టి లక్ష్యములేక కేవలము ప్రాపకమునకై పెనగులాడు ప్రయత్నమేమియు భాషాభివృద్ధికి తోడ్పడజాలదు. ఆంధ్రదేశమున గడచిన 15 సంవత్సరముల నుండి జరిగిన అభివృద్ధిని గూర్చి మనము ఆలోచించితిమేని యితర రాష్ట్రములకు మనము తీసిపోము. పత్రికానిర్వహణమునందేమి, గ్రంథ ప్రచురణమునందేమి, మనము చూపిన అభివృద్ధికి మనము గర్వపడవలసి యున్నాము. మనకు ప్రత్యేక రాష్ట్రము లేకపోవుట వలనను ఆంధ్రాభిమానములేని చెన్నపురి మనకు ప్రధాననగర మగుటచేతను మన కీరిపైకి రాలేదు. అందువలన మనకు తగినంత ఫలుకుబడి కలుగలేదు. అయితే మనము కేవలము స్వయం సహాయమువలననే పెక్కి వచ్చినాము. ఆంధ్రదేశముయొక్క అభివృద్ధికి దోహదమొసగిన యుద్యమములలో నేను పాల్గొనియుంటచే ఆంధ్రదేశమును సుతించుటయన్న ఆత్మస్మృతియగునేమో యని భయపడు

చున్నాను. కాని నిజముగా ఆంధ్రాభివృద్ధినిగూర్చి ఎంత చెప్పినను తనివితీరదు.

ఒక బంగాళా రాష్ట్రము ఆంధ్రులకంటె హెచ్చు సానము నలంకరించునేమో కాని యితర రాష్ట్రములు పోల్చుటకు సరిరావు. మనకు మనలనుగూర్చి చెప్పుకొనుటకు బిడియము హెచ్చు. మన నాయకులనుగూర్చి, మనము చూపిన ఆభివృద్ధినిగూర్చి ప్రశంసించుచు వ్రాయు పత్రకలు విశేషములేవు. మన గొప్పతనమును మనకు గూర్చి చెప్పుటకు సందేహింతుము. ఇతరులనుగూర్చి హెచ్చుగ చెప్పుకొను అలవాటు మనకు కదు. మనలను గూర్చి బాగుగ నెరిగినవారు మన శక్తిసామర్థ్యములను గూర్చి హెచ్చుగ శ్లాఘించుచున్నారు. ఇక్కడ ప్రచురింపబడుచున్న భారతని బోలు పత్రకలు భారతదేశమున అతి స్వల్పముగ నున్నవని చెప్పుటకు సాహసించుచున్నాను. చిత్రకళయందు దామెర రామారావుగారు చూపిన మారము ప్రశంసా సాత్రమైయున్నది. ఆంధ్రులకు ప్రత్యేక కృతిత్వము కలదని రామారావుగారు నిరూపించిరి. భావకవిత్వమునందుగూడ ఆంధ్రకవులు ముందంజవేయుచున్నారు. ఒకటననేల సకలరంగముల

యందు ఆంధ్రులు కృషిసల్పి జయభేరిని మ్రోయించుచున్నారు. ఆవరణసానబలము తగినంత ద్రవ్యసహాయము లేకున్నను అనేక కష్టనిఘరములకు లోనుగావలసి వచ్చినను ధైర్యోత్సాహములను విడనాడక, ధర్మమార్గమును వీడక కేవలము స్వయంసహాయముమీదనే ఆధారపడి ఆంధ్రులు అనేక మహత్ కార్యములను సాధించియున్నారు. విశాలహృదయముతో మనము రాజమాగమున పోవుచున్నాము. లాభములు, ప్రాపకములతో మనకవసూములేదు. ఆటంకములకు వెనుదీయము. కష్టములకు భయపడము. స్వాతంత్ర్యపు భావమునందలి లక్ష్యమును వదలము. మద్రాసు రాష్ట్రమునందు మూడవవంతుగల ఆంధ్రులు యిట్టి సుగుణసంపన్నతతో కార్యకూరతతో పూర్వపు బొన్నత్యస్థితికి రాగలరని నా దృఢవిశ్వాసము. అట్టి బొన్నత్యస్థితికి గొంపోవుటకు యిట్టి గ్రంథాలయ ప్రదర్శనములు సాధనములు కాగలవు. ఈ ప్రదర్శనమునందు ప్రదర్శించబడిన వానికలన మనకు లాభము చేకూరుగాకయని నమ్ముచు యీ ప్రదర్శనమును తెలుచుచున్నాను.

ప్రదర్శనము.

ప్రదర్శనపు గ్రంథములు, పటములు, పత్రకలు మున్నగునవి రామమోహన గ్రంథాలయ భవనమునందమర్పబడినవి. ఆంధ్రదేశమునందలి గ్రంథాలయోద్యమాభివృద్ధిని నూచించు గ్రాఫులు, పటములు, పత్రకలు, గ్రంథములు ప్రదర్శించబడినవి. గుంటూరుజిల్లాయందలి ఉద్యమాభివృద్ధిని నూచించు గ్రాఫు ప్రత్యేకముగ తయారుచేయబడి ప్రదర్శింపబడి యున్నది. వేటపాలెం, అంగలూరు మున్నగు ప్రదేశములలో గ్రంథాలయోద్యమ మెటుల వ్యాపించినది స్పష్టమగునటుల చిత్రపటముల మూలమునను, లిఖితరూపమునను ప్రదర్శించబడినది. ఆంధ్రోద్యమవ్యాప్తికే పాటుపడిన నాయకులయొక్క చిత్రపటములు ప్రదర్శించబడినవి. ఇటులనే ఆస్ట్రేలియా, ఆమెరికా, ఇంగ్లాండు మున్నగు దేశములలో గ్రంథాలయోద్యమ వ్యాప్తికే పాటుపడిన వారియొక్కయు, సాయ

మొనర్చినవారి యొక్కయు చిత్రపటములు గలవు. అనేక పత్రకలు, పుస్తకములు ప్రదర్శించబడినవి. ఆంధ్రదేశమున పూర్వమునుండి నేటివరకు ప్రచురించబడిన ముఖ్యమైన పత్రకలు గ్రంథములు ప్రదర్శించబడినవి. ఇట్లు ప్రదర్శించబడినవానిలో ఆంధ్రవిజ్ఞాన సర్వస్వము, భారతి మున్నగునవి ప్రత్యేకముగ పేర్కొనబడవలసి యున్నవి.

మద్రాసు చాకలిపేటలోని శ్రీ నటరాజ సభవారిచే సేకరింపబడిన ఆంధ్ర, తమిళ, అంగపత్రకలు, సంచికలున్నూ ప్రదర్శింపబడినవి. ఆంధ్రచరిత్ర పరిశోధక మండలివారి పరిశోధనలును జెల్లడిచేయు పత్రకలున్నూ దివ్యజ్ఞానసమాజమువారి గ్రంథములున్నూ, కేవలము బాలరకు ఉపయోగించుగ్రంథములును అటలను ప్రదర్శించబడినవి.

7వ అఖిలభారత గ్రంథాలయ మహాసభ.

శ్రీ దేశోద్ధారక నాగేశ్వరరావు పంతులుగారు గ్రంథాలయ ప్రదర్శనమునకు ప్రారంభోత్సవము జరిపిన తదనంతరము ఏడవ అఖిలభారత గ్రంథాలయ మహాసభ ప్రారంభించబడినది. ఆహ్వాన సంఘాధ్యక్షులగు

చల్లపల్లి జమీందారుగారు శ్రీరాజా యార్లగడ్డ శివరామప్రసాదబహదరువారు ప్రతినిధులకు స్వాగత మొసంగుచు ఉపన్యసించిరి.

చల్లపల్లి జమీందారుగారు శ్రీ రాజా యార్లగడ్డ శివరామప్రసాద బహదూరుగారి స్వాగతోపన్యాసము.

అఖిలభారత గ్రంథాలయ మహాసభ బెజవాడలో సమావేశమగుట కిదియే మొట్టమొదటి పర్యాయము. ఇట్టి అఖిలభారత మహాసభ యొకటి ఏర్పడవలెనని సంకల్పము ఈ బెజవాడయందే మొట్టమొదట ఆవిర్భవించెను. ఆ సభావ్యవహారములను యీ నగరమునందుండిన నూరి వేంకట నరసింహశాస్త్రి గారే నడపించుచు వచ్చిరి. బ్రిటిషు ఇండియాలో గ్రంథాలయోద్యమ మను దానిని ఉపక్రమించినది నరసింహశాస్త్రి గారే- కనుక అట్టి యుద్యమమునకు జన్మస్థానమైన యీ బెజవాడలో యీ సభజరుగుట చాల యుక్తముగా నున్నది. ఆ నరసింహశాస్త్రిగారు నేడు మనతో నిచట లేక స్వర్గస్తులై యున్నారు వారు తలపెట్టిన యుద్యమమును జయప్రదముగా కొనసాగించుటకు మన మందరమిచట సమావేశమై యున్నాము.

ఈ గ్రంథాలయమువలన దేశమునకు చేకూరగల లాభములు అపారములు. దేశములో ప్రజలకు అక్షరజ్ఞానము హెచ్చినకొలదియు యీ సభవారు యీ గ్రంథాలయములద్వారా ప్రజలయందు కలుగజేయ దగిన జ్ఞానప్రోబోధము పగువిధములుగా జెలయగలదు.

ఈ 7వ అఖిలభారత సమావేశమును జరుపుటకు కొంత కాలయాపనమైనది. దేశమందలి ఆర్థికమరవసయే యిందుకు కారణము.

దేశములో ఆర్థిక దుగవస లెట్లున్నను, రాజకీయాండోళనము లెట్లున్నను గ్రంథాలయాభివృద్ధిని మాత్రము నిరోధించుటకు వలనుపడదు. గ్రంథాలయము ముఖ్యముగా జనసామాన్యమునకు ఎక్కువగా ఉపకరిం

చును. వారికే యివి అత్యంతావశ్యకములు. ఎందువలననగా విద్యాధికులును ఘనాధికులును తమ స్వంతద్రవ్యమును వెచ్చించి స్వంత గ్రంథసంచయమును సేకరించి యుంచుకొన గలరు. కాని జనసామాన్యమునకు జ్ఞానదాయకములైన సరస్వతీ పీఠములు కొన్ని సుకరములై సులభములై జెలయవలెను.

గ్రంథాలయములను కాలక్రమేణ దేశములో అసంఖ్యాకములుగా విస్తరింప జేయవలెను. మనదేశమందు గల 750,000 గ్రామములందును గూడ గ్రామమున కొక్క గ్రంథాలయము చొప్పున ఏర్పడవలెను. ఇంచు కొరకై ప్రభుత్వ సహాయము అవసరము మాట నిజమే కాని, కేవలము ప్రభుత్వమువారే యావత్తు భారమును వహించి సర్వసన్నాహములను చేయవలయునను వాదన నే నంగీకరింపను. దేవాలయముల సంస్కరణమున్నగు తదితర సంస్కరణముల విషయములోవలెనే యీ గ్రంథాలయాభివృద్ధి విషయములోగూడ ప్రజలు తమయందు గల ఉత్సాహాభిలాషను కార్యరూపమున ప్రకటించవలెను. కనుక ప్రజల కార్యాసక్తి కార్యదీక్షల ననుసరించి ప్రభుత్వమువారు చేయుతనొసగి సహాయము చేయవలయును.

ప్రతిగ్రామములోను ఒకచిన్న గ్రంథాలయము సందర్భావసరముల కొలంది, శక్తికొలంది ఏర్పాటు చేయవలెను. అట్టి గ్రంథాలయము గ్రామవాసుల సదోషికి నిలయమై సద్విషయముల నేర్చుకొనుట కొక జ్ఞానమందిరమై జెలయగలదు.

అట్టి సదోషి సత్సంగత్వమువల్ల గ్రామములలోని పాఠీలు కక్షలు అంతరించి గ్రామజీవితము సౌఖ్య

సప్తమ అఖిల భారత ధర్మగ్రంథాలయ మహాసభ,

బెజవాడ, 16 - 17 ఏప్రిల్ 1933.




ఆహ్వాన సంఘాధ్యక్షులగు


శ్రీరాజా యార్లగడ్డ శివరామ ప్రసాద బహద్దరు గారు

1వ ఆంధ్ర దేశ గ్రంథాలయ మహాసభ, బెజవాడ.

10, 11, 12 ఆగష్టు, 1933.



అహ్మద నూస్యతులగు
గోవు రానుచంద్రారావుగారు.



అశ్వతులగు
బి. సీతారామరాజుగారు.

40B

కరమై శుభప్రదమై యెప్పుజను. కనుక ఇట్టి యావద్భారత గ్రంథాలయ వ్యాప్తికి యీయావద్భారత గ్రంథాలయ మహాసభవంటి యొక కేంద్రసంఘము కృషిచేయవలెను. గవర్న మెంటువారుకూడ గ్రంథాలయములకును, సాహిత్య కళాభివృద్ధులకును సంబంధించిన యొక పరిపాలనాకాఖను ఏర్పరచవలెను. కనుక యీవిషయమై గ్రంథాలయోద్యమ నాయకులందరును శక్తివంచనలేక పాటుబడి ప్రభుత్వమువారిని అట్టిపనికి పురికొల్పవలెను.

ఆయా గ్రంథాలయముల నిర్వహణముల విషయము లోగల వ్యవహారభేదములను, నూతన పద్ధతులను గూర్చిన

ధర్మవీర వామననాయక్ గారి ప్రారంభోపన్యాసము.

ఈ సభకు ఉపక్రమణోపన్యాసము నొసంగవలసినదిగా నన్ను కోరిరి. కాని నేను విద్యావంతుడను గాను. పటబిరుదములు లేవు. కాని, శ్రీయుత డి. టి. రావు గారును, అయ్యంకి వేంకటరమణయ్య గారును నన్ను బతినూలుటవల్ల, నా యనుంగుమిత్రులమాట త్రోసి వేయజాలక యిందుల కంగీకరించితిని. గ్రంథాలయోద్యమ పరమార్థమును గూర్చి తత్వవిచారణ నేను చేయబూనుకొనను. ఆ విషయ మంతయును పండితోత్తములైన యీ సభాధ్యక్షులే మీకు తెలియజేప్పగలరు.

ఈ సభ నుపక్రమించుటకు సర్వసమర్థుడైన భగవంతుడు మనకు తోడై, యీయుద్యమము యొక్క నిజతత్వమును సంకల్పదేశములను గ్రహించుటకు వలయు వివేకమును గ్రహించుటకు యని ప్రార్థించుచున్నాను. మన మీ సభలో చేసెడి తీర్మానములను ఆచరణలోనికి దెచ్చుటకై వలయు నిరసంకల్పమును కార్యమును గూడ ఆ భగవంతుడు మనకు అనుగ్రహించుగాక.

అక్షరజ్ఞానము గల ప్రతివానికిని గ్రంథాలయము అక్కరకు రాగల సత్ప్రతిష్ఠాపనయై యున్నది. వార్తాపత్రికలును, పాఠశాలలును ఏ విధముగా దేశమందు జ్ఞానబీజములను నాటగలవో అదేరీతిగా నీ గ్రంథాలయములు కూడ జ్ఞానబీజములను నాటగలవు. పూర్వయుగములలో గూడ తామ్రశాసనముల మూలమునను నూపములపై చెక్కబడిన శిలాశాసనముల మూలమునను ప్రజలకు ధర్మమార్గములు బోధింపబడెను. తాటియాకు పుస్తకములమీద నుద్గ్రంథము లన్నియు లిఖింపబడి భద్రము చేయబడెను.

వివరములను, తారతమ్యములను, ఆ విషయమునందు సామర్థ్యానుభవముగల నిపుణులు నిర్ణయించగలరు కాని, దేశమంతటను గ్రంథాలయములను విస్తరింపజేయు విషయములో ప్రతివారును పూనుకొని కృషిచేయవలెను. ఆహ్వానసంఘము తరఫున మీకందరికిని ఈ 7 వ అఖిలభారత గ్రంథాలయ సభాసమావేశ సందర్భమున స్వాగత మొసంగుచున్నాను.

పిమ్మట పుష్పమాలాలంకృతులై శ్రీ ధర్మవీర వామననాయకు గారు సభకు ప్రారంభోత్సవమును జరుపుచు ఉపన్యసించిరి,

అట్టి యుత్కృష్ట గ్రంథములను జాగ్రత్తగా దాచి యుంచుటకై రాజ్యాధిపతులు చాల ధనమును వెచ్చించి శ్రద్ధవహించియుండిరి. కాని, మతాంతరులను ఖండంతరులను ఈ దేశముపై దాడివెడిలి ఈ గ్రంథము దాయములను పెక్కింటిని నాశనముచేసి మానవకోటికి ఆపారమైన ఆపకార మొగర్చియుండిరి. భూర్జపత్రములయందు లిఖింపబడిన వేదగ్రంథము లనేకములు కాశ్మీరములో శారదాపీఠమునందుండెడివట. తారారు దేశమునుండి దండెత్తవచ్చిన తురుష్కులు ఆ గ్రంథ సంపుటి నంతను కృష్ణ గంగపాలు నేసిరట. కాని, భారతీయుల భాగ్యవశమున అనాటి పండిత ప్రకాండు లందరును ఆ గ్రంథకోశము నంతను కంఠసముచేసి యుండుటవల్ల వంశపరంపరగా అనుశ్రుతమై నేటికిని మనకు నిలిచియున్నది.

ముద్రణాయంత్రము, కాగితము మన కిప్పుడు వెలసినవి. ఈ రెంటిమూలమున విజ్ఞానము విశ్వమానవకోటికి నేడు సులభసాధ్యమైనది. అమూల్యవిషయములు గల గ్రంథములు అనుదినము వెలువడుచున్నవి. వీని నన్నింటిని స్వీకరింపగల గ్రంథాలయములు తేనెతుట్టలవలె ప్రజలకు ప్రపంచమునందుగల వివిధ విజ్ఞానవిషయములను అందజేయుచున్నవి. అట్టి గ్రంథాలయములను విజ్ఞానపీఠములను దేశమునందు విస్తరింప జేయవలెను. ఇది ప్రభుత్వము వారియొక్క ముఖ్యకర్తవ్యము. ప్రజలు కూడ ఇందుకు నడుమకట్టి పవిచేయవలెను.

అట్టి గ్రంథాలయములు ప్రజలకు సత్కాలక్షేపమునను నిలయములై జీవితధర్మములను ప్రజలు నేర్చుకొని సన్మార్గవరసులగుటకు ఆధారభూతము లగును.

గ్రంథాలయములమూలమున దేశములో గ్రంథపఠనాసక్తి పురికొల్పబడును. గ్రంథములలోని రహస్యములను గ్రహింపగలుగుటకై ప్రజలు చదువనేర్చుకొనుటకు కుతూహలమానసు లగుదురు. అక్షరజ్ఞానముకలవారి సంఖ్య యిందువలన పెంపుగాంచును.

సాహిత్యము, కళ, తత్వశాస్త్రము, మున్నగు వివిధ విషయములనుగూర్చి, ప్రజలలో వికాసము కలుగును. విద్యావంతులగువారికి యీగ్రంథాలయములవల్ల నూతన పరిశోధనలనొనర్చు నవకాశ మేర్పడును. మానవకొటి యొక్క విజ్ఞాన మిగ్రంథాలయములందు గొప్ప ధననిధివలె దాచబడియుండును. వ్యయప్రయాస లక రలేకుండ ప్రతివారికిని సకలశాస్త్రవిషయములను అంచుబాటులో నుండగలవు. ఏగురువునొదకూడ సకలవిషయములును ఎవ్వడును నేర్చుకోజాలడు. గ్రంథాలయములు లేకుండ విద్యాభివృద్ధికి వలయు ఏర్పాటు సమగ్రము గాజాలవు. పాఠశాలలందు జనులకు జానపిపాస కలుగజేయబడును. ఆదాహమును తీర్చుటకు గ్రంథాలయములు చలివెందరలవంటివి. జాతీయాభివృద్ధిదాయకము లయిన యే యుద్యమమును తలపెట్టినను గ్రంథాలయములు ఆయుధములవలె సాధనములై యుండును.

గ్రామములోని గ్రంథాలయములు సహజముగా చిన్న సంచయములై యుండును. పట్టణములలోని గ్రంథాలయములు పెద్దవై యుండును. కొని పట్టణములలోని గ్రంథాలయములలోని యుద్గ్రంథములకు పలు విధములైన గ్రంథములను గ్రామ గ్రంథాలయములకు తరచు అందజేయుటకై సంచార గ్రంథాలయములు కొన్ని యేర్పడవలెను.

మొదటి దినము మధ్యాహ్న సమావేశము.

అఖిలభారత గ్రంథాలయ మహాసభ మరల యీ రోజు సాయంత్రం 4-80 గంటలకు సమావేశమయ్యెను. శ్రీయుత డాక్టరు వంగల శివరాముగారిని అధ్యక్షులుగా నుండవలసినట్లు కోరుచూ, శ్రీయుత ఆయ్యదేవర కాశేశ్వరరావుగారు ఉపపాదించగ శ్రీయుత మాగంటి బాపిసీడుగారు బలపర్చిరి. అనంతరము డాక్టరు శివరాంగారు పుష్పమాలాలంకృతులై అధ్యక్షులము సభిష్టించి తమ యుపన్యాసమును చదివిరి. అంతట ఆహ్వానసంఘ కార్యదర్శి త్రివిక్రమరావుగారు సభ జయప్రదముగ జరుగవలయునని కోరుచు పెద్దలనేకులు నాసిపంపిన సందేశములను చదివిరి.

ఇట్టి వ్యవహార నిర్వహణ రహస్యము లనేకములు కలవు. ఇవన్నియు అధ్యక్షులు మీకు విఫలముగా విశదీకరింపగలరు.

భారతదేశములో గ్రంథాలయోద్యమమునకు పునాది వేసి దారి చూపినది బరోడా మహారాజగు శాయాజీ రావు గౌక్వారుగారు. వారు మనయందు పురిగొల్పిన యుత్సాహమే యీ యుద్యమ పరంపరాభివృద్ధికి మనకు ఆధారభూతము కాగలదు.

ఆంధ్రదేశములో యీ యుద్యమమునకు కీ రిశేషులగు నూరివేంకట నరసింహశాస్త్రిగారు మారనర్చకులైరి. వారు క్షీణింపవృత్తియందు పనిచేయుచుండినను యీ యుద్యమవ్యాప్తికై ఎక్కువ కృషి సల్పియుండిరి. వారి శక్తినంతను దీనికి ధారపోసిరి. బరోడా మహారాజాగారివలె అధికారసంపన్నులును, ప్రభువులును గాక పోయినను ఇంతటి ప్రబోధమును యీ దేశములో కలుగజేసియుండుట హెచ్చుగా మెచ్చదగిన విషయము. శ్రీ అయ్యంకి వేంకటరమణయ్యగారు యీ యుద్యమమునకు యీ దేశములో రెండవ పట్టుకొమ్మగా నున్నారు. వీరిద్దరును భల్లూకపు పట్టుతో పనిచేసిరి.

ఈ యుద్యమము, యీ సభ జయప్రదముగా నెరవేరవలెనని కోరుచున్నాను.

ఉదయమున సభ ఇంతటితో పూ రియెనది. సాయంత్రం 4 గంటలకు అధ్యక్షోపన్యాసము, సభకు సంబంధించిన మిగిలిన కార్యక్రమము జరుగగలదని సన్మాన సంఘాధ్యక్షులవారు సభవారికి తెలియజేసిరి.

శ్రీయుతులు డాక్టరు లంక సుందరంగారు; బి. ఎస్. రావుగారు, డి. సి. గోస్వామిగారు, కుమారమణీంద్ర దేవరాయగారు, వణ్ణుఖ మొదలియారుగారు, కె. యస్. బి. కె. స్వామిగారు, దిరాజ్ చంద్ శర్మగారు, బి. యస్. రామసుబ్బయ్యర్ గారు, యం. కే. శ్రీనివాసయ్యంగారు, శ్రీమతి అత్యం సత్యవతీదేవిగారు, సిలోనులో వాణిజ్యమంత్రిగారయిన వేరి సుందరంగారు, ఎస్. కృష్ణరావుగారు మొదలగు ప్రముఖులు పంపించిన సందేశములను సభవారికి చదివి వినిపించిరి.


వేరి సుందరంగారు సిలోనుప్రజలు మీ సభ యొక్క కార్యక్రమమును మిక్కిలి కుతూహలముతో

సప్తమ అఖిల భారత ధర్మగ్రంథాలయ మహాసభ, ^{URA}

బెజవాడ, 16 - 17 ఏప్రిల్ 1933.



ప్రార్థనము.



దేశోద్ధారక కాశీనాథుని నాగేశ్వరరావుగారు
ప్రార్థన ప్రారంభోపన్యాసము నొసంగుట.

సప్తమ అఖిల భారత ధర్మగ్రంథాలయ మహాసభ, బెజవాడ.

ఏప్రిలు 16, 17 తేదీలు, 1983



ప్రతినిధులు.

నిరీక్షించుచు మీరు గ్రంథాలయముల ద్వారా ప్రజా సామాన్య విద్యావ్యాపకమునకు తోడ్పడగలరని నమ్ముచున్నారు' అని తెలిపిరి. వంగదేశ గ్రంథాలయసభాధ్యక్షులగు కుమారమణింద్రదేవ్ రాయ గారు 'బెజవాడలో

మా మిత్రులు గ్రంథాలయోద్యమమునందు ప్రారంభమునుండియు ముందంజవేసి యున్నారు. వారు మరల తదుద్యమమును కొనసాగించుట మిక్కిలి ప్రశంసనీయము' అని సందేశ మందిరి.

వంగల వెంకటశివ రాము, ఎం. న., పి. హెచ్. డి., ఎఫ్. ఆర్. హెచ్. ఎస్., గారి అధ్యక్షోపన్యాసము.

గ్రంథాలయోద్యమము వయోజనవిద్యాభివృద్ధికి సహాయభూతముగ నుండునన్న యంశము సర్వత్ర గురింపబడెను. దేశములో తగినన్ని గ్రంథాలయములు లేనప్పుడేజాతీయు విజ్ఞానవంతమై ప్రపంచ వికాసమునకు తోడ్పడజాలదు.

కార్యక్రమము

ముందు జూపవలసిన కార్యవిధానము నాలోచింపవలయును. ముందు చేయవలసిన కార్యమెన్ని? దానికి వ్యయ మేమగును? దానిని నిర్వహించువారెవరు? దానిని త్వరలో నిర్వహించుటెట్లు? ప్రతిపాఠశాలయందును ప్రతి గ్రామముందును, పట్టణమునందును, మునిసిపలు పట్టణమునందును విధాయకముగ నొక గ్రంథాలయ ముండితీరవలయును. గ్రంథాలయములోని పుస్తకములను తెచ్చుకొని పాఠశాల విద్యార్థులు చదువుకొను నలవాటును వారికి కలిగింపవలయును. అదియు గాక పాఠశాల విద్యార్థులలో 10, 12 యే(డ్లువచ్చినప్పటినుండి గ్రంథాగారములోని పుస్తకములనేగాక, మునిసిపాలిటీ గ్రంథాలయములందలి పుస్తకములు చదువునభ్యాసము చేయవలయును. వారున్న పట్టణములందు మ్యూజియము లున్నయెడల వానిని చూపుచు వానిని గురించి పాఠశాలలలో చెప్పుచుండవలయును. ఇట్లువారికి చిన్నప్పుడే శ్రద్ధయును, సత్సహమును కలిగించిన యెడల వారు పెద్దవారైనప్పుడు పుస్తకములు చదువుచు జ్ఞానమార్జించు నభ్యాసము పట్టుబడును. అట్లు చేయుటవలన యుజనులకు గ్రంథాలయములందు రుచి కలుగును. పాఠశాలలో చదువుకొనుచున్నప్పుడు విద్యార్థి కీ యభ్యాసము, రుచిని కలిగించిన యెడల వారు పెద్దవారైనను దానిని మరచిపోక చదువుట కలవాటు పడుచుండురు. పాఠశాల వదలిపెట్టు లోపలనే వారికాయభ్యాసము పట్టుబడునట్లు చేయవలయును.

ఇప్పుడు వయోజనవిద్యకుండిన సౌకర్యములు చాలయల్పము. భారతదేశములోగల జనసామాన్యావసరము

లను పాటించుట కిప్పుటి కెట్టి నిష్కపట ప్రయత్నము జరిగియుండలేదు. వయోజన విద్యవిషయమై విచారణ చేయుటకు బ్రిటిషువారిదివరలో నొకసంఘము నేర్పరచిరి. జాతీయభివృద్ధి కది శాశ్వతావసరమనియు, పౌరులకుండవలసిన లక్షణమున కిది యవసరమనియు, నందుచే నాయేర్పాటు సర్వత్ర శాశ్వతముగ నుండవలయుననియు వారు యుక్తముగ తెలియజేసిరి. దీనికి తోడు గ్రామములందు గ్రంథాలయము లుండవలయును. దీనికేమి వ్యయమగునో యోచింపవలయును. ప్రత్యేకముమందు, పట్టణమునందు జిల్లాయందు భాండాగారములు పెట్టించుటకు చాలధనమవసరము. ప్రజలును ప్రభుత్వమువారును కలిసి తోడ్పడినప్పుడే యిదికొనసాగును. ప్రతి గ్రామమునందు ప్రత్యేకము దీనికొరకై కొంత సొమ్ము ప్రత్యేకము ఖర్చుపరచుచుండ వలయును. ప్రజల దగ్గరనుండి విరాళములు పోగు చేయవలయును. ఆయా ప్రాంతములందు విద్యాభివృద్ధికి భాండాగార సాపనమునకు పన్ను వసూలు చేయవలయును. అంతయు ప్రభుత్వమే చేయవలయునని మనము తలపకూడదు. ప్రజలు స్వాభివృద్ధికి సాటుపడుచు ప్రభుత్వ సహాయము నపేక్షింప వలయును. అమెరికాలోని కార్నీజీ వంటి శ్రీమంతులు తోడ్పడని యెడల నక్కడీ యుద్యమము ఫలవంతమై యుండెడిది కాదు. మనదేశమునందు నట్టి దాతలు లేకపోలేదు. వారి నడుగవలసిన విధముగ నడిగిన వారు ధనసహాయము చేయక పోరు. దానివలన కొంత కార్యసిద్ధి కాగలదు. పదిసంవత్సరము లిట్లు సాటుబడిన యెడల ప్రతిగ్రామమునందు, పట్టణమునందు పుస్తక భాండాగారములు తలయెత్తకపోవు. పశ్చిమగోదావరియందలి అత్తిలి నాస్వగ్రామమై యున్నది. ఇక్కడనెందరో విద్యావంతులు తలయెత్తి యెన్నియోనిధముల పేరుప్రతిష్టలు గడించుచుండిరి. కాని అక్కడ గ్రంథాలయమును నెలకొల్పి యుండలేదు. అక్కడ గ్రంథాలయ భవనమునకు నేను కొంతసొమ్ము చెప్పదను. కొన్ని పుస్తకములనుకూడ నొసంగెదను. అత్తిలి

యందు చాలమంది ధనవంతులు గలరు. వారు దీనినిబట్టి గ్రంథాలయమును వృద్ధిచేయవచ్చును. కేవలము ధర్మాత్ముల సహాయమే చాలదు. గ్రామస్థులనుండి వనూలగు పన్నులో కొంతద్రవ్యము దీనికొంద వినియోగపడ వలయును. దీనికి శాసనముండినప్పు డిది సాధ్యపడును.

చెన్నపురి శాసనసభ్యు లిందుకొరకు ప్రయత్నించి పుస్తక భాండాగారములకు ప్రభుత్వసహాయము కలుగునట్లు చేయింపవలెను.

బరోడాలో జరిగిన పని.

బరోడాలో పుస్తక భాండాగారోద్యమము చాల వ్యాపియం దున్నది. 1910 నుండి అది ప్రారంభమయ్యెను. బరోడా మహారాజువారు రెండవ పర్యాయము అమెరికాదేశమునకు వెళ్ళినప్పుడు గ్రంథాలయపు యేర్పాటులందు వన్నె గాంచిన డబ్బియ, ఏ. బోరసు గారి తోడ్పాటును పొంది వారి నందుకు నియోగించిరి. వారు బరోడాలో మూడు సంవత్సరముల కాలమునుండి చాల కృషిచేసిరి. ఇప్పు డాకార్యమును న్యూటను దత్తుగారు నిర్వహించుచున్నారు.

బరోడాలో కేంద్రగ్రంథాగారము కలదు. గ్రామములందును పట్టణములందును కూడ గ్రంథాగారములు కలవు. కేంద్రగ్రంథాగారము మాతృసంఘము వలెనుండి తక్కినవానికి తోడ్పడుచుండును. అక్కడ ఉచితముగా పుస్తకములను చదువుకొనవచ్చును. వారు పుస్తకములను ఇంకొక కుడ నిచ్చెదరు. ఇది గాక దానికిచేరి పత్రికాపతనమందిరము కలదు. స్త్రీల యుపయోగార్థము కూడ ప్రత్యేకము ఏర్పాటులకలవు. పిల్లలకు క్రీడామందిర మొకటి యున్నది. అక్కడ బాలురు వినోదముగ కాలక్షేపము చేయుటకు తగిన యేర్పాటు లున్నవి. కేంద్రగ్రంథాగారమునుండి చాల పుస్తకములు చదువుకొనువారికి పంపుచుండురు. మన దేశములోని గ్రంథాలయములలో నిది మూడవదియై యుండును. ఇందు 124,000 పుస్తకము లున్నవి. గత సంవత్సరములో 182,500 సంపుటములను చదువుకొనుట కిచ్చియుండిరి. పట్టణములకు గ్రామములకు పుస్తకములు తీసికొనిపోయియు నక్కడకు పెటెలలో పంపించియు పుస్తకము లిచ్చుచుండురు. పుస్తకములు కోరిన పాఠశాలకు గాని, ఇతర గ్రంథాలయములకు గాని మరి ఇతర సంఘములకు గాని వారు చిత్తుముగ పుస్తకములు పంపించుచుండురు. తమకు గ్రంథాలయ

శాఖవారే పంపుటకును తిరిగి తుదకు చేరుటకును అగు ఖర్చులను భరించుచుండురు. ఇట్లు నిరుడు 22000 సంపుటములను ప్రజలు చదువుకొనుటకు పంపించియుండిరి.

గ్రామ గ్రంథాలయములకు సంస్థానమువారు ధన సహాయము చేయుదురు. 1906 నుండి ఇది జరుగుచున్నది. 1919 నుండి గ్రంథాలయశాఖ నొకటి నెలకొల్పిరి. అది అప్పటినుండి పనిచేయుచున్నది. గ్రామస్థులుగాని పట్టణవాసులుగాని రు 100, రు 300, రు 700 లో జమ చేసికొనినప్పుడు అంతసొమ్మును గ్రంథాలయశాఖవారిచ్చెదరు. జిల్లాబోర్డువారు కూడ ఇంక అంత సొమ్ము నిచ్చెదరు. కొన్ని సమయములలో మునిసిపాలిటీలకూడ సొమ్ముచ్చుచుండును. గ్రంథాలయ భవనమునకు ప్రజలు 1/3 వంతు సొమ్మును పోగుచేసినయెడల తక్కినసొమ్ములో చెరిసగము వంతున ప్రభుత్వమువారును జిల్లాబోర్డువారును ఇచ్చెదరు. కొత్తగ గ్రామములలో గ్రంథాలయములను ప్రారంభించినప్పుడు నూరు రూపాయల గుజరాతీ పుస్తకములను పాఠిక రూపాయలకే గ్రామస్థుల కిచ్చెదరు. తక్కిన ముప్పాక రూపాయలను ప్రభుత్వమువారు భరింతురు.

స్వీయాభివృద్ధికి గ్రంథాలయములను నెలకొల్పుకొను సౌకర్యములు పొందుటకు ప్రజలు మందమతులై యుండలేదు. మొ తముమీద 45 పట్టణములందు 818 గ్రామములందును ఉచిత గ్రంథాలయములను నెలకొల్పిరి. వానిలో 612,406 పుస్తకములున్నవి. వానిని సంవత్సరమునకు చదువువారి సంఖ్య 79406 మంది. 4,25,811 సంపుటముల ప్రచారములోనుండెను. పత్రికా పతనమందిరములు 110 యున్నవి. ఇరువదియేండ్లలో నింతకార్యము నెరవేరియుండెను. ఇంతపని జరిగి యుండుట ప్రోత్సాహకరముగ నున్నది. 119 గ్రంథాలయములకు సొంతభవంతులకలవు. అసిసెంటు క్యూరేటరుగారు గ్రంథాలయములకు వెళ్ళుచు నవి తిన్నగ నున్నవి లేనివి చూచివచ్చుచుండును. చాలమంది గ్రంథాలయ నిర్వాహకులును చుట్టుపట్టుండి ఒక సలమందు సమావేశముచేసి వాని నెట్లు నిర్వహించవలెనో బోధించుచుండురు. ఇతరవిషయములను చర్చించుచుండురు.

సంస్థానములోని ప్రదేశములో 65.64 వంతుభాగమునందు గ్రంథాలయములు పత్రికాపతనమందిరములు తలయెత్తి పనిచేయుచున్నవి. వీనివలన విజ్ఞాన వ్యాపకము కలుగునని సంస్థానాధీశునకు దృఢభావము కలిగెను. ఆరాజ్యమున 418 గ్రామములందు పాఠశాల

లున్నవి. ఆరాజ్యమున గ్రంథాలయములేని గ్రామమునం దెల్ల వానిని పెట్టింపవలయునని సంస్థానాధీశుడు గ్రంథాలయశాఖవారిని కోరెను. దీనికి కొవలసిన కట్టుబాటులుచేసిరి. ఆ సంకల్పము 4 యేండ్లలో పూర్తి గాగలదు.

చాలాలో యను గ్రామముందు 3 వేల మంది ప్రజలున్నారు. అక్కడ మంచి గ్రంథాలయము కలదు. దానిని బాగుగ నిర్వహించుచున్నారు. పాఠశాలలో సాధ్యము లాకరు దానికి గౌరవకార్యదర్శిగనుండి పని చేయుచున్నారు. స్త్రీలు గ్రంథాలయమునకు రాకపోయినను వారికి ఇంక పుస్తకములు పంపించుచున్నారు. గ్రామమునందలి ముఖ్యవిషయములన్నిటిని గ్రంథాలయ భవంతి సింహద్వారపు గోడలమీద వ్రాసియున్నారు. గ్రామములో నెన్ని పట్టణమునో ఎంతెంత విస్తీర్ణముకలదో అక్కడి ఆరకలెన్ని కట్టి సేవ్యము చేతురో, ఎడెన్నియున్నవో మున్నగు సంగతులన్నింటిని అక్కడ వ్రాసిరి. స్త్రీలకును, బాలరకును ప్రత్యేక గ్రంథాలయములు కావలయునను సంకల్ప మిటీవల బయలుదేరెను. స్త్రీల కొరకు 6 గ్రంథాలయములును, బాలరకు 4 గును నెల కొల్పిరి. వారికొరకు 8 పతన మందిరము లున్నవి.

బరోడా సంస్థానములో సాధ్యమైన పని మన దేశములోని ఇతర రాష్ట్రములందును సాధ్యమగును. దానికి నాయకులు, ద్రవ్యము, కట్టుదిట్టములు, సంకల్పము కావలయును.

ఆంధ్ర దేశము.

1919 లో ఆంధ్రదేశ గ్రంథాలయ సంఘమువారు చెన్నపురియందు ప్రథమ భారతగ్రంథాలయ మహాసభను జరిపించిరి. బెజవాడలో 1914 నందు వీరే ప్రథమ ఆంధ్ర గ్రంథాలయ మహాసభను జరిపించిరి. అప్పుడు 168 మంది గ్రంథాలయ నిర్వాహకులు సమావేశమైరి. అప్పటినుండి ఆంధ్రదేశములోని గ్రంథాలయోద్యమము వృద్ధిగాంచెను. హైదరాబాదు సంస్థానమునందలి ఆంధ్రప్రాంతము నందలి మండలములందు విరివిగ గ్రంథాలయములను నెలకొల్పుచున్నారు. 1885 లో విశాఖ పట్టణమునందు ప్రథమ గ్రంథాలయమును, పతనమందిరమును సరస్వతీ లైబ్రరీ యనుపేరిట నెలకొల్పియుండిరి. భీమవరము తాలూకాలోని కుముదవల్లి యందలి గ్రంథాలయము పురాతనమైయున్నది. దానిని 1897లో నెల

కొల్పిరి. దాని తరువాత రాజమహేంద్రవరము నందలి గౌతమీ లైబ్రరీని చెప్పవలయును. దానిని 1900 లో నాళము కృష్ణారావుగారు స్థాపించిరి. అది ఆంధ్రదేశమునందలి గ్రంథాలయములలో పెద్దదని చెప్పవలయును. దానియందు పదివేల గ్రంథము లున్నవి. 1914 నుండి గ్రంథాలయముల సంఖ్య పెరుగుచు వచ్చెను. అంతకు పూర్వము పతనమందిరములు కట్టులు తలయెత్తెను. 1914లో 289 గ్రంథాలయము లుండ 1918 లో నవి 475, 1930కి 600 అయ్యెను. గ్రంథాలయోద్యమమును సూరి వేంకటనరసింహశాస్త్రి, అత్యుక్తి నేంకటరమణయ్యగారు ప్రారంభించి కృషి చేసిరి. 1915 లో రెండవ గ్రంథాలయ మహాసభ జరిగెను. గ్రంథాలయ సర్వస్వమును పత్రికనుకూడ నడిపిరి. 1917 లో బరోడాలో జరిగిన గ్రంథాలయ ప్రదర్శనమునకు వేంకట రమణయ్యగారు వెళ్ళియుండిరి. అక్కడ చూచినదాని వలనను, ప్రోత్సాహము వలనను యుద్యమమునకు నూతన జీవము కలిగెను.

1914-20 మధ్య చాల గ్రంథాలయము లేప్పడెను. గ్రంథాలయ సేవకులను తయారుచేయుటకు 1920 లో తరగతు లేర్పరచిరి. గ్రంథాలయముల సంఖ్య 600 అయ్యెను. పత్రిక వర్ధిల్లెను. ఆంధ్రోద్యమమునం దంత ర్భాగముగ నిది బాగుగ వ్యాపించియుండెను. నైజాము రాష్ట్రమునందలి ఆంధ్రమండలములో 1920.28 మధ్య గ్రంథాలయములు వృద్ధిపొందెను. రాజకీయోద్యమము నకు దీనికి నెట్టి సంబంధము నుండకూడదు. ఇట్లు సంబంధము లేనప్పుడు భావిసితి బాగుండును. మతవిషయము లతో గాని, కులభేదములతో గాని దీని కెట్టి సంబంధముండకూడదు. గ్రంథాలయములు కేవలము విజ్ఞాననిలయములై యుండవలయును. అక్కడ యుపన్యాసములు మున్నగునవి జరుగుచుండవలయును. అక్కడ ప్రజలు వికమత్యముతో కార్యములు జరుపుకొను తత్పరత్వమును పొందవలయును. హరికథలు, ఆరోగ్యవిధులు, సంఘాన్నత్యముల విషయమై యుపన్యాసముల నిప్పించుచుండవలయును. కట్టుదిట్టముగ నిట్లు జరుపుటచే వయోజన విద్యాభివృద్ధికి ముఖ్యసాధనముగ నుండగలదు. పురాణములు మున్నగువానివలన విజ్ఞానము వ్యాపింపజేయుట వీధినాటకములు, కవిసమ్మానము, వక్తృత్వ పోటీ పరీక్షలు మొదలైనవానిని యేర్పాటుచేయుట మొదలగు కార్యములను గ్రంథాలయములు ముఖ్యము గా ఆచరింపవలయును. దీనివలన ప్రజల

కంటేని లాభకరముగ నుండును. ఇట్లు ప్రజాసేవ చేయుటకంటేని వీలున్నది. కుముదవల్లి గ్రంథాలయ మందు, వైద్యశాలనుకూడ నడపెదరు. బీదల కుపచార గృహ మొకటికూడ కలను. స్వార్థన సమాజమువారక్కడ ధజనలు జరిపించుచుందురు. గ్రంథాలయము నందే సహకారసంఘముకూడ నున్నది. గ్రామసుల సంఘమున కంతకు నది కేంద్రమువలె నున్నది.

నిర్ణీతమైన కార్యవిధానము

ఇప్పుడు నిర్ణీతమైన కార్యవిధాన ముండవలయును. ప్రభుత్వమువారి శాసనసభ్యుల, ప్రజలదృష్టి నాకరించుటకు ప్రచారము జరుపవలయును. గ్రంథాలయ విధానము ముఖ్యవసరమని వారక నచ్చచెప్పవలయును. కొన్ని సంవత్సరములవరకు మనమిట్లు ముఖ్యముగ ప్రచారము చేయవలయును. మనము నెరవేర్చవలసినవి చాల కార్యములున్నవి. ఇప్పుడు గ్రంథాలయము లన్నియు కలిసి ఏకవిధమున పనిచేయునట్లు యేర్పాటు చేయవచ్చును. కేంద్రస్థాన మునందు మాతృకముగ నుండు నట్లొక గ్రంథాలయమును పెట్టింపవచ్చును. గ్రంథాలయములయందున్న గ్రంథములన్నిటికిని గలిపి, సంయుక్త గ్రంథపట్టిక నొక దానినితయారు చేయవచ్చును. గ్రంథముల పట్టికలను, పత్రికల జాబితాలను అముద్రిత గ్రంథముల పట్టికలను ప్రకటింపవచ్చును. గ్రంథాలయ నిర్వాహకులను తరిగిచేయుటకు యేర్పాటు చేయవచ్చును. గ్రంథభాండాగార వృత్తయందలి గౌరవమును పెంపొందింపవచ్చును. పుస్తకములను విక్రయించువారినుండి సౌకర్యములపొందుటకు ప్రయత్నింపవచ్చును. ఇట్టి వెన్నియో యేర్పాటులు చేయవచ్చును. ఉద్యమము వికసించి బలము చేరినకొలదిని వీనిని జరుపుటకు యత్నింపవచ్చును. ఇవియన్నియు ముఖ్యవసరములై యున్నను అన్ని ప్రాంతములలోను గ్రామములలోను ముఖ్యముగ గ్రంథాలయములను పెట్టించు కార్యమును ఆరంభములో జరిపి దానిని నిర్వహించినవెనుక దీనినంతను తలపెట్టవచ్చును. గ్రంథాలయ ప్రయోజనమును ప్రజలకు తెలుపుటకును ప్రజలనుండి సొమ్ము పోగుచేయుటకును బరోడాలో చేయుచున్నట్లు గ్రంథాలయ

ధాలయ వారీకోత్సవములను జరుపు యేర్పాటులు చేయవలయును.

గ్రంథాలయ చట్టము

ఇతరదేశములలో గ్రంథాలయ చట్టమున్నది. దాని ననుసరించి ఆక్కడ గ్రంథాలయములను పోషించుచు పాలించుచున్నారు. మన దేశమునందు అట్టిచట్ట ముండవలయును. చీనాలోను, జపాను, ఫిలిప్పైను దీవులలో నిటు చట్టము లేర్పడి యున్న తరువాతనే గ్రంథాలయములు వికసించుటకు వీలుకలిగెను. భారతవరము జెనుకబడకూడదు. మనకు గ్రంథాలయములు యేర్పడుటకును విజ్ఞానాభివృద్ధికిని చట్ట ముండవలయును వివిధ రాష్ట్రములలోనివారిందుకు ప్రయత్నింప వలయును. వివిధ దేశములలో జరుగు గ్రంథాలయ సంచలనము నందును మనకు ప్రమేయ ముండవలయును. 1928 లో నింగాండులో జరిగిన ఆంగ్లగ్రంథాలయ మహాసభకు దాసు త్రివిక్రమరావుగారు ప్రతినిధిగ జెల్లియుండిరి. వారక్కడ మన గ్రంథాలయోద్యమము విషయమై వ్యాసము చదివిరి. దానిని వారు ప్రకటించిరి. ఈయేడు చికాగోలో అంతర్జాతీయ గ్రంథాలయ మహాసభ జరుగును. అక్కడకు ప్రతినిధినిపంపించుటయో తగిన సంజ్ఞ శమును పంపించుటయో జేయవలయును. ఈ సభకు యస్. యస్. నెహ్రూ, ఐ. సి. యస్. గారును వారి భార్యగారును అఖిలభారత ధర్మగ్రంథాలయ సంఘపక్షమున ప్రతినిధిగ జెల్లియున్నారు. ప్రాచ్యగ్రంథముల పరిశోధనము జరుపునట్లు పురికొల్పవలయును. గ్రంథాలయ పత్రికను ఏరి ప్రారంభించి నడుపవలయును.

ప్రజలు విజ్ఞానాభివృద్ధికి పాటుబడవలయును. పుస్తకములు చదువు రుచిని కలిగింపవలయును. ప్రతిదినము పుస్తకములు చదువుటకు శ్రద్ధవహించు ప్రోత్సాహము పుట్టించవలయును. అప్పుడు గ్రంథాలయములు విధాయకముగ నుండవలసిన సీతీ యుదయించును. ప్రజలలో నిట్టి తత్పరత్వము కలిగినప్పు డది వర్ధిల్లనేగాని క్షీణింపదు. అట్టిసీతీ గోచరించినప్పుడు ఆ జాతి వర్ధిల్ల మానవసౌఖ్యమునకు తోడ్పడుచుండును.

జనార్దనం నాయుడుగారి ఉపన్యాసము.

అనంతరము మద్రాసు కనెమోరా గ్రంథాలయాధ్యక్షులు ఆర్. జనార్దనంనాయుడుగారు "గ్రంథాలయనిర్మాణము-వ్యాప్తి" అను శీర్షికపై మిక్కిలి గంభీరముగ ఉపన్యాస మొనగుచు ప్రాచీన నాగరికతలయొక్క

చరిత్రలను పరిశోధించిన యెడల ప్రాచీన రాజ్య ఔన్నత్యమునకును ప్రాచీన వాఙ్మయముల ఉచ్చస్థితికిని కారణము అప్పుడు వెలసియుండిన గ్రంథాలయములే యని కనుపట్టుననియు రోము, గ్రీసులందును

మనదేశములోను విలసిల్లిన హిందూరాజ్యములను వీని కళాశైలివలనను అలంకరించిన యెడల అప్పుడు ఆ యాదేశములందు ఆపారములైన గ్రంథసంపత్తిని గలి విజ్ఞాన తేజఃపుంజములను వెదజల్లుచుండిన గ్రంథాలయ ము లెన్నియో యుండెననియు చెప్పిరి.

ఉపన్యాసకులు తమ విదేశపర్యటనములో యూర పుఖండమందలి పురాతననగరములను సందర్శించినపుడు ఆచ్చట పురాతనములగు గ్రంథాలయ భవనములను ఎన్ని టినోవారు చూచినట్లును మనదేశమందున్న పూర్వము ప్రాచీన హైందవ విశ్వవిద్యాలయములైన తక్షశిల నలంద పట్టణములయందు నెలకొని యుండిన గొప్ప గ్రంథాలయములయందు జానోపాసకులు పెక్కురు చీనా, జపాను మొదలగు దూరదేశములనుండి వచ్చి జానోపారణ చేసికొనినట్లు నిదర్శనములు కలవనియు చెప్పిరి. కాని గ్రంథాలయవ్యాప్తికి నిర్మాణశక్తి మిక్కిలి అవశ్యకమైన అంగభూతమనియు తాము పాశ్చాత్య దేశములందు సందర్శించిన గ్రంథాలయములన్నిటియం దును అందు ముఖ్యముగా ఆంధ్రాకొర్నేజీట్టస్ట్రు వారి గ్రంథాలయములందును వారు ముఖ్యముగ గమ

నించినది నిర్మాణశక్తియే. ముఖ్య విశేషమనిన్ని చెప్పిరి. మన దేశమందు కౌర్మీకులకును వ్యవసాయిక జనులకును అనుకూలమగు గ్రంథాలయములు వ్యాప్తి గాంచుట ఆత్యవసరమనియు, జానపదులయొక్క ఆవసరము నకును గ్రాహకతా శక్తికిన్ని అనుజైన గ్రంథాలయ ములు నిర్మించుటకు ఒక నిర్మాణ కార్యక్రమమును నిర్వహించ గల్గినట్టి గ్రంథాలయ నిర్మాణశాస్త్రము నందు ఆధీతులైనట్టి కార్యకూరులున్న మిక్కిలి ఆవ శ్యకమనియు ఉపన్యాసకులు నుడివిరి. విశ్వవిద్యాలయ ములందు పట్టపర్తియందు ఉత్తరమైనంత మాత్రము ననే విద్యార్థులయొక్క జానోపాసన పూరికొదనియు నిజమైన జానము విద్యాలయము వదలిన నాటినుండియు అలవర్చు కొనవలసి యున్నదనియు ఆటిజానమును సంపాదించుటకు గ్రంథాలయములు జన సామాన్యము నకు అనుజైన సాధనములనియు కాబట్టి సదరు గ్రం థాలయ వ్యాప్తికి ఆందరమును తోడుపడ వలసియుండు ననియు చెప్పి తమ యుపన్యాసమును ముగించిరి.

అంతటితో మొదటిదినము సభాకార్యక్రమము ముగిసినది.

శ్రీ చల్లపల్లి రాజావారి విందు.

నేటి సాయంత్రము అఖిలభారత గ్రంథాలయ మహాసభకు విచ్చేసిన ప్రతినిధులకు ఆహ్వాన సంఘా ధ్యక్షులగు శ్రీచల్లపల్లి జమిందారులగు శ్రీమంతురాజా యార్లగడ్డ శివరామప్రసాద్ బహదరుగారు తమబంగా లోయందు ఆల్పాహారవిందు నేర్పాటుచేసిరి. దాదాపు మాడువందలమంది ఆఠులు విందుకు విచ్చేసిరి. ఆల్పాహారములు, తేనీరు, మున్నగునవి ఆఠులు సంతోషిగ నార

గించినపిమ్మట శ్రీరాజాగారియొక్క ఔదార్యమును, విద్యాభిమానమును, మరియు వారికి గల సహజ సౌఖి ల్యాది సుగుణములనుగూర్చి ప్రశంసించుచు బి. రామా రావు గారు రుపన్యసించిరి. శ్రీరాజావారు ఉచితరీతిని ఆఠులకు వందనముల నర్పించిరి. సంతోషముగ కాల ముగడప ఆఠులు తమవాసములకు వెడలిరి.

మ్యాజిక్ లాంతరు ఉపన్యాసము

రాత్రి సభామందిరమందు శ్రీయుత మాగంటి బాపి నీడు, ఎం. యస్. సి. గారు ఆంధ్రదేశ గ్రంథాల యోద్యమ వ్యాప్తిని గూర్చియు, గ్రంథాలయములు ఎటుల జనసామాన్యమునందు విజ్ఞానమును వ్యాపింప

జేయగలవను విషయమునుగూర్చియు మ్యాజిక్ లాంతరు సాహాయమున చక్కని యుపన్యాసము నొసంగిరి. ఈయుపన్యాసమును వినుటకు అనేకమంది వచ్చి యుండిరి.

రెండవనాటి కార్యక్రమము.

గ్రంథాలయమహాసభ రెండవరోజు ఉదయము మరల సమావేశ మైనప్పుడు ఆంధ్రచరిత్ర పరిశోధక మండలి సభ్యులయిన ఎమ్. రామారావుగారు ప్రాచీన హైందవ విద్యావిధానము అను శీర్షికను గురించి బహు విపులముగా అనేక చరిత్రాంశములను వెల్లడించుచు

తక్షశిల, నలంద, నడియ మొదలగు విశ్వవిద్యాలయ ములయందు ప్రబలిన విద్యావిధానము విశదీకరించిరి.

ఆనంతరము నరసింహదేవర సత్యనారాయణగారు గ్రామపునర్నిర్మాణ విషయమును గురించి గంభీరోపన్యాసము చేయుచు మన గ్రామములలోని ప్రజల

యొక్క దృక్పథము మార్చుటకు గ్రంథాలయములు అవసరమే అయినను గ్రంథాలయములకు అనుబంధముగా మన ప్రాచీన సంప్రదాయములోని పురాణ కాలక్షేపములు, వారికధలు, భజనలు, జఙగంకధలు, వీధిభాగవతములు యివి యన్నియు యుండినకాని గ్రామమునందలి ప్రజలయందు యొక విధమైన నూతన ప్రబోధము, నూతన చైతన్యము కలుగజాలదనియు, కేవలము గ్రంథసంచయ మాత్రమున గ్రామ జీవితమున కించిత్ మాత్రము సంచలనము కలుగదనియు నుడివిరి. తాము ఆలమూరు మొదలగు గ్రామములయందు చేయుచున్న పనిని విశదీకరించుచు, పెచ్చెప్పిన వాటికి దోడు అంధ్రప్రతిక, కృష్ణాపత్రిక మొదలగు వార్తాపత్రికలు ప్రాగ్రామమునందును భాగవతాది పురాణముల వలెనే అనుదినము ప్రచారకులచేత చదివించి జన సామాన్యమునకు ప్రతిదినము దేశమునందు జరుగుచున్న వార్తలను తెలియజేసి తద్వారా ప్రాపంచిక జ్ఞాన

మును నిరక్షరులయినవారికి కూడా కలుగజేయుచున్నారనియు గ్రామస్థు లిట్టివారలను తెలిసికొని వాటి నవగాహనము చేసికొనుటకు ఎంతయో శ్రద్ధ, యుత్సాహము చూపెట్టుచున్నారనియు, కాబట్టి గ్రంథాలయములకు తోడు పురాణశ్రవణము, పత్రికాపఠనము మొదలగు నవికూడ అనుసంధించి గ్రామములం దుద్బోధనము చేయుట అత్యవసరమని వాక్కుచ్చిరి.

అనంతరము సి. వి. రంగంశ్రీగారు పల్లెటూరి గ్రంథాలయములు అనే విషయమును గూర్చియు, జనారనం నాయుడుగారు గ్రంథాలయ పరిపాలనా విధానమును గూర్చియు మాగంటి బాపిసీడుగారు గ్రంథాలయములద్వారా జనసామాన్యమునకు విద్యను వ్యాపింపజేయు పద్ధతులను గూర్చియు నుపన్యసించిరి.

ఈరోజు సాయంత్రము 4 గంటలకు సమావేశమైనప్పుడు విషయనిర్ణయ సభవారిచే ప్రవేశపెట్టబడిన తీర్మానములు చర్చింపబడి ఆమోదింపబడెను.

తీర్మానములు

గ్రంథాలయ సభయందు క్రింది తీర్మానములు జరిగినవి:—

ప్రతిరాష్ట్రమునందును గ్రంథాలయములు పెట్టి తోడ్పడుటకును, ఏషరతులేకుండ వానిని పోషించుటకును విరివిగ కాసనసభలు ధనసహాయము చేయవలసినదని ఈ సభవారు వేడుచున్నారు.

జిల్లా, తాలూకాబోర్డులును, మునిసిపాలిటీలును తమ యధికారములో నున్న ప్రదేశములందు ప్రజల కొరకు గ్రంథాలయములను పెట్టి పోషింపవలయునని ఈ సభవారు కోరుచున్నారు.

దేశములోని పౌరులు ప్రతి జిల్లాయందును, తాలూకాయందును, గ్రామమునందును గ్రంథాలయ సంఘములను నెలకొల్పి గ్రంథాలయములు పెట్టించి గ్రంథాలయోద్యమమునకు తోడ్పడవలసిన దని ఈ సభవారు కోరుచున్నారు.

దేశములో నిప్పు డున్న గ్రంథాలయ నిర్వాహకులు తమ యాజమాన్యముక్రింద గ్రంథాలయోద్యమము ప్రజానురంజక మగునట్లు ప్రయత్నించి కార్యక్రమమును తలపెట్టి విద్యావంతులకును, విద్యావంతులుగానివారికిని, ప్రబోధము కలిగింపవలసిన దనియు ఈ సభవారు కోరుచున్నారు.

భాషాప్రయుక్త రాష్ట్రముల ననుసరించి రాష్ట్రీయ సంఘముల నేర్పరచి వివిధ గ్రంథాలయ సంఘముల కార్యక్రమము నేకముఖముగ జరుపుచుండుటకును అట్టి రాష్ట్రీయ సంఘములు సర్వభారత సంఘము లోచేరి ఉద్యమప్రచారమునకు జెంటనే కార్యక్రమము జరుపుటకును ఈ సభవారు సిఫార్సు చేయుచున్నారు.

దేశభాషలలోని పుస్తకముల జాబితాలను షాశ్చాత్యపద్ధతుల ప్రకారము తయారుచేయుటకు వీలులేదని యనుభవముచే తెలిసియుండుటవలన దీనిని యోచించి తగిన సలహా చెప్పటకు సభవారు క్రిందివారితో కూడిన సంఘము నేర్పరచుచున్నారు.

- (1) ప్రభాత కుమార మఖర్జీ. (2) ఆర్. జనార్దనం నాయుడు, బి. ఏ., ఎల్. టి., డి. వి. (ఆక్స్ ఫర్)
- (3) వి. శివరాం. 4. కె. యస్. కె, స్వామి, బి. ఎ, ఎల్. ఎల్. బి, ఏ. ఎల్. ఎ. (5) టి. సి. దత్త.
- (6) డి. టి. రావు, బార్. ఎట్-లా గార్లు.

ప్రజాసామాన్యమున కుపయోగకరముగ నుండు ప్రభుత్వ ప్రకటనములను గెజటులు, కాన్సిలు రిపోర్టులు, పరిపాలన రిపోర్టులు, వ్యవసాయ బులిటనులు. ఆరోగ్యము, పారిశుద్ధ్యత మున్నగువానికి సంబంధించిన బులిటనులు డబ్బుపుచ్చుకొనకుండ ధర్మగ్రంథాలయము

కును విశ్వవిద్యాలయ గ్రంథాలయములకును పంపుచుండ వలయునని భారత ప్రభుత్వమును రాష్ట్రప్రభుత్వము లను ఈసభవారు కోరుచున్నారు.

రిజిస్ట్రేషను ఫీజు 50 రూపాయలు ధర్మగ్రంథాలయములు పతనమందిరములు రిజిస్ట్రేషనుకు చెలింప నక్కరలేకుండుటకు 1860 (XXI) చట్టమును మార్చించవలసినదని భారత శాసనసభవారిని ఈసభవారు కోరు చున్నారు.

కొన్ని మునిసిపాలిటీలు, జిల్లా, తాలూకాబోర్డులు ధససాహాయ్యము చేసి ధర్మగ్రంథాలయములు పతనమం దిరములు పెట్టుటకును, తోడ్పడుటకును పూనినందు లకు సభవారు తృప్తి కనపరచుచు తక్కినవా రిట్లు

ఆంధ్రప్రదేశ్ కాభిప్రాయము.


“అఖిలభారత గ్రంథాలయ సమావేశమును, అఖిల భారత గ్రంథాలయ ప్రదర్శనమును గూడ నిన్నటి దినము బెజవాడలో ప్రారంభమై యుండుట సమంజ సమై యొప్పుచున్నది. గ్రంథాలయోద్యమము బెజవాడ నగరమునందు ప్రవృద్ధిగాంచి, దేశమంతటను వ్యాపి గాంచెను. ఇందుకు యావచ్చు కిని వినియోగించి, తమ జీవితమును ధారపోసిన కీ||శే|| నూరి వేంకట నర సింహ శాస్త్రిగారి నామము నీ సమయమున కృతజ్ఞ తతో స్మరింపనివా రుండరు. వారియొక్కయు, అయ్యంకి వేంకటరమణయ్యగారి యొక్కయు పట్ట దలయు, కార్యదీక్షయు, ఏమాత్రము మరవదగినవి గావు. అఖిలభారత సమావేశమున కధ్యక్షతవహించిన లక్ష్మీవాస్తవ్యులును ఆంధ్రప్రముఖులు నగు డాక్టరు వం గల శివరామ్ గారి ప్రారంభోపన్యాసము భావగర్భితమై యొప్పుచున్నది. గ్రంథాలయోద్యమమునకును, వయ స్సువచ్చినవారి విద్యకును ఆవినాభావసంబంధ మెటుల గలదో వీరు వివరించిరి. వయస్సు వచ్చినవారికి విద్య నేర్పకొను సదుపాయములు, అమెరికా సంయుక్త రాష్ట్రములలో విశేషముగ నేర్పడియున్నవి. అట్టి యవకాశములను హిందూ దేశము చేపట్ట వచ్చును. ప్రతిగ్రామమునందును గ్రంథాలయములను స్థాపించి, వానిని విజ్ఞాన నిలయములుగ గావింప

అనుసరించుటకు వీరు చూపిన ప్రేరణకు అభినందించుచు, గ్రంథాలయములు 1/3 సొమ్మును భరింపదలచినప్పుడు ప్రభుత్వమువారు 1/3 వంతును, మునిసిపాలిటీగాని జిల్లా, తాలూకాబోర్డుగాని తక్కిన 1/3 వంతును మంజూరుచేయు ఏర్పాటు ప్రకారము ద్రవ్యమిచ్చుటకు రాష్ట్రీయ శాసనసభలును భారతసభయు తగిన కట్టబాటులు చేయవలసియుండునని ఈ సభవారు రభి ప్రోయపడుచున్నారు.

తదనంతరము అధ్యక్షులవారి యుపదేశముల తోడను అధ్యక్షులకును ప్రతినిధులకును వందన సమర్పణము తోడను సభ జయప్రదముగ సమాప్తి చేయబడినది.

వచ్చును. వింత ఏమన, ఫిలిప్పైను దీవులలో గూడ గ్రంథాలయోద్యమము విద్యావ్యాప్తికిని విశేషముగ తోడ్పడుచుండగ, హిందూదేశమునందిది ఏల సాధ్య పడదు? అధ్యక్షులు నూచించినటుల హిందూదేశ మం దెల బరోడా సంస్థానమువారి యుద్యమమునకు విశేషముగ చేయుత నొసంగిరి. బరోడాకు పిమ్మట ఆంధ్రదేశ మీసమయమున అధికోత్సాహమును జూపి నది. ప్రభుత్వ ప్రోత్సాహ మంతగ లేకున్నను కార్య కూరులవలననే ఈ యుద్యమము వ్యాపి గాంచినది. ఆంధ్రదేశమునందు గ్రంథాలయోద్యమము గ్రామ పురోభివృద్ధికి తోడ్పడెను. అనుకూలపరిస్థితులు చేకూ రుచో, ఈ యుద్యమము ఆంధ్రదేశమునకును, ఇతర రాష్ట్రములకునుగూడ మహోపకారము గావించుననుటకు సందియములేదు. అధ్యక్షులు నూచించినటుల, నిర్ణీత కార్యక్రమ మేర్పడి సంతత కృషి జరుగ వలెను. గ్రంథాలయముల యుపయోగమును ప్రజ లు గ్రహించుచో, ఇవి బాతీయజీవితమున కత్యవసర మను సత్యమును తప్పక గ్రహించెదరు. ఆంధ్రదేశ మీ విషయమున ముందంజవైచి అఖిలభారతవరము నకు మారము జూపి, నూరి వేంకటనరసింహశాస్త్రి గారికి ఈతీరున తగిన కృతజ్ఞత జూపుగాక యని కోరెదము.

స్వవిషయము.



భగవదనుగ్రహము వలనను పెద్దల యాశీర్వచనప్రభావము వలనను “గ్రంథాలయ సర్వస్వము” ను తిరిగి ప్రారంభింప గలిగితిని. ఆంధ్రదేశమందున్న గ్రంథాలయోద్యమ నేవకు లనేకులు చేయుత నొసంగెదమని వాగ్దానముజేసిరి. గ్రంథాలయోద్యమ నేవకై పాటుబడుటకు గాను సంపూర్ణమగు సావకాశమొసంగుటకై భగవంతుని ప్రార్థించుచున్నాము.



ఆంధ్ర భాషా గ్రంథముల వర్గీకరణము.

ప్రస్తావన.

ఇంగ్లండు అమెరికా దేశములందు విశేషముగా సమస్త పుస్తకాలయములందు ముఖ్యముగా రెండువిధములైన విభాగపద్ధతి వాడుకయందున్నది. అవియే సర్వత్ర అంగీకరింపబడినది. వానిపేరు డాక్టరు డ్యూయీ అను నాతని డైనిమల్ లేక దశాంశపద్ధతి, కట్టర్ అను నాతని ఎక్స్పాన్సివు (Expansive) లేక విస్తరణ శీల పద్ధతి అనునవి. డ్యూయీ తనపద్ధతియందు ముఖ్యముగ పది విభాగములను గ్రహించి, అందు ప్రతిదానిని తిరిగి పది విభాగములుగ జేసియుండెను. కట్టరు అను నతడు ఏ (A) మొదలుకొని (Z) వరకు యిరువదియారు విభాగములుగ జేసి ప్రతి విభాగమును ఎఎ, ఏబి, ఎసి, (Aa, Ab, Ac,) ఈ విధముగా ప్రతి అక్షరమునకు తిరిగి 26 అంతర్విభాగములను జేసెను. ముఖ్యమైన ఈ రెండు విభాగపద్ధతులేగాక, ఇంక మరొకొన్ని పద్ధతులు ఇంగ్లండు అమెరికాలయందును, ఇతర దేశములందును వాడుకలో యున్నవి బ్రాన్ పద్ధతి మేరిల్ పద్ధతి మొదలగునవి. కొని ఇవియన్నియు వీనంత ప్రసిద్ధమైనవిగావు. బరోడా కేంద్ర గ్రంథాలయమందు అంగ్లేయ గ్రంథములకొరకు బోర్డును అను అమెరికా దేశ గ్రంథబాండాగారికుడు (Librarian) ఒక నవీన పద్ధతిని కల్పించెను. ఈ పద్ధతి పై చెప్పిన రెండు ప్రసిద్ధపద్ధతులను ఆధారము చేసి కొని కల్పింపబడినది. దనియందు ముఖ్యముగా కట్టర్ మహాశయుని పద్ధతి ననుసరించి అక్షరక్రమముగా విభాగములు చేయబడినవి. ఈ అక్షర విభాగములన్నియు తిరిగి డ్యూయీ పద్ధతి ననుసరించి ఉపవిభాగములుగా చేయబడినవి. గ్రంథకరలయొక్క అనుక్రమణిక అంగ్లేయగ్రంథకరలపేర్ల ననుసరించి బోర్డు గారు స్వయముగా తయారుజేసిరి.

బరోడా కేంద్ర గ్రంథాలయమందు మహారాష్ట్ర పుస్తకములయొక్క వర్గీకరణ పద్ధతి బోర్డును మహా

ఆంధ్రదేశ గ్రంథాలయ సంఘము,
బెజవాడ,
1—1—1934.

శయుని పద్ధతిననుసరించి అవసరమగు మార్పులతో చేయబడినది. ఇటుకంటి విభాగమునే సి. డి. పిలాల్ ఎం. ఎ. గారు బరోడా కేంద్ర గ్రంథాలయమందును గుజరాతీ పుస్తకములకొరకు తయారు చేసిరి. ఇదియే, బరోడారాజ్యమందలి చాల గ్రంథాలయములయందు వాడుకలోనున్నది. దలాల్ గారి గుజరాతీ విభాగ పద్ధతియందును, మహారాష్ట్ర విభాగ పద్ధతియందును కొన్ని సలములందు మార్పులున్నవి. కొని ఇతర విషయములలో రెండును విశేషించి సమానముగానే యున్నవి. బరోడాయందలి కేంద్ర గ్రంథాలయము హిందూసానమునందు మిక్కిలి అభివృద్ధిలో నున్నట్టిది అగుటచే ఇచ్చటి సర్వవిధములైన ఏర్పాటులను గూర్చి హిందూ సానమందలి అనేక విభాగములవారు తరుచుగ నడుగుచుండుటచే దీనిని గూర్చిన సర్వవిషయములు క్రమముగ నచ్చొత్తించి ప్రకటించిరి. అదృష్టితోనే మరాటపుస్తకముల వర్గీకరణ పద్ధతియు ముద్రింపబడినది. ఈ పద్ధతి శాస్త్రసమ్మతమగుటచే మహారాష్ట్ర దేశమందలి ఇతర గ్రంథాలయములకు మిక్కిలి యుపయోగముగా నుండుననియు అంతటను శీఘ్రముగా వాడుకలోనికి వచ్చుననియు ఆశతో దానినికూడ ప్రచురించిరి.

బరోడా కేంద్ర గ్రంథాలయమందు వాడుకలో నున్న ఈ పద్ధతుల ననుసరించి, ఆంధ్ర గ్రంథములకు అనువుగ నుండువటుల గ్రంథవర్గీకరణపద్ధతిని సమన్వయపరచి, బెజవాడలో నున్న రామమోహన ధర్మగంధాలయమందు పదిసంవత్సరములకు పూర్వమే ఈ పద్ధతిని అమలులో పెట్టినారము. ఈ పద్ధతి మిక్కిలి ఉపయోగకరముగా నున్నదని అనుభవమునుబట్టి చెప్పగలము. కొవున ఆంధ్రదేశమందలి గ్రంథాలయముల వారందరును అమలులో పెట్టుకొనవచ్చును.

అయ్యంకి వేంకటరమణయ్య,
కార్యదర్శి.

వర్గీకరణపద్ధతి.

మొదటి పద్ధతి.

500 గ్రంథముల కంటె తక్కువగల గ్రంథాలయములకు అనువుగ నుండునది.

- | | |
|--|---|
| అ - సర్వసాధారణ గ్రంథములు (General Books) | వ - వాఙ్మయము |
| క - తత్వజ్ఞానము లేక ధర్మము | శ - ఇతిహాసము (History) |
| చ - శాస్త్రము లేక విజ్ఞానము (Sciences) | క్ష - భూగోళము, స్థలవర్ణము, ప్రవాసము (Travel)
మొదలైనవి. |
| ట - సమాజ శాస్త్రము | జ - జీవ చరిత్రములు (Biography) |
| త - కళలు | |

రెండవ పద్ధతి.

2,000 గ్రంథముల కంటె తక్కువగల గ్రంథాలయములకు అనువుగ నుండునది.

- | | |
|---|--|
| అ - సర్వసాధారణ గ్రంథములు. | ట - సమాజశాస్త్రము |
| ఎ - బాలురకు పనికీవచ్చునవి | ఠ - రాజనీతి |
| ఐ - స్త్రీలకు పనికీవచ్చునవి | డ - అర్థశాస్త్రము |
| ఔ - ఇతరులకు పనికీవచ్చునవి | ణ - వివిధరాజకీయ వ్యవస్థలను గూర్చిన గ్రంథములు |
| క - తత్వజ్ఞానము - ధర్మము. | ణ - శిక్షణ (Education) |
| కు - మానసశాస్త్రము - గుప్తవిద్య | త - కళలు |
| గ - నీతి | థ - యుద్ధము సముద్రయానము |
| ఘ - మతము (హిందూమతము గాక ఇతర మతములు) | ద - లలితకళలు |
| జ - హిందూమతము | ధ - క్రీడా వినోదములు |
| చ - శాస్త్రము. | న - సంగీతము |
| ఛ - ఆదిభౌతిక శాస్త్రము (Physical & Chemical Sciences) | ప - వాఙ్మయము - భాషాశాస్త్రము |
| జ - జీవశాస్త్రము (Biology) | ఫ - ఆలంకారశాస్త్రము |
| ఝ - మానవజాతి శాస్త్రము (Anthropology) | బ - కావ్యములు (సాహిత్యము) |
| ణ - శైల్యశాస్త్రము | భ - కావ్యములు (అధునికము) |

మ - నాటకములు (భరతము ఇత్యాది)
 య - నవలలు
 ర - గద్య (Essays and commentaries)
 ల - భాషాంతరీ కరణములు
 వ - వినోదాత్మకములు

న - భారతీయ ఇతిహాసము
 హ - పాశ్చాత్య ఇతిహాసము
 శ - అమెరికా మొదలైన దేశచరిత్రలు

శ - ఇతిహాసము - (History)
 ష - పౌరస్థ్య ఇతిహాసము - (Of Oriental Countries)

క్ష - భూగోళము - స్థలవర్ణనము - ప్రవాసము

జ - జీవచరిత్రలు (Biography)

మూడవ పద్ధతి.

2,000 గ్రంథములకంటె ఎక్కువ గ్రంథములు గల గ్రంథాలయములకు అనువుగ నుండునది.

అ (వర్గము) - సర్వసాధారణ గ్రంథములు

అ - సర్వసాధారణ గ్రంథములు
 ఆ - జానకోశములు, నిఘంటువులు
 ఇ - మాసపత్రికలు
 ఈ - వార్తాపత్రికలు
 ఉ - సంఘముల వృత్తాంతములు
 ఊ - సర్కారువారిచే ప్రకటింపబడినవి
 ఎ - బాలుర గ్రంథములు
 ఐ - స్త్రీల గ్రంథములు
 ఒ - పుస్తకాలయ సంబంధమైన శాస్త్రము
 ఔ - సర్వసాధారణములు చదువతగినవి

క (వర్గము) - తత్వజ్ఞానము - ధర్మము.

క - తత్వజ్ఞానము.
 కా - సర్వ సాధారణములు
 కి - ఆధ్యాత్మిక విద్య (Metaphysics)
 కీ - తర్కము
 కు - ధర్మములు (Systems of Philosophy)
 కూ - ఇతర తత్వజ్ఞానమతములు
 కౌ - తత్వవేత్తల చరిత్రలు
 కౌ - వివిధములు

ఖ - మానస శాస్త్రము

ఖా - సర్వసాధారణములు
 ఖి - మానవశరీర సంబంధములు (స్వప్నము-
 చమత్కారము వశీకరణము మోహినిశక్తి
 మృతసంభాషణ - యోగసమాధి (Hypno-
 tism, Spiritualism) వగైరా)
 ఖీ - ఇంద్రిజాలము, జారణ మారణములు

గ - నీతి

గా - సర్వసాధారణము
 గి - నీతివాదము (Ethical Doctrine)
 గీ - రాజనీతి (State Ethics)
 గు - కుటుంబనీతి
 గూ - వ్యవహారనీతి
 గౌ - జాతినీతి (Sexual Ethics)
 గౌ - సమాజనీతి
 గౌ - విశేషమైన నీతులు (బాల్య వివాహము,
 బహుపత్నీత్వము, వివిధకుల నిషేధము, ద్యూత
 తనిషేధము, మద్యపానము, నిమ్నజాత్యుద్ధ
 రణము, గౌరాగౌరభేదము (Colour ques-
 tion) మొదలైనవి)

ఘ - వివిధమతములు (హిందూమతము
 గాక)

ఘా - సర్వసాధారణములు
 ఘి - జైనమతము

ఘా - దివ్యజ్ఞాన సమాజము (Theosophy)

ఘే - స్ఫూర్తిమతము

ఘీ - మహమ్మదీయమతము

ఘో - క్రైస్తవమతము

ఘా - అన్యమతములు

జ - హిందూమతము

జా - సర్వసాధారణములు

జి - తెదికమతము (ఉపనిషత్మతము)

జీ - స్మృతి

జు - శైవమతము

జూ - వైష్ణవమతము

జ్జ - భాగవతమతము

జ్జో - వివిధ సమాజములు (ఆర్యసమాజము, బ్రహ్మసమాజము, నానకు మతము, శిక్కు మతము (Etc)

జ్జా - వివిధములు

చ (వర్గము) - విజ్ఞాన శాస్త్రములు

చ - గణితము - జ్యోతిషము

చా - సర్వసాధారణములు

చి - అంకగణితము

చీ - బీజగణితము

చు - రేఖాగణితము

చూ - త్రికోణగణితము

చై - పృథ్వి -

చో - ఆకాశము

చా - జ్యోతిషము

ఛ - ఆదిభౌతిక శాస్త్రము (Physical Sciences)

ఛా - సర్వసాధారణములు

ఛి - పదార్థ విజ్ఞానశాస్త్రము (Physics)

ఛీ - రసాయనశాస్త్రము (Chemistry)

ఛే - ఖనిజశాస్త్రము (Mineralogy)

ఛో - భూసలవిద్య (Geology)

ఛా - వివిధములు

జ - జీవశాస్త్రము (Biology)

జా - సర్వసాధారణములు

జి - వనస్పతి (Botany)

జా - ప్రాణిశాస్త్రము (Zoology)

జా - జీవజంతుశాస్త్రము (Entomology)

ఝ - మానవజాతిశాస్త్రము (Anthropology and Ethnology)

ఞ - వైద్యశాస్త్రము

ఞా - సర్వసాధారణములు

ఞి - కాయవిచ్ఛేదము, కాయధర్మములు (Anatomy & Physiology)

ఞీ - చికిత్స (Therapeutics)

ఞు - రోగనిదానము (Pathology)

ఞూ - శస్త్రవిద్య (Surgery)

ఞ్జ - ఆరోగ్యశాస్త్రము (Hygiene and Sanitation)

ఞ్జా - స్త్రీబాలరోగములు

ఞ్జి - పశురోగములు

ఞ్జూ - విశేష ఉపచార పద్ధతులు

ట (వర్గము) - సమాజశాస్త్రము

టా - సామాజిక సంస్థ (Manners & customs)

టి - సర్వసాధారణములు

టీ - సమాజ సంస్కరణములు (వ్యక్తివిషయములు)

టు - మద్యపాన నిషేధము మతస్వాతంత్ర్యము, అనేక స్త్రీవివాహము, విధవావివాహము, ప్రాధవివాహము, మొదలైనవి

టూ - సమాజ సంస్కరణములు (జాతి విషయములు) (జాభేద నిషేధము, సంబంధ విషయము మొదలైనవి)

టే - సమాజ సంస్కరణములు (సమాజవిషయములు) నిమ్నజాత్యుద్ధరణ, పరదేశ గమనము, పతీతపరావరణము, దేవస్థాన సుధారణము, స్త్రీశిక్షణ మండలు

టే - పరోపకార సంస్థ (ఆనాథ బాలబాలికా ఆశ్రమములు, నేవాసదనములు, పశురక్షణ కాలలు, రిఫార్మేటరీలు, జైలు సంస్కరణ, అంబులెన్సు, ప్రాథమిక చికిత్స, ఆసుపత్రులు, ఆరోగ్యగృహములు, వగైరాలు

టే - నడవడికలు దుస్తులు, నగలు మొదలైన వాని తరహాలు (Fashions of cloths and ornaments) కర్మకాండలు (Birth and

(death ceremonies,) స్త్రీల సంస్కారము, ఘోషా, జాతిబహిష్కరణ, అనేక పత్నిత్వము, స.స.

ర - రాజనీతి

రా - సర్వసాధారణములు

రి - అంతర్ రాష్ట్రీయ స్థానిక వ్యవహారములు (International and Home politics)

రీ - పరరాష్ట్రీయ రాజనీతి

రు - ఐరోపారాజనీతి

రూ - బ్రిటీషురాజనీతి

రే - భారతవర్ష రాజనీతి

రై - అమెరికా రాజనీతి

రొ - ఇమిగ్రేషను

డ - అర్థశాస్త్రము

డా - సర్వసాధారణములు

డి - ఉత్పన్నము - నిష్పత్తి

డీ - కార్మికులు, పెట్టుబడిదారులు (Capital and labour) నిర్వాహకసంఘాలు (Trade unions etc.)

డు - లాభముల పంపకము (Profit Sharing) సామాన్యస్వామ్యవాదము (Socialism)

దూ - వ్యాపారము, వర్తకము, బజారుధరలు Trade Business, etc.

డె - ద్రవ్యము (Money, Finance, Banking, Interest, etc)

డే - పన్ను (Taxation)

డై - ఆస్తి, భూమి (Property, land, rent)

డొ - వివిధములు

ధ - వివిధ రాజకీయ వ్యవస్థలు (Government & Law.)

ధా - సర్వసాధారణములు

ధి - రాజకీయహక్కు, స్వాతంత్ర్యము, స్త్రీ స్వాతంత్ర్యము (Suffrage Movement)

ధీ - రాజశాసన పద్ధతి

ధు - ఆంగ్లేయ రాజ్యతంత్రము

ధూ - భారతవర్ష రాజ్యతంత్ర్యము

ధే - ఇతరదేశ రాజ్యతంత్ర్యములు

ఢ - చట్టములు, న్యాయశాస్త్రము (Law & Legislation)

ఢ్ - వివిధములు

ణ - శిక్షణ (Education)

ణా - సర్వసాధారణములు

ణి - ప్రాథమికవిద్య (Elementary Education)

ణీ - మాధ్యమికవిద్య (Secondary Education)

ణు - ఉన్నతవిద్య (Higher Education)

ణూ - పారిశ్రామికవిద్య (Technical Education)

ణే - స్త్రీ శిక్షణ

ణొ - గృహశిక్షణ (Home Education)

ణో - ధార్మికవిద్య, నైతికవిద్య, విశిష్టవిద్య

ణై - విశేషశిక్షణపద్ధతులు (Special systems of Education)

త (చర్చము) - కళలు

త - ఉపయుక్తము (Useful Arts)

తా - సాధారణములు

తి - ప్రత్యక్ష కళలు (Extractive) గనులు మొదలగువానిని త్రవ్వట, కృషికర్మ, తోట పని, అడవులు, గనులు, సిమెంటు, ఇటుకలు వగైరా

తీ - రసాయనిక కళలు (Preparation of Chemicals) ధాతువులు, రంగులు, దీపములు, అద్దములు, కుండలు, షరబతులు.

తు - హాసనిర్మాణ కళలు (Manufacturing) పత్తి, పట్టు, ఊలు, తోలు, రబ్బరు, కాగితాలు, వగైరాలు.

తూ - నిర్మాణ కళలు (Constructive) ఇంజనీరింగు, గృహనిర్మాణము, రసానిర్మాణము, పొగబండి నిర్మాణము, అనకట్టలు - రేవు స్థలములు (యంత్రీకరణములు).

థ - యుద్ధ, సముద్రయాన కళలు

(సంగ్రామవిషయ చరిత్ర, శస్త్రములు, అస్త్రములు, కోటలు, కిల్లాలు, వ్యూహారచన, సేనావిభాగము.)

ద - లలిత కళలు

దా - సర్వసాధారణములు

ది - రమణీయ ఉద్యాన కర్మలు (Landscape gardening)

దీ - గృహశిల్ప కర్మలు, (నాస్తు, (Architecture))

దు - మూర్తి, శిల్పకళలు (Sculpture)

దూ - చిత్రలేఖనము (Drawing) చెక్కడము (Engraving)

దె - రంగుతోవేయు చిత్రకర్మలు (Painting) గృహాలంకారము (Decorating)

దొ - ప్రకాశలేఖనము, ఛాయాచిత్రములు (Photography)

ధ - క్రిడావిద్యలు

ధా - సర్వసాధారణములు

ధి - సార్వజనికమనోరంజకములు, (నాటకములు, గానములు, సినిమా, తోలుబొమ్మలాట వగైరా)

ధీ - నిలకడగా కూర్చుని ఆడుకొనేవి (బుద్ధి బలముచే ఆడేవి - చదరంగము, పేకాట, చదరంగపాళీ వగైరా)

ధు - తిరుగుచు ఆడుకొనేవి - క్రికెట్టు, ఫుట్ బాల్, కందుకక్రీడ, చెడుగుడి, ఉప్పలపట్టి.

ధూ - వేట, అశ్వకౌశల విద్యలు, పోలో మొదలైనవి.

న - సంగీతము

నా - సర్వసాధారణములు

ని - కీరనలు

ను - వాద్యములు

నె - నరనము

నొ - పాశ్చాత్య సంగీతము

నా - సంగీతోపకరణములు

ప వర్ణము - సాహిత్యము - వాఙ్మయము

ప - భాషాశాస్త్రము

పా - సర్వసాధారణములు

పి - హస్తలిపి - (Hand writing)

పీ - ఉత్పత్తి

పు - శబ్దకోశము (Vocabulary)

పూ - వ్యాకరణము

పె - ఛందస్సు (Prosody)

పై - గ్రంథరచన (Composition)

పా - సాదృశ్యభాషాజ్ఞానము (Comparative-knowledge)

పా - భాషాంతరీకరణము

ఫ - అలంకారశాస్త్రము

బ - కౌవ్యము (ప్రాచీనము) ఆధ్యాత్మికములు

బా - సర్వసాధారణములు

బి - అతిప్రాచీనములు

బీ - మధ్యకాలమునాటివి

బె - ఆధునికములు

బొ - యాలపాటలు, యక్షగానములు వగైరా (Ballads and Bardic literature)

భ - కౌవ్యములు (ఆధునికములు) రశికములు

మ - నాటకములు

మా - పద్యనాటకములు

మీ - గద్యనాటకములు

ము - సంగీతనాటకములు

మె - భాషాంతరీకరణములు

య - నవలలు

యా - చమత్కారకథలు

యి - సామాజికకథలు

యు - ఐతిహాసికములు

యె - పరిశోధకములు, దోష ఆవిష్కారకములు

యా - ఇతరములు

ర - గద్యవాఙ్మయము (నిబంధనలు, టీకలు, Etc.)

రి - నిబంధాత్మకములు

రీ - వక్రత్వము

రె - టీకాత్మకములు

రా - వ్యాససంగ్రహములు

ల - భాషాంతరీకరణ వాఙ్మయము (సమూలములు, మూలములేనివి)

లా - సాధారణములు

లి - సంస్కృతమునుండి

లు - దేశభాషలనుండి

ల - పాశ్చాత్యభాషలనుండి
 లా - పౌరస్థ్యభాషలనుండి (Oriental lan-
 guages)

వ - వినోదాత్మక వాఙ్మయము

శ - ల (వర్ణము) ఇతిహాసము

శ - సామాన్య ఇతిహాసము

శా - సర్వసాధారణములు

శి - ప్రాచీనవస్తుపరిశోధనము (Archdelogy)

శీ - ఇతిహాసిక స్తలములు

శు - ప్రాచీన ఇతిహాసము

శూ - కట్టుకథలు, పుక్కిటిపురాణములు
 (దంతకథలు) ఆఖ్యాయికలు

శక - వంశావళులు

శై - ఐతిహాసిక పరివరణము (సంస్థలు)

శో - ఆధునిక ఇతిహాసము

శా - వివిధములు, వాస్తవకాగితములు, తాళ
 పత్రములు

ష - పౌరస్థ్య ఇతిహాసము (History of
 Oriental Countries)

షా - సాధారణములు

షి - చీనా

షీ - జపాను

షు - జ్యా

షూ - ఇరాన్, బాబిలోనియా

షీ - ఆఫ్రికా

షో - ఈజిప్టు

షా - ఇతరదేశములు

స - భారతీయ ఇతిహాసము

సా - సర్వసాధారణములు

సీ - శైలికయుగము

సీ - బుద్ధయుగము (గ్రీకు, సింధియను)

సు - మొగలు యుగము

సూ - మహారాష్ట్రయుగము

శై - ఆంగ్లయుగము

శా - వివిధరాష్ట్రముల చరిత్రలు

హ - పాశ్చాత్య ఇతిహాసము

హా - సర్వసాధారణములు

హి - గ్రేటుబ్రిటను, అమెరికా, కనడా, మెక్సికో

హి - ఫ్రాంసు, హాలండు, స్విట్జర్లాండు

హు - జర్మనీ, ఆస్ట్రీయా, హంగేరీ

హూ - రోమను సామ్రాజ్యము ఇటలీ

హై - స్పెయిను, పోర్చుగల్, గ్రీసు

హ్నా - నార్వే, డెన్మార్కు, స్వీడను, రష్యా,
 బాల్కనురాష్ట్రములు

హు - ఉత్తర, దక్షిణ ధృవములు

హా - వలసబోయినవారి చరిత్ర

ళ - ఆంధ్రదేశచరిత్ర

ళ - ఆంధ్రదేశ వర్ణన, మొత్తముమీద

ళి - శాతవాహనయుగము

ళు - పల్లవ, చాళుక్య యుగములు

ళూ - కాకతీయ, రెడ యుగములు

ళై - విద్యానగరసామ్రాజ్యయుగము

ళో - మహమ్మదీయ యుగము

ళా - పాశ్చాత్యయుగము

క్ష - భూగోళము, స్థలవర్ణనము, ప్రవా
 నము (Travel)

క్షి - మారదర్శక పుస్తకములు (Guides)

గెజటీరు, దేశపటములు (Maps)

క్షీ - ఐరోపాఖండము

క్షు - ఆసియాఖండము

క్షూ - ఆఫ్రికాఖండము

క్షే - భారతదేశము

క్షై - అమెరికాదేశము

క్షో - ఆంధ్రదేశము

క్షా - ఇతరదేశములు

క్షి - జీవచరిత్ర - (Biography)

క్షి - సర్వసాధారణములు

క్షి - ఆవతార పురుషుల చరిత్రలు

క్షి - ప్రాచీనములు, సాధువులు, తత్వవే
 తలు, జ్ఞానులు

క్షి - అమాత్యులు, ముసద్దీలు

క్షి - వీరుల కథలు

క్షి - కవులు విద్వాంసులు

క్షి - ఆంధ్రదేశస్థ శ్రీ పురుషుల చారిత్రలు

క్షి - శ్రీలచరిత్రలు

8

30

[Faint, illegible text scattered across the page]

9

ఆంధ్రదేశ గ్రంథాలయ సంఘము, బెజవాడ.

ఉద్దేశములు.

౧. ఆంధ్రదేశమున ధర్మగ్రంథాలయోద్యమము నభివృద్ధిచేయుట. ఈక్రింద వివరింపబడిన సాధనములవలనను అందులకు విరుద్ధము కాని ఇతర సాధనములమూలమునను ఈ యుద్యమాభివృద్ధి గావింపబడును :—

(క) బెజవాడ పట్టణమున ఆంధ్రదేశమున కంతకును కేంద్రగ్రంథాలయమును నిర్వహించుట.

(చ) ఆంధ్రదేశమున స్థాపింపబడునట్టియు, తదితర దేశములయందు ఆంధ్రులచే స్థాపింపబడునట్టియు - ధర్మగ్రంథాలయ సంఘములను, పఠనమండలములను ఈ సంఘమునకు చేర్చుకొనుట, అట్టివానిని స్థాపించుట.

(ట) “మాజిక్కు లాంతరులు” “సినిమెటోగ్రాఫులు” “బయోస్కోపులు” మున్నగు యంత్రసామగ్రిని సేకరించి తన్మూలమున జనసామాన్యమునందు జ్ఞానాభివృద్ధిని కలుగజేయుట.

(త) నంచార గ్రంథాలయములను నెలకొల్పి వానిని ఆంధ్రదేశమునం దంతటను పంపి తన్మూలమున జ్ఞానాభివృద్ధిని గలుగజేయుట.

౨. ఆంధ్రదేశమునందును తదితర దేశములయందును శక్తికొలదిని ధర్మగ్రంథాలయోద్యమమునుగూర్చి జ్ఞానమును వ్యాపింపజేయుట.

౩. ఆంధ్రసారస్వతమునందలి గ్రంథములన్నిటికిని ప్రత్యేకప్రాముఖ్యముతో ఇరత గ్రంథరాజము లన్నిటికినిగూడ పనికివచ్చేడి గ్రంథవిభజనపట్టికను తయారుజేసి ప్రచురించుట.

౪. (క) జనసామాన్యమునందు జ్ఞానాభివృద్ధి నొందుటకుగాను జ్ఞానాభివృద్ధికరములగు గ్రంథములు, కరపత్రములు మొదలగువానిని ప్రచురించుట.

(చ) జనసామాన్యమునందు జ్ఞానాభివృద్ధికి సాధనములుగానుండు జాతీయ సంస్థాపనలను కాలానుసరణములగునట్లు ఉద్ధరించుట.

౫. ఆంధ్రజాతీయ వికాసమునకును, ఆంధ్రవ్యక్తివికాసమునకును సాధనభూతములగు సారస్వతము, విద్య, చిత్రకళలు, చరిత్రపరిశోధన, మానవసేవ - మున్నగు పరమార్థకార్యములను చేయుట.

౬. ఈ సంఘముయొక్క ఉద్దేశములను గలిగిన ఇతర ప్రతిష్ఠాపనలతో కలిసి పనిచేయుట, అట్టి వానితో సంబంధమును కలుగజేసికొనుట.

మీ కేమైన గ్రంథాలయ సేవ కావలసిన ఇట్లు వ్రాయుము :—

ఆంధ్రదేశ గ్రంథాలయ సంఘము, బెజవాడ.



మనసు ఫౌండేషన్
పుస్తకాల పరిశీలనావట్టిక

పుస్తకం సంఖ్య	RSVMO/A/46
పుస్తకం పేరు	చింతామల సురస్రవతి
కారీఖు	71612
మొదటి అడ్డు	48
వెనుక అడ్డు	48
మొత్తం పేజీలు	67
విద్య సైజు పేజీలు	No
భాష పేజీలు	8,9
లేని పేజీలు	No
కయారు చేసినది	Sandhya
పేజీలు విడదీసినది	Sandhya
స్కాన్ చేసినది	Sandhya
పరీక్ష చేసినది	pragathi
పేజీలు పరిచూసినది	
లైండింగు చేసినది	
ప్యాకింగు చేసినది	
స్కాన్ చెయ్యబడింది	
కప్పలు	No
పరిస్థితి	900